

කුරුඳු අත්පොත



කුරුඳු සංවර්ධන දෙපාර්තමේන්තුව
2025



... අප හා සම්බන්ධ විමට ...

කුරුඳු සංවර්ධන දෙපාර්තමේන්තුව
ගුණරත්න විරකෝන් මාවත, බොරකන්ද, කරන්දෙණිය
දුරකතන අංකය: 091 2210999, ෆැක්ස් අංකය: 091 2210998
ඊමේල්: cinnamondept@gmail.com


ජාතික කුරුඳු පර්යේෂණ හා පුහුණු මධ්‍යස්ථානය
පලොල්පිටිය, හිඟගොඩ
දුරකතන අංකය: 041 2245336, ෆැක්ස් අංකය: 041 2245407
ඊමේල්: info.cinnamonresearch@gmail.com

“This is a reprint made in June 2025 on the request of the Department of Cinnamon Development (DCD), for public use. The reprint was financed by the RIES (‘Resilient and Gender Inclusive Enterprise Systems’) project that was implemented by Oxfam and DevPro. Being an initiative of Oxfam Australia (OAU), RIES was funded through the ANCP (Australian NGO Cooperation Programme) of the Australian government.

By reprinting this, Oxfam, DevPro and ANCP intended to fulfil a public need and claim no ownership (which is with the original parties involved) of the publication”.



කුරුඳු අත්පොත



කුරුඳු සංවර්ධන දෙපාර්තමේන්තුව
2025

උපදේශනය හා මෙහෙයවීම

එල්.එම්.පී.කේ. ලිඞ්දර

- අධ්‍යක්ෂ ජනරාල්

සංස්කරණය

ආර්.ඒ.ඒ.කේ. රණවක

- නියෝජ්‍ය අධ්‍යක්ෂ

අන්තර්ගතය සකස්කිරීම

ආර්.ඒ.ඒ.කේ. රණවක
සී.යූ. විද්‍යාපතිරණ
කේ.එච්.පී.එම්. තරංගා
ඒ.ඒ. විජේවීර
එච්.එම්.ටී.ටී. මධුරංගි
පී.කේ.ඩී. පබසරා
එච්.කේ.කේ.ඩී. පතිරණ
ටී.පී.එස්. ද සොයිසා
එස්.එන්. විරසුරිය

- නියෝජ්‍ය අධ්‍යක්ෂ
- නියෝජ්‍ය අධ්‍යක්ෂ
- නියෝජ්‍ය අධ්‍යක්ෂ
- නියෝජ්‍ය අධ්‍යක්ෂ
- සහකාර අධ්‍යක්ෂ
- සහකාර අධ්‍යක්ෂ
- සහකාර අධ්‍යක්ෂ
- සහකාර අධ්‍යක්ෂ
- සංවර්ධන නිලධාරී

ඡායාරූප

අරුණ එස්.ඩී. දිසානායක

- නියෝජ්‍ය අධ්‍යක්ෂ
අපනයන කෘෂිකර්ම දෙපාර්තමේන්තුව

ශිම්භාන් දෙගල්දොරුව

- විකාශන නිලධාරී (විශ්‍රාමික)
අපනයන කෘෂිකර්ම දෙපාර්තමේන්තුව

ලසන්ත අබේරත්න

- සංවර්ධන නිලධාරී
අපනයන කෘෂිකර්ම දෙපාර්තමේන්තුව

ජනනි කල්පාංගනා රණවක

- නිදහස් ඡායාරූප ශිල්පී

පරිගණක පිටු සැකසුම සහ
කවර නිර්මාණය



මෙම ප්‍රකාශනයේ සැලසුම සහ පිරිසැලසුම සඳහා IFC විසින්
EU ACSIS වැඩසටහන යටතේ අරමුදල් සපයන ලදී.



(විකාශනය: මෙම ප්‍රකාශනයේ අන්තර්ගතය IFC සහ යුරෝපා සංගමයේ අදහස් පිළිබිඹු නොකරයි.)



කුරුඳු සංවර්ධන දෙපාර්තමේන්තුව
2025 සංශෝධිත දෙවන මුද්‍රණය



සංස්කාරක සටහන

(පළමු මුද්‍රණය)

කුරුඳු වගාව සහ අස්වනු සැකසීම සම්බන්ධ තාක්ෂණික තොරතුරු ඇතුළත් තාක්ෂණික ප්‍රකාශනය අවසන් වරට යාවත්කාලීන කිරීම සිදුකරන ලද්දේ 2015 වසරේ දීය. අපනයන කෘෂිකර්ම දෙපාර්තමේන්තුව විසින් ප්‍රකාශයට පත්කරන ලද මෙම තාක්ෂණික ප්‍රකාශනයේ අඩංගු ඇතැම් කරුණු සහ නිර්දේශ පසුගිය වසර නවයක කාලය තුළ සැලකිය යුතු ලෙස වෙනස් වී ඇත.

කුරුඳු බෝගය ප්‍රවර්ධනය කිරීමේ අරමුණින් 2023 සැප්තැම්බර් 01 දින සිට කුරුඳු සංවර්ධන දෙපාර්තමේන්තුව ආරම්භ කිරීමත් සමග වඩාත් විස්තරාත්මක සහ නවතම තාක්ෂණික තොරතුරු ඇතුළත් ප්‍රකාශනයක් සකස් කිරීම සඳහා අවශ්‍ය කටයුතු ආරම්භ කරන ලදී. එම වැයමේ ප්‍රතිපලයක් ලෙස මෙම කුරුඳු අත්පොත ඔබ අතට පත්වෙයි.

පරිසර හිතකාමී පියවරක් ලෙස මෙම කුරුඳු අත්පොත මුද්‍රිත පිටපත් ලෙසින් නිකුත් කිරීම වෙනුවට විද්‍යුත් ප්‍රකාශනයක් (E-Book) ලෙස පමණක් ප්‍රකාශයට පත්කරනු ලබන අතර කුරුඳු සංවර්ධන දෙපාර්තමේන්තුවේ නිල වෙබ් අඩවිය www.cinnamon.gov.lk සබැඳියෙන් මාගත කරගැනීමට ඔබට හැකියාව ඇත.

සීමිත සම්පත් සහ විවිධ සීමාකාරීතම් යටතේ මෙම කාර්යය සාක්ෂාත් කරගැනීමට උරුන් සැමට කුරුඳු සංවර්ධන දෙපාර්තමේන්තුවේ ප්‍රනාමය පිරිනැමේ.



කුරුඳු සංවර්ධන දෙපාර්තමේන්තුව
කුරුඳු සංවර්ධන දෙපාර්තමේන්තුව
DEPARTMENT OF CINNAMON DEVELOPMENT



පටුන

කුරුඳු අත්පොත

හැඳින්වීම

කුරුඳු කර්මාන්තයේ හමින් මග

කුරුඳු වගාව සඳහා අවශ්‍ය පාරිසරික සාධක

භූමිය යෝග්‍ය නොවන අවස්ථා

කුරුඳු වගා කළ හැකි ප්‍රදේශ මොනවාද?

ශ්‍රී ලංකාවේ දක්නට ලැබෙන අනෙකුත් කුරුඳු විශේෂ (වල් දර්ශ)

වැඩි ගුණාත්මයක් සහ වැඩි අස්වැන්නක් සඳහා වැඩිදියුණු කළ කුරුඳු ප්‍රභේද හඳුන්වා දී ඇති කුරුඳු ප්‍රභේද

කුරුඳු පැළ නිෂ්පාදනය සහ තවාන් පාලනය

බීජ මගින් ප්‍රචාරණය

තවානක් සැකසීම සඳහා සුදුසු ස්ථානයක් තෝරා ගැනීම

ගුණාත්මයෙන් යුතු බීජ තෝරා ගැනීම සහ ප්‍රරෝහණය සඳහා බීජ සකස් කිරීම

පීච් බීජ හඳුනා ගැනීම

තවාන් ඔළුන් සකස් කිරීම

තවාන සකස් කර ගැනීම

බීජ පැළ කිරීම

තවාන් කළමනාකරණය

ක්ෂේත්‍රයේ සිටුවීමට සුදුසු පැළ ඔළුයක තිබිය යුතු ලක්ෂණ

වර්ධක ප්‍රචාරණය

පැළ ස්ථාපනය හා ක්ෂේත්‍ර කළමනාකරණය

ක්ෂේත්‍රය සැකසීම

බෝග ස්ථාපනයට පෙර භූමිය කළමනාකරණය

කුරුඳු වගාව සඳහා නිර්දේශිත පරතර සහ පැළ සිටුවීම

පැළ සිටුවීම

පැළ තුඩ කිරීම

ජල සම්පාදනය

වල් පැළ කළමනාකරණය

පැළ කප්පාදුව / හුණුරු පැනීම

පැළ පුහුණු කිරීම

පාළු සිටුවීම

අතුරු බෝගයක් ලෙස කුරුඳු වගාව

බෝග චක්‍රය

බෝග කැලැන්ඩරය

කුරුඳු වගාවේ පාංශු පෝෂක කළමනාකරණය

පොහොර යෙදීමට පෙර කළයුතු දේ

පාංශු pH පරීක්ෂාව සහ විය නිවැරදි කිරීම

පොහොර යෙදීමේ දී සලකා ගත යුතු කරුණු

කුරුඳු සඳහා පොහොර

විකාබද්ධ පාංශු පෝෂක කළමනාකරණය

විකාබද්ධ පාංශු පෝෂණ යොදා ගත හැකි අමුද්‍රව්‍ය

කුරුඳු කොළ මගින් කොම්පෝස්ට් නිෂ්පාදනය

කුරුඳු කුරුවට මගින් කාබනික පොහොර නිෂ්පාදනය

කුරුඳු දර මගින් පීච් අතුරු නිපදවීම

පස් පරීක්ෂාවක් සඳහා නියැදියක් ලබා ගැනීම

උදැල්ලක් ආධාරයෙන් පස් සාම්පල ලබාගැනීම



කුරුඳු සංවර්ධන දෙපාර්තමේන්තුව
අගුණ ආර්ථිකයේ නියෝජ්‍යයා
DEPARTMENT OF CINNAMON DEVELOPMENT



කුරුඳු වගාවේ රෝග කළමනාකරණය

හැඳින්වීම
පොත්ත රළු වීමේ රෝගය
පත්‍ර ආලමාරය
හුදු මුල් රෝගය
දුඹුරු මුල් කුණුවීමේ රෝගය
කඳු පිළිකා
ගෙඩි ඉදිමීමේ රෝගය
කළු පිටි පුස් රෝගය
ඇඟිහි පත්‍ර ග්‍රහ ඇතිවීම

කුරුඳු වගාවේ පළිබෝධ කළමනාකරණය


රෝප කඳු පණුවා
පත්‍ර හැටිහි ඇති කරන පැළ උකුණත්
පත්‍ර හැටිහි ඇතිකරන මිශිචාවන්
පැළ මැක්කාගේ හානිය
පත්‍ර කහින්නාගේ හානිය
කම්බිලි පණුවා
කුරුඳු පත්‍ර කන දළඹුවන්
කඳු පිළිකා ගුල්ලාගේ හානිය
පත්‍ර කැලලි තහන්නා
පෘෂ්ඨවංශික පළිබෝධකයින්
1% බෝඩෝ මිශ්‍රණය පිළියෙලූ කර ගන්නා ආකාරය

කුරුඳු පසු අස්වනු තාක්ෂණය

අස්වනු දර්ශක
තැනුම් පරීක්ෂාව
අස්වනු තෙලන අවස්ථාව
අස්වනු තෙලීම
අස්වනු තෙලන ආකාරය
ගෙඩි පැහිමි සහ කුරුඳුට සිරිමි
කුරුඳු පොතු ගලවා ගන්නා ආකාරය
පොතු වියළා ගත යුතු ආකාරය
ගෙඩි කරන ආකාරය
කුරුඳු සැකසීමට ගන්නා උපකරණ
පුද්ගල ස්වස්ථතාවය සහ සකස් කළ අස්වැන්නෙහි ගුණාත්මක භාවය
හොඳ කුරුඳු කුරක ලක්ෂණ
කුරුඳු ශ්‍රේණි කිරීම
සැකසූ කුරුඳු කුරුවල ගුණාත්මක භාවය පවත්වා ගැනීම
කුරුඳු සඳහා ප්‍රමිතීන්
කුරුඳු අස්වැන්න ප්‍රමාණය
කුරුඳු නිෂ්පාදන
ප්‍රාරම්භ නිෂ්පාදන
කුරුඳු අගය වකතුකළ නිෂ්පාදන
ඇසුරුම් කිරීම හා ගබඩා කිරීම
කුරුඳු සැකසුම් යන්ත්‍ර
කුරුඳු සහන්ධ තෙල්
කුරුඳු කොළ තෙල් නිස්සාරණය
කුරුඳු පොතු තෙල් නිස්සාරණය තෙල් නිස්සාරණය
මිලියොරෙසින නිෂ්පාදනය



කුරුඳු සංවර්ධන දෙපාර්තමේන්තුව
අංක 28/1, මල්වත්ත, කොළඹ 05
DEPARTMENT OF CINNAMON DEVELOPMENT



යහපත් කෘෂිකාර්මික පිළිවෙත් (GAP)

යහපත් කෘෂිකාර්මික පිළිවෙත් වල අවශ්‍යතාවය
GAP සඳහා වූ ක්ෂේත්‍ර වැඩසටහන
ගොවිපලඟට, සමූපකාර ගොවිපලඟට හෝ ගොවි සංවිධානයකට GAP
සහතිකය ලබා ගැනීමට ගත යුතු ක්‍රියාමාර්ග

ශ්‍රී ලංකා කුරුඳු සඳහා භූගෝලීය දර්ශක (GI) සහතිකය ලබා ගැනීම

GI සහතිකය ලබාගත හැකි කුරුඳු ආශ්‍රිත නිෂ්පාදන
GI සහතික කිරීමේ ප්‍රතිලාභ
ශ්‍රී ලංකා කුරුඳු පිළිබඳ භූගෝලීය දර්ශක සංගමය සහ දිස්ත්‍රික්
මිටිටමේ සංගම්වල කාර්යභාරය

කාඩ්නික කුරුඳු වගාව

කාඩ්නික කෘෂිකර්මයේ මූලධර්ම
කාඩ්නික වගාවකින් ලබාගත හැකි ප්‍රතිලාභ
කාඩ්නික සහතිකකරණය
කාඩ්නික ප්‍රමිතීන්
කාඩ්නික සහතිකකරණ ක්‍රියාවලිය

කුරුඳු වගාවේ ගොවිපල දත්ත කළමනාකරණය

පැදියවීම
ගොවිපල සිතියම
ඉතිහාස වාර්තා
ඉඩම් සකස් කිරීම
රෝපණ දිනය පිළිබඳව දත්ත
බෝග කළමනාකරණය
අස්වනු හෙළීම
සැකසුම් සහ ගබඩා කිරීම
විකුණුම් සහ අලෙවිකරණය
මූල්‍ය කළමනාකරණය
මානව සම්පත් කළමනාකරණය

නිර්දේශිත කළමනාකරණ ක්‍රම යටතේ කුරුඳු නිෂ්පාදන පිරිවැය

කුරුඳු සංවර්ධන දෙපාර්තමේන්තුව මගින් ලබාදෙන සේවාවන්

ජාතික කුරුඳු පර්යේෂණ සහ පුහුණු මධ්‍යස්ථානය මගින් සපයනු ලබන සේවාවන්



කුරුඳු සංවර්ධන දෙපාර්තමේන්තුව
කුරුඳු, කුරුමුල්ල, කුරුමුල්ල
DEPARTMENT OF CINNAMON DEVELOPMENT



කුරුඳු අත්පොත


හැඳින්වීම

ශ්‍රී ලංකාවේ ඉතිහාස කතාව වෙනස් කිරීමට දායක වූ කුළුබඩු බෝගයක් වේ නම් ඒ අත් කිසිවක් නොව කුරුඳු ශාකය බව අවිවාදිත ය. බටහිර ජාතීන් කුළුබඩු සොයා පෙරදිග රටවල් ආක්‍රමණය කිරීමේ දී ශ්‍රී ලංකාව වසර 450 කට අධික කාලයක් සිය යටත් විජිතයක් බවට පත්කර ගැනීමට පාදක වූ ප්‍රධානතම සාධකයක් ලෙස මෙරට පොළොවේ සරුවට වැඩුණු ආවේණික රසයකින් හා සුවඳින් යුත් කුරුඳු ශාකය හැඳින්විය හැක.

ලෝරේසියේ ශාක පවුලට (Family Lauraceae) අයත් කුරුඳු ශාකය බහුවාර්ෂික කාෂ්ඨීය ශාකයක් වන අතර ශාකයෙහි විශලන ලද අභ්‍යන්තර පොත්ත මෙහි ප්‍රධානතම වාණිජ නිෂ්පාදනයයි. ලෝක වෙළඳපළ තුල ප්‍රධාන කුරුඳු වර්ග 4 ක් දක්නට ඇති අතර ඒ අතරින් සත්‍ය කුරුඳු හෙවත් ලංකා කුරුඳු ප්‍රධාන වශයෙන් මෙරට තුල වගා කෙරේ. දැනට වෙළඳපොළහි සත්‍ය කුරුඳු සඳහා පවතින ඉල්ලුමෙන් 90% ක ප්‍රමාණයක් සැපයීම ශ්‍රී ලංකාව මගින් සිදු කරයි.



ප්‍රධාන කුරුඳු වර්ග	විද්‍යාත්මක නාමය	ප්‍රධාන නිෂ්පාදිත රට
සත්‍ය කුරුඳු (True Cinnamon/ Ceylon Cinnamon)	<i>Cinnamomum verum</i> J. Presl. (Syn. <i>Cinnamomum zeylanicum</i> Blume)	ශ්‍රී ලංකාව
කෘෂිකා කුරුඳු (Cassia Cinnamon)	<i>Cinnamomum aromaticum</i> Nees (Syn: <i>Cinnamomum cassia</i>)	චීනය
ඉන්දුනීසියන් කුරුඳු (Korintje Cinnamon/ Padang cassia/ Batavia cassia)	<i>Cinnamomum burmanni</i> (Nees & T.Nees) Blume	ඉන්දුනීසියාව
වියට්නාම් කුරුඳු (Saigon Cinnamon)	<i>Cinnamomum loureiroi</i> Nees	වියට්නාමය



කුරුඳු කර්මාන්තයේ ගමන් මග

අත අතියේ සිට කුරුඳු වසර දහස් ගණනක් තිස්සේ මිනිසුන් විසින් භාවිතා කර ඇති බවට පැරණි ලිපි ලේඛණ වල සඳහන් වෙයි. ඊජිප්තුවරුන් විය වම්බාම් කිරීමේ ක්‍රියාවලියේදී මෘත ශරීර කල්තබා ගැනීම සඳහා භාවිතා කර ඇති අතර පැරණි තෙස්තමේන්තුවේ සඳහන් කර ඇති පරිදි කුරුඳු දිව්‍යමය පානයේ සංඝටකයකි. අරාබි වෙළඳුන් විය යුරෝපයට ගෙන ආ අතර ඕත සෘතුවේ දී මාංශ වර්ග කල් තබා ගන්නා දිව්‍යයක් ලෙස භාවිතා කළ හැකි බැවින් යුරෝපයට කුරුඳු විශේෂයෙන් වැදගත් විය. කුරුඳු ලොව පුරා බහුලව භාවිතා වුවද, කුරුඳු වල ප්‍රභවය 16 වන සියවසේ මුල් භාගය වන තෙක් යුරෝපීයයන්ට රහස්‍ය ලෙස පවත්වා ගැනීමට අරාබි වෙළඳුන් සමත් විය.

කුරුඳු වෙළඳාමේ ඔවුන්ගේ ඒකාධිකාරය පවත්වා ගැනීමට සහ වර්ධනය වීමට සාධාරණීකරණය කිරීමට, අරාබි වෙළඳුන් තම ගැනුම්කරුවන්ට මේ සුබෝපතෝගී කුළුබඩු ලබා ගත්තේ කොතෙක්ද සහ කෙසේද යන්න පිළිබඳව වර්ණවත්, විශ්ලේෂණ කතා ගෙනහ. එතෙක් මුස්ලිම්වරුන් හා සිංහල රජතුමා අත පැවති කුරුඳු ඒකාධිකාරය 16 වන සියවස අග භාගය වන විට පෘතුගීසීන් අල්ලා ගත් අතර ඉන් අධික ලාභ ලබාගනු ලැබීය. 17 වන සියවසේ සිදුවූ ලන්දේසීන්ගේ ආසියානු ආගමනයත් සමග පෘතුගීසී කුරුඳු වෙළඳු ඒකාධිකාරය බිඳ වැටුණු අතර ලංකාවේ කුරුඳු කර්මාන්තයේ ස්වර්ණමය යුගය සටහන් වන්නේ ලන්දේසී සමය තුලයි. 1766 දී ශ්‍රී ලංකාව ලන්දේසීන් සමඟ ගිවිසුමක් (හතරන්කොත ගිවිසුම) ඇතිකරගත් අතර එමගින් දිවයිනේ වනාන්තර ප්‍රදේශවල කුරුඳු කැපීමට හා තැලීමට ලන්දේසීන්ට අවසර ලබාදුනි. ඊට ප්‍රති උපකාර වශයෙන් විදේශ ආක්‍රමණවලින් රාජධානිය ආරක්ෂා කිරීමට ලන්දේසීන් එකඟ විය.

වර්ෂ 1796 දී ලන්දේසීන් පරදවා ඉංග්‍රීසීන් විසින් ලංකාවේ මුහුදබඩ පෙදෙස් අත්පත් කර ගැනීමත් සමග ලන්දේසීන් සතුව පැවති කුරුඳු ඒකාධිකාරය සම්පූර්ණයෙන්ම බිඳ වැටුණි. මුල් අවධියේදී ඉංග්‍රීසීන් කුරුඳු වෙළඳාමෙන් විශාල ලාභයක් ලැබූ නමුත් 19 සියවසේ මැද භාගය වනවිට මල අඩු කුරුඳු ආදේශකයක් වූ කැමියා කුරුඳු ලෝක වෙළඳපොළ ආක්‍රමණය කිරීමත්, වැඩි ඉල්ලුමක් සහිත වෙනත් ලාභදායී බෝගයන් වන කෝපි, කොකෝවා, තේ, රබර් සහ පොල් වැවීමත් සමග කුරුඳු වගාව පසු බැස්මක් ඇතිවිය. නැවතත් කුරුඳු වගාවේ පිබිදීමත් ඇති වූයේ, කුරුඳු ඇතුලු සුළු අපනයන බෝග ප්‍රවර්ධනය කිරීමේ අරමුණින් 1972 දී සුළු අපනයන බෝග දෙපාර්තමේන්තුව පිහිටුවීම සමග ය.

උද්භිද විද්‍යාත්මක වර්ගීකරණය

රාජධානිය (Kingdom)	- Plantae
උප රාජධානිය (Sub Kindom)	- Pteridobiotina
වංශය (Phylum)	- Angiosperms
වර්ගය (Class)	- Magnolidae
ගෝත්‍රය (Order)	- Laurales
කුලය (Family)	- Lauraceae
ගණය (Genus)	- <i>Cinnamomum</i>
විශේෂය (Species)	- <i>Cinnamomum verum</i> J. Presl.





කුරුඳු ශාකය, සදාහරිත, බහුවාර්ෂික, නිවර්තන කලාපීය ශාකයකි. ස්වාභාවික තත්වයන් යටතේ මීටර් 20 කට වඩා වැඩි උසකට වර්ධනය වන අතර වර්ෂා වනාන්තර වල වියත් ස්ථරය (මීටර් 35 පමණ) දක්වා වර්ධනය වූ ශාක දැකිය හැක. නමුත් වාණිජව වගා කිරීමේදී, වරින් වර අස්වනු සඳහා කපා ගැනීම මගින් ශාකයෙහි උස මීටර් 2.5-3 දක්වා උස ප්‍රමාණයකින් පවත්වාගෙන යන අතර කඳ පාමුලින් හටගන්නා රිකිලි කිහිපයකින් යුතු පඳුරක් ආකාරයෙන් වර්ධනය පාලනය කරගනු ලබයි.



කුරුඳු ශාකයේ කඳ, සෘජුව වැඩෙයි, මනාව අතු බෙදෙයි, හොඳින් පරිතන වූ අවස්ථාවේදී දුඹුරු පැහැති වේ. කුරුඳු පොත්ත බොහෝ විට සිහින් වන අතර, ආවේණික සුවඳක් ද ඇත.

මූල පද්ධතිය මුදුන් මුලක් සහිත ශක්තිමත් මුල් පද්ධතියකි. පරිණත පඳුරක මීටරයක් පමණ ගැඹුරට මුල් වර්ධනය වේ.

පත්‍ර ඕවාලාකාර සිට ඉලිප්සාකාර හැඩය දක්වා වෙනස් විය හැක. කඳෙහි විකිනෙකට ප්‍රතිවිරුද්ධ ලෙස සර්පිලාකාරව පිහිටයි. පත්‍රයක භාරට තුනකි. භාරට පත්‍ර පාදයේ සිට අග්‍රය දක්වා වීහිදේ. පත්‍ර මතුපිට දිලිසෙන සුලුය. ඉටුමය ස්වභාවයක් ඇත. ආවේණික සුවඳක් ඇත.

මල් ද්විලිංගිකය (bisexual). ක්‍රීම් පැහැතිය. එක් මලක කුඩා සරු රේණු නමයක් සහ වඳ රේණු තුනක් ඇත. උත්තර ඩිමිඩ කෝෂය එක කෝෂ්ඨීය වන අතර, එක් ඩිමිඩයක් පමණක් අඩංගු වේ. පළමුව ජායාංගය පරිණත වී ස්ත්‍රී පුෂ්පයක් ලෙසත් දෙවනුව පරගධානි පරිණත වී පිරිමි පුෂ්පයක් ලෙසත් ක්‍රියාකාරී වේ (ප්‍රජායා පරිතතිය). පරිණත වීමේ වේලාවන් අනුව Type A සහ Type B ලෙස පුෂ්ප වර්ග දෙවර්ගයකි (Protogynous dichogamy). එනම් පරපරාගනයට සුදුසු ආකාරයට අනුවර්තනය වී ඇත.

ඵලය ඉලිප්සාකාර වෙයි. සෙ.මී. 1-2 ක් පමණ දික් වූ එක් ඩිජයක් අඩංගු සරල මාංසමය ඵලයකි (drupe). ඵලාවරණය ඉදුණු විට තද දුම් - කළු පැහැති වේ.



කුරුඳු වගාව සඳහා අවශ්‍ය පාරිසරික සාධක

කුරුඳු ශාකය පුළුල් පරාසයක් වූ පාරිසරික ලක්ෂණ වලදී වර්ධන හැකියාවන් පෙන්නුම් කරන හැකි බහු වාර්ෂික කාෂ්ටික ශාකයකි. නමුත් වාණිජ වගාවක් ලෙස සිදුකිරීමේදී වඩාත් සුදුසු පාරිසරික සාධක පිළිබඳ සැලකිලිමත් වීම වැදගත් වේ.

උෂ්ණත්වය

කුරුඳු වගාව සඳහා ප්‍රශස්ත උෂ්ණත්වය 25°C න් 35°C න් අතර අගයක් ලෙස දැක්විය හැකිය. ශීත ලංකාවේ තෙත් කලාපය, අතරමැදි කලාපය සහ වියළි කලාපය මෙම උෂ්ණත්ව පරාස වලට යටත් ව පවතින බැවින් කුරුඳු සඳහා සුදුසු වේ.

වර්ෂාපතනය

වාර්ෂික වර්ෂාපතනය 1875 mm වඩා වැඩි ප්‍රදේශ වල වර්ෂා ජලයෙන් කුරුඳු සිටුවිය හැකිය. වාර්ෂික වර්ෂාපතනය 1875 mm වඩා අඩු වියළි ප්‍රදේශවල දී ප්‍රමාණවත් ජල සම්පාදනයක් සහිතව කුරුඳු වගා කිරීමට යොදා ගත හැක.

උච්චත්වය

මුහුදු මට්ටමේ සිට 700m දක්වා වූ උච්චත්වයක් තෙක් කුරුඳු වාණිජ ලෙස වගා කළ හැකිය. උච්චත්වය වැඩිවීමත් සමඟ කුරුඳු ශාකයේ වර්ධනය දුර්වල වේ.

ආර්ද්‍රතාවය

ප්‍රශස්ත මට්ටම ලෙස 75 -85% වූ ආර්ද්‍රතාවයක් කුරුඳු සඳහා සුදුසු වුව ද වියළි කලාපයේ අඩු ආර්ද්‍රතා තත්ත්ව යටතේ ඇති ඉඩම්වල ක්ෂුද්‍ර පාරිසරික තත්ත්ව (micro climatic condition) ඇති කිරීම මගින් වගාව කළමනාකරණය කරගත හැකිය.

පස

ශීත ලංකාවේ තෙත් කලාපයේ රැළි බිම්වල ඇති රතු පස කුරුඳු වගාව සඳහා බහුලව යොදා ගන්නා ඉඩම්වල දක්නට ලැබේ. රතුපස් වර්ග, බෑවුම් සහිත ඉඩම්වල දැකිය හැකි අතර ඒවා සාපේක්ෂව ආම්ලික වේ. රතුකහ පොඩිසොලික මහා පස් කාණ්ඩයට අයත් ශ්‍රේණි කීපයක් ඉඩමේ බෑවුම් ස්වභාවය අනුව එකම වගා වපසරිය තුල පැවතිය හැක. එම ප්‍රදේශවල තැනිතලා බිම්වල සහ මුහුදුබඩ ආශ්‍රිතව ඇති වැලි හෝ වැලි ලෝම පස කුරුඳු වගාව සඳහා උචිත මූලික පස් වර්ග වේ. වියළි කලාපයේ ඇතැම් ප්‍රදේශවල ද සුදුසු කළමනාකරණ ක්‍රම සහිතව කුරුඳු වගාකිරීමට හැකියාව සහිත පස් කාණ්ඩ දක්නට ලැබේ.



ශාල්ල, කරන්දෙණිය (වම්) සහ මාතර, තිහගොඩ (දකුණ) කුරුඳු වගාව සඳහා සුදුසු මීටරයක පමණ පාංශු ගැඹුරක් සහිත භූමියක පාංශු පැතිකඩ



සම්ප්‍රදායික ගොවන කුරුඳු වගා භූමියක පාංශු පැතිකඩ කතරගම (වම්) සහ අම්පාර (දකුණ)

භූමිය යෝග්‍ය නොවන අවස්ථා

මීටර 1 අඩු පාංශු ගැඹුර පැවතීම සහ ගල් සහිත වීම, ක්‍රමවත් ලෙස පාංශු ස්ථර ඔස්සේ ජලය බැස නොයාම එනම් දුර්වල ජලවහනය (Poor Drainage) භූගත ජල මට්ටම නිරන්තරයෙන් වෙනස් වීම (Water Table Fluctuation) ජලය එක් රැස්වීම (Water logging) සහ ලවණතාවය (Salinity) යන තත්ත්ව එකක් හෝ සහිත භූමින් වාණිජ කුරුඳු වගාවක් සඳහා සුදුසු නොවේ.

සති දෙකකට වඩා වැඩි කාලයක් ජලයෙන් යට වී පවතින්නේ නම් කුරුඳු මුල් මියයාමේ ප්‍රවණතාවක් ඇති බැවින් උල්පත් ආශ්‍රිතව, කුඹුරු ඉඩම් ගොඩබිම්මෙන් පසු ක්ෂේත්‍රයේ කුරුඳු සිටුවීමේදී වඩාත් සැලකිල්ලට ලක් කල යුතුය.

භූමියේ ආනතිය 60% වැඩි ඉඩම් කුරුඳු වගාව සඳහා යොදාගැනීම සුදුසු නොවේ. එසේම භූමියේ ආනතිය 5% ට වඩා වැඩි ඉඩම්වල කුරුඳු වගා කිරීමේ දී අනිවාර්යයෙන්ම සුදුසු පාංශු සංරක්ෂණ ක්‍රම යොදාගත යුතුය.




සුදුසු කළමනාකරණ ක්‍රම යොදා ගනිමින් කුරුඳු වගාකරන ගිරාදුරුකෝට්ටේ ප්‍රදේශයේ භූමියක පාංශු පැතිකඩක් (වම්) සහ එම ස්ථානයට ආසන්නව (මීටර් 800 ක් දුරින්) පිහිටා ඇති භූගත ජල මට්ටම උච්චාවචනය වන කුරුඳු වගාව සඳහා යෝග්‍ය නොවන භූමියක පාංශු පැතිකඩක් (දකුණ). (භූගත ජල මට්ටම ඉහළ යාමේ දී කුරුඳු මුල් පද්ධතිය ජලයෙන් වැසී යාම හේතුවෙන් මුල් මිය යාම සිදු වී ශාක වර්ධනය දුර්වල වීම සිදු වේ).



කුරුඳු වගා කළ හැකි ප්‍රදේශ මොනවාද?

කුරුඳු නිවර්තන කලාපීය ශාකයක් වුවද පුළුල් පරාසයක් සහිත දේශගුණික තත්වයන් සහ විවිධ පාංශු තත්වයන් යටතේ මනාව වගාකළ හැකිය. සාම්ප්‍රදායිකව කුරුඳු වචන ගාල්ල, මාතර, හම්බන්තොට, කළුතර සහ රත්නපුර යන ප්‍රධාන දිස්ත්‍රික් 05 ට අමතරව දැනට තවත් දිස්ත්‍රික්ක 14 ක කුරුඳු වගාව විකාශිත වී ඇත. අධික ශූෂ්ක කලාප හැරුණු විට වියළි කලාපයට සහ අතරමැදි කලාපයට අයත් දිස්ත්‍රික්කවල ද වාරි ජලසම්පාදනය මගින් සාර්ථකව කුරුඳු වගාව සිදු කළ හැකි අතර මුහුදු මට්ටමේ සිට මීටර් 700 දක්වා ඉඩම් කුරුඳු වගාව සඳහා නිර්දේශ කෙරේ.



ශ්‍රී ලංකාවේ දක්නට ලැබෙන අනෙකුත් කුරුඳු විශේෂ (වල් දර්ශ)

ශ්‍රී ලංකාව තුල කුරුඳු විශේෂ අටක් හඳුනා ගෙන ඇති අතර මින් වාණිජ මට්ටමින් වගා කරනු ලබන්නේ *C. verum* J. Presl (සත්‍ය කුරුඳු / ලංකා කුරුඳු) කුරුඳු විශේෂය පමණි. මෙයට අමතරව නකල්ස් කඳු පන්තිය, හඳුනලේ, බෙලිතුල්ලිය, සිංහරාජ සහ කන්නෙලිය වැනි වනාන්තර ආශ්‍රිතව තවත් වල් දර්ශ (wild species) හතක් ද හඳුනා ගෙන ඇත. ඒවා පහත පරිදි වේ.

- ✓ *Cinnamomum dubium* Nees (සෙවෙල් කුරුඳු)
- ✓ *Cinnamomum ovalifolium* Wight
- ✓ *Cinnamomum litsacifolium* Thwaites (කුඩු කුරුඳු)
- ✓ *Cinnamomum citriodorum* Thwaites (පැහිරි කුරුඳු)
- ✓ *Cinnamomum capparucoronae* Blume (කපුරු කුරුඳු)
- ✓ *Cinnamomum sinharajaense* Kosterm. (සිංහරාජ කුරුඳු)
- ✓ *Cinnamomum rivulorum* Kosterm.

වැඩි ගුණාත්මයක් සහ වැඩි අස්වැන්නක් සඳහා වැඩි දියුණුකළ කුරුඳු ප්‍රභේද

කුරුඳු වල ඇති සුවිශේෂී ලක්ෂණ සහ ඖෂධීය ගුණ හඳුනා ගැනීමත් සමග ලෝක වෙළඳපොලෙහි කුරුඳු සඳහා වන ඉල්ලුම සහ වාණිජ වටිනාකම ඉහල යාමක් මෑත කාලය තුල ක්‍රමක්‍රමයෙන් සිදුවිය. මේ සමග කුරුඳු වල ඉහල ගුණාත්මයක් සහ වැඩි අස්වැන්නක් දෙන ප්‍රභේද හඳුනා ගැනීම සඳහා වැඩි අවධානයක් යොමු වීම මේ වන විට සිදුවෙමින් පවතියි. නමුත් කුරුඳු යනු පරපරාගනය වන ශාකයක් බැවින් හඳුන්වා දෙනු ලබන ප්‍රභේද වල පාරිශුද්ධතාව පවත්වා ගැනීම සඳහා වර්ධක ප්‍රචාරණ ක්‍රම යොදා ගැනීමට සිදුවේ. වර්ධක ප්‍රචාරක ක්‍රමවල ආරෝක්ෂ අවාසි ද දක්නට ඇති බැවින් වගාකරුවන් අතර හඳුන්වා දී ඇති ප්‍රභේද ප්‍රචලිත වීම ඉතා සෙමින් සිදු වේ.

සම්ප්‍රදායික කුරුඳු ගොවීන් විසින් කුරුඳු පොත්තේ, පත්‍ර නටුවේ සහ පත්‍රවල රස සහ සැර ගතිය අනුව පැණි මිරිස් කුරුඳු, පැණි රස කුරුඳු, සෙවෙල කුරුඳු, කහට කුරුඳු සහ තිත්ත කුරුඳු ආදී ලෙස කුරුඳු දර්ශ හඳුන්වා ඇති අතර ඒ අතරින් පැණි මිරිස් කුරුඳු සහ පැණි රස කුරුඳු වඩා සුදුසු කුරුඳු දර්ශ ලෙස හඳුන්වා දී ඇත. මෙයට අමතරව කුරුඳු ශාකයෙහි පත්‍රවල හැඩය අනුව, විශාල පත්‍ර සහිත වර්ග වැඩි අස්වනු දෙන දර්ශ ලෙසද, කුඩා පත්‍ර සහිත දර්ශ වැඩි තෙල් ප්‍රතිශතයක් අඩංගු දර්ශ ලෙසද හඳුනාගෙන ඇත. තවද කුරුඳු කොළ තෙල් වල අඩංගු ප්‍රධාන සංඝටකය අනුව ඉයුජිනෝල්, සැල්රෝල්, සහ බෙන්සයිල් බෙන්සොවීට් ලෙස රසායනික ආකාර තුනක්ද හඳුන්වාදී ඇත. නමුත් ඉහත සඳහන් කල පරිදි කුරුඳු යනු පරපරාගී භෝගයක් හෙයින් කාලයත් සමග ඇතිවන ලක්ෂණ වල මිශ්‍ර වීම නිසා මෙම ලක්ෂණ සහිත ප්‍රභේද පවත්වා ගැනීම අපහසුවී ඇත.

නව කුරුඳු ප්‍රභේද හඳුන්වා දීම සඳහා සිදුකරන ලද පර්යේෂණවල ප්‍රතිඵලයක් ලෙස 2009 වසරේදී උසස් ගුණාත්මයක් හා ඉහළ අස්වැන්නක් ලබා ගත හැකි කුරුඳු ප්‍රභේද දෙකක් **ශ්‍රී ගැමුණු සහ ශ්‍රී විජය** නමින් අපනයන කෘෂිකර්ම දෙපාර්තමේන්තුව විසින් හඳුන්වා දී ඇත (කුරුඳු වගාව සහ අස්වනු සැකසීම, තාක්ෂණික ප්‍රකාශන 5 (2015), අපනයන කෘෂිකර්ම දෙපාර්තමේන්තුව).

හඳුන්වා දී ඇති කුරුඳු ප්‍රභේද

ලක්ෂණය	ශ්‍රී ගැමුණු	ශ්‍රී විජය
		
පොතු අස්වැන්න (කි.ග්‍රෑම්/හෙක්ටයාරයට)	1300	1800
පොතු තෙල් %	3.6	1.6
කොළ තෙල් %	3.9	3.1
පොතු තෙල් වල අඩංගු සින්මැල්ඩිහයිඩ් %	83.0	55.0
කොළ තෙල් වල වල අඩංගු ඉයුරිනෝල් %	92.7	94.0
පත්‍ර හැඩය	ඒකාල රවුම් හෝ ඕවාලාකාර, දිජිතිමත් කඳු කොළ පැහැති	සාපේක්ෂව කුඩා සිහින් දිගටි හැඩැති ය. ඇතුලතට රෝල් වී ඇත.
දළු	කඳු දළු පැහැයට හුරු රතු පැහැය	කඳු රතු සහ ලා රතු පැහැය මිශ්‍ර වී ඇත.
කඳු	උසින් අඩුවේ, සිහින් මතුපිට	උසින් වැඩි වර්ධනය, සාපේක්ෂව රළු මතුපිට

ඉන්දියාවේ කුරුඳු ප්‍රභේද කිහිපයක්ම හඳුන්වා දී ඇති අතර Konkani Tej, Konkani Tejpatta, Navasree, Nithyasree හා PPI(C 1) යන ප්‍රභේද වී අතර වේ.



කුරුඳු පැළ නිෂ්පාදනය සහ තවාන් පාලනය

කුරුඳු පැළ නිෂ්පාදනය බීජ මගින් සහ වර්ධක ප්‍රචාරණය මගින් සිදු කරනු ලබයි. බීජ මගින් ප්‍රචාරණය මින් වඩා ග්‍රාහදායී සහ පහසුම ක්‍රමය ලෙස බහුලව සිදු කරයි.



බීජ මගින් ප්‍රචාරණය

කුරුඳු බීජ ලබා ගත හැක්කේ ප්‍රධාන වශයෙන් වසරකට වත් වරක් (ජුනි - ජූලි මාස වලදී), නමුත් මෙම බීජ නෙළා ගත හැකි කාලය ශ්‍රී ලංකාවේ කෘෂි පාරිසරික කලාප අනුව වෙනස් විය හැක.

බීජ මගින් ප්‍රචාරණය සිදු කිරීමේදී මූලිකව තවානක් සැකසීම සඳහා සුදුසු ස්ථානයක් තෝරා ගැනීම, බීජ ලබා ගැනීම සඳහා සුදුසු මව් ශාක තෝරා ගැනීම සහ සුදුසු බීජ තෝරා ගැනීම, බීජ සිටුවීම සඳහා සුදුසු බඳුන් සහ බඳුන් මිශ්‍රණ තෝරා ගැනීම, සහ නිසි තවාන් කළමනාකරණ කටයුතු සිදු කිරීම මගින් අවසානයේ ඉහල ගුණාත්මයෙන් යුතු බීජ පැල බඳුනක් ලබා ගත හැකිවේ.

තවානක් සැකසීම සඳහා සුදුසු ස්ථානයක් තෝරා ගැනීම

- කුරුඳු සූර්යාලෝකය ප්‍රිය කරන ශාකයක් වන නෙයින් හොඳින් හිරු එළිය වැටෙන ස්ථානයක් වීම
- මනාව පලය බැසයන, බොහෝ දුරට සම්තලා භූමියක් වීම
- අවට පරිසරය කුරුඳු පළිබෝධ සහ රෝගකාරක වලින් තොර වීම
- පල සැපයුමක් සහිත ස්ථානයක් වීම
- පැල ප්‍රවාහනය සඳහා පහසුකම් සහිත ස්ථානයක් වීම (වඩා සුදුසුවේ)

ගුණාත්මයෙන් යුතු බීජ තෝරා ගැනීම සහ ප්‍රරෝහණය සඳහා බීජ සකස් කිරීම



බීජ නෙළා ගැනීමේදී සුදුසු මව් ශාක තෝරා ගැනීම සුදුසු වේ. (සෘජු කළුන් හා සිහින් මතුපිටක් සහිත පොත්තක් තිබීම, තිරෝගී සිඹ වර්ධනය, පොත්ත ඉවත් කර ගැනීමේ පහසු බව, රෝග සහ පළිබෝධවලින් තොර බව, පොත්ත මිහිරි රසයකින්, ආවේණික සුවඳකින් සහ මද සැර ගතියකින් යුක්ත වීම, ඉහළ අස්වැන්න)

නොදිත් ඉදි දම් පැහැයට හැරුණු කුරුඳු ගෙඩි නෙළා ගැනීම මගින් ඒකාකාර වර්ධනයක් සහිත තිරෝගී පැල බඳුනක් ලබාගත හැකි වේ.

නෙළාගත් පසු ගෙඩි වල ඵලාවරණය ඉවත් කිරීමට පහසු වන පරිදි දිනක් හෝ දෙකක් පමණ මතුපිට ආවරණය මෘදුවන තෙක් සෙවණ සහිත පිරිසිදු ස්ථානයක ගොඩගසා තැබීම සිදු කරන්න.

ඉන් පසු හණ මල්ලක, පොලිසැක් මල්ලක, සල්ලඩයක හෝ පත් වට්ටියක බහා ඇතිල්ලීමෙන් ඵලාවරණය ඉවත් කර පිරිසිදු ජලයෙන් සෝදා ගන්න.

දින දෙක තුනක් හිරු වලියට නිරාවරණය නොවන වාතාශ්‍රය සහිත පිරිසිදු ස්ථානයක උපස්තරයක් මත අතුරා පවහේ වියළා ගැනීම මගින් සති 2ක් පමණ කාලයක් බීජ තවාන් දමන තෙක් පීච්ඡතාවය ආරක්ෂා වන පරිදි බීජ තබාගත හැකි වේ.

දිගු කලක් ගබඩා කර තැබීමෙන් පීච්ඡතාවය ක්‍රමයෙන් අඩු වේ. එම නිසා බීජ සේදීමෙන් පසු හැකි ඉක්මණින් තවාන් කිරීමෙන් වැඩි පීච්ඡතාවයක් රැකගත හැකිය.

පැළවීමේ ප්‍රතිශතය සති 4 දී 40% ක් දක්වා අඩුවන අතර සති 6 - 8 ක දී සම්පූර්ණයෙන් නැති වී යයි.

තවාන් දැමීමට පෙර පීච්ඡතාවයෙන් තොර බීජ ඉවත් කිරීම මගින් වඩා සාර්ථක නිර්දේශිත (>5) පැළ ප්‍රමාණයක් සහිත බඳුනක් සාදාගත හැකිවේ. මේ සඳහා බීජ බඳුන්ගත කිරීමට පෙර ජල බඳුනක බහා පාවෙන බීජ ඉවත්කර ගන්න

ජිවී බීජ හඳුනා ගැනීම

ජිවී බීජ හඳුනා ගැනීම පියවර කිහිපයකින් සිදුකල යුතුය.

බීජ තොගයෙන් අනුමු ලෙස සාම්පල කිහිපයක් ගැනීම. (සාම්පලයකට බීජ 10 - 20 ක් පමණ)

බීජ දික් අතට කපා නිරීක්ෂණය කළ විට බීජ පියලිවල වර්ණය සහ කලලයේ ස්වභාවය අනුව පහත වගුවේ ඡායාරූපවල දක්වා ඇති පරිදි ජිවී බීජ හඳුනා ගත හැකිවේ.

බීජයේ තත්ත්වය	බීජ පියලි / කලලයේ වර්ණය	
නොදිත් මේරු ජිවී බීජ	රෝස පැහැයට හුරු ක්‍රීම් පැහැතියි	
අජිවී බීජ	කළු / දුඹුරු පැහැතියි බීජයේ අග කෙළවර කළු පැහැ ගැන්වී ඇත	
නොමේරු බීජ	සුදු පැහැතියි.	



ප්‍රතික්ෂේප කළ යුතු බීජ



අපිට් බීජ ප්‍රතිශතය අනුව බීජ තොගයේ ගුණාත්මක බව තීරණය කළ හැකිය.



අධික කාලයක් ගබඩාකොට තැබූ බීජ නොපිරුණු, හොඳින් නොමේරු සහ කුඩා බීජ ද පැළවීම දුර්වල බැවින් ඉවත් කළ යුතුය.



දුගඳ, පණුවන් සහිත, සෙවල සහ පෙළු වැනි ද්‍රව්‍ය බැඳී ඇති බීජ තොග ඉවත් කරන්න.

බීජවල විශාලත්වය

බීජවල විශාලත්වය මත තවත් පැළ වල වර්ධනය රඳා පවතියි. මේ නිසා විශාල ප්‍රමාණයේ හෝ මධ්‍යම ප්‍රමාණයේ බීජ සිටුවීම සඳහා යොදා ගැනීමෙන් වැඩි දිරියකින් යුතු කුරුඳු පැළ ලබාගත හැකිය. කුඩා බීජවල පැළවීමේ ශක්තිය අඩු අතර ලැබෙන පැළවල දිරිය ද අඩුය. බීජවල විශාලත්වය මත පහත දක්වා ඇති පරිදි කාණ්ඩ 3කට වෙන්කළ හැකි වේ.

බීජ කාණ්ඩය	දිග (මිලි මීටර්)	පළල (මිලි මීටර්)	
විශාල	12 ට වැඩි	8 ට වැඩි	
මධ්‍යම	9 - 12	6 - 8	
කුඩා	9 ට අඩු	6 ට අඩු	

බීජ අවශ්‍යතාවය නිර්ණය කිරීම

කුරුඳු බීජ තවත්තක් පිළියෙළ කිරීමේදී එහි තවත් බඳුන් ධාරිතාවය අනුව බීජ සපයා ගැනීම සිදුකළ යුතුවෙයි. මේ සඳහා පහත සඳහන් සරළ ගණනය කිරීම් උපයෝගී කරගත හැකිය.

- කුරුඳු ගෙඩි කි.ග්‍රෑ. 1ක අඩංගු ගෙඩි ප්‍රමාණය = 1400-1500
- පොත්ත ඉවත් කළ පසු කි.ග්‍රෑ. 1ක අඩංගු බීජ ප්‍රමාණය = 2800-3000
(කුරුඳු ගෙඩියක පොත්ත ඉවත් කළ විට බර අර්ධයකින් අඩු වේ)
- එක් බඳුනක සිටුවන බීජ ප්‍රමාණය = 8-10
- පොතු ඉවත් කළ බීජ කි.ග්‍රෑ. 1 කින් සිටුවිය හැකි බඳුන් ගණන = 250-300
- අක්කරයකට අවශ්‍ය බඳුන් ප්‍රමාණය = 3600
- අක්කරයකට අවශ්‍ය බීජ ප්‍රමාණය = කි.ග්‍රෑ. 12-15

බීජවල කණු කැපීම

බීජ කණු කැපීමෙන් පසු (ප්‍රරෝහණය ආරම්භ වූ බීජ) සිටුවීමට යොදා ගැනීමෙන් බීජවල ජීව්‍යතාව පිලිබඳ සහතික විය හැකි අතර බීජ අවශ්‍යතාවය ද අවම කරගත හැකි වේ. මෙය සිදු කර ගත හැකි ආකාර කිහිපයක් ඇත. මින් වඩාත්ම සුදුසු ක්‍රමය වන්නේ,

- බීජ සහිත ගෝනියක් පිරිසිදු ජලය පිරවූ බැරලයක ගිල්වා විනාඩි 30 පමණ තබන්න.
- ඉන්පසු බීජ ගෝනිය බැරලයෙන් ඉවතට ගෙන අඳුරු ස්ථානයක තබන්න.
- මේ ආකාරයට දින 5-7 පමණ දිනකට එක් වතාවක් වන පරිදි සිදු කරන්න.
- විවිධ දින 7ක් පමණ කාලයකදී බීජවල කණු කැපීම සිදුකර ගත හැකිවේ.



මෙයට අමතරව පහත සඳහන් ක්‍රම 2ක් මගින්ද බීජ කණු කැපීම සිදු කල හැකිය.

- බීජ නොදින පිරිසිදු පලයෙන් පොතවා තෙත් කරනලද පිරිසිදු ගෝනියක් මත අතුරා තෙත් කරන ලද වෙනත් ගෝනියකින් විය වසා තබන්න. අඳුරු ස්ථානයක තබන්න. දිනපතා ජලය යොදන්න. එසේ නැතහොත්,
- තෙත කොහු බත් සමඟ බීජ මිශ්‍ර කොට තබන්න. දිනපතා ජලය යොදන්න.

බීජ කල් තබා ගැනීම


කුරුඳු පැල සඳහා වසර පුරා ඉල්ලුමක් පැවතුනද කුරුඳු ගෙඩි හට ගන්නේ වසරකට එක් වරක් පමණි. එම නිසා බීජ පැල නිෂ්පාදනය සිදු වන්නේද වසරකට එක් වරක් වනම් එක කන්නයක් සඳහා පමණි. මේ මගින් බීජ පැල සඳහා පවතින ඉල්ලුම සපුරා ගත නොහැකි අතර කුරුඳු බීජ වියළීමට ඉතා සංවේදී නිසා ගබඩා කිරීමද අපහසු වෙයි. මේ හේතුවෙන් ජාතික කුරුඳු පර්යේෂණ සහ පුහුණු ආයතනය මගින් කුරුඳු බීජ ගබඩා කිරීමේ හැකියාව සොයා බැලීමට සිදු කරන ලද පර්යේෂණ මගින් සාර්ථකව කෙටි කාලයක් (මාස 4-6) සඳහා ජීව්‍යතාවය 80%කට වඩා පවත්වාගෙන බීජ ගබඩා කිරීම සඳහා පහත සඳහන් ක්‍රමය හඳුන්වා දෙන ලදී.



තවාන් බඳුන් සකස් කිරීම

බඳුනට භානියක් නොවන සේ මාස 6 ක පමණ කාලයක් බීජ පැල තවානේ තබා ගැනීමට හේළී 250 සහකම් කළු පොලිතින් භාවිතා කර බඳුන් සකසා ගන්න.

- නිර්දේශිත බඳුනේ විශාලත්වය සෙ.මි. 20x12.5 (අඟල් 8x5) වේ.
- බඳුනේ තෙතමනය ආරක්ෂා වීම සඳහා සහ මුදුන් මුල පොලවට සම්බන්ධ වීම වැලකෙන සේ පතුලේ සිට සෙ. මි 5 ක් පමණ ඉහළින් සිදුරු 4 ක් සැදීම කරන්න.



තවාන් බඳුන් මාධ්‍ය මිශ්‍රණය



නිර්දේශිත බඳුන් මිශ්‍රණය භාවිතා කිරීම මගින් තවාන් කාලය තුළ සෞභාග්‍යය යෙදීමකින් තොරව ඉහළ ගුණාත්මකයෙන් යුත් බීජ පැළ ලබාගත හැකිය.



තවාන් බඳුන් මිශ්‍රණය සැදීමේදී එක එක සංඝටකය වෙන වෙනම සල්ලුමකින් මගින් හඳුනාගෙන පසුව සමාකාරව මිශ්‍ර කර සාදාගනු ලැබේ.



තවාන් මිශ්‍රණයේ පිදුණු සන්නායකතාව (EC) 0.8 dS/m අගයට වඩා වැඩි වුවහොත් බීජ ප්‍රරෝහණ කාල සීමාව දීර්ඝ විය හැකිය. විමනිතා හැකි සෑම විටම සකසා ගන්නා ලද තවාන් මිශ්‍රණයේ රසායනික ලක්ෂණ විශ්ලේෂණය (pH, EC) කිරීම වැදගත් වේ.



නිර්දේශිත බඳුන් මිශ්‍රණය වන්නේ,

මතුපිට පස්

කොහුබත්

වැලි

පියළි දිරෑ ගොම

කොටස් 1

කොටස් 1

කොටස් 1

කොටස් 1

(කුරුඳු වගාව සහ අස්වනු සැකසීම, තාක්ෂණික ප්‍රකාශන 5 (2015), අපනයන කෘෂිකර්ම දෙපාර්තමේන්තුව).

ගුණාත්මකයෙන් යුතු පැළ බඳුනක් සඳහා බඳුන් මිශ්‍රණයේ අඩංගු සංඝටක වල දායකත්වය

මතුපිට පස්	කොහුබත්	වැලි	පියළි දිරෑ ගොම
			
ප්‍රධාන උපස්ථරය ලෙස පෝෂක සැපයීම	- ජලය රඳවා තබාගැනීම - සැහැල්ලු බව - පෝෂක රඳවා තබාගැනීම	- ජල වහනය - වාතනය - සවිවර්තාවය	- පෝෂක සැපයීම - සාබිනික ද්‍රව්‍ය - තෙතමනය රඳවා තබාගැනීම

සාදාගත් නිර්දේශිත තවාන් බඳුන් මිශ්‍රණය

කියුබි 01 මගින්

තාවිව් 01

බීජ 1kg මගින්

පොලිතින් බෑග් 1kg

බඳුන් 2400 - 2500 සාදා ගත හැකි වේ.

බඳුන් 05 සාදා ගත හැකි වේ.

බඳුන් 250 - 300 සාදා ගත හැකි වේ.

බඳුන් 250 - 300 සාදාගත හැකි වේ.

විකල්ප තවාන් මාධ්‍යයන්

නිර්දේශිත බඳුන් මිශ්‍රණයේ අඩංගු සංඝටක සෑම කුරුඳු තවාන් ඇති ප්‍රදේශ වලදීම පහසුවෙන් සපයා ගත නොහැකි විය හැක. එසේම ඇතැම් ප්‍රදේශ වල මෙම සංඝටකවල මිල ඉතා අධික වේ. මෙවැනි අවස්ථා වලදී යොදා ගත හැකි විකල්ප බඳුන් මාධ්‍යයන් දෙකක් ජාතික කුරුඳු පර්යේෂණ සහ පුහුණු ආයතනය මගින් හඳුන්වා දී ඇත.

1. යටිපස් කියුබි 1 : DAP (ඩබ් ඇමෝනියම් පොස්පේට්) කි. ග්‍රෑම්. 4
2. යටිපස් කොටස් 9:කර දහයිසා කොටස් 1 (පරිමාව අනුව) එකතු කර බදුන් මිශ්‍රණය සාදා ගත යුතු වේ.
 - බීජ සිටුවා මාසයකට පසු පොහොර යෙදීම ආරම්භ කරයි.
 - බීජ සිටුවා මාස 4 ක් ගතවෙත් පහතින් දක්වා ඇති පොහොර මිශ්‍රණය (T65-MAP හේ පොහොර) ග්‍රෑම් 7ක් ජලය ලීටර එකක දියකර ලීටර එකක් පැළ බදුන් 25 කට වහසේ සති දෙකකට වරක් යෙදීම කලයුතු වේ.

N	:	P ₂ O ₅	:	K ₂ O	:	MgO
10.9	:	10.8	:	11.1	:	3.4
 - මාස 4 සිට T65-MAP හේ පොහොර ග්‍රෑම් 14 ක් ජලය ලීටර එකක දියකර ලීටර එකක් පැළ බදුන් 25 කට වහසේ සති දෙකකට වරක් යෙදීම කලයුතු වේ.

බදුන් පිරවීම

- තවාන් මිශ්‍රණයෙන් පොලිතින් බදුන් පුරවා ගැනීමේ දී බදුනේ ඉහළ සිට සෙ.මි. 2 ක් පමණ ඉතිරිවන සේ පිරවිය යුතු වේ.
- බදුන් පිරවීමේදී මුලින් බදුනෙන් අඩක් පුරවා එය හොඳින් පොලවට තට්ටුකර බදුන් මිශ්‍රණය හොඳින් ස්ථාවර කර ඉන් පසු ඉතිරි කොටස පිරවීම සිදු කරයි.

තවාන සකස් කර ගැනීම

තවාන සකස් කර ගැනීමේදී තවාන තුල සිදු කෙරෙන කළමනාකරණ කටයුතු වලට පහසු වන පරිදි තවාන් ව්‍යුහය සහ බදුන් ඇසිරීම කල යුතුය.

- මෙහිදී බදුන් ඇසිරීම 100 ගොඩවල් (අට්ට්) වහසේ ජේලිවලට සිදුකිරීමෙන් පැළ සංඛ්‍යාව ගණන් තබා ගැනීම පහසු වනවා මෙන්ම පැළ නඩත්තු කටයුතු සඳහා ලඟා වීම පහසු වේ.
- අට්ට් අතර පරතරය අවම වශයෙන් සෙ. මි. 15 (අඟල් 6) ක් වන සේ පවත්වා ගැනීමෙන් කළමනාකරණ (වල් පැළ හෙලීම, රෝග පලිබෝධ පාලන කටයුතු වැනි) කටයුතු පහසු වනවා මෙන්ම පැළ සංඛ්‍යාව ගණන් තබා ගැනීම පහසු වේ.



- ජේලි දෙකක් අතර පරතරය ජේලි අතරින් ඇවිද යාමේදී බදුන් පෙරලීමෙන් වන හානි අවම කිරීමට තැක්වන සේ සෙ.මි. 30 (අඩි 1) ක් වත් සිටින සේ පවත්වා ගන්න.

බීජ පැළ කිරීම

- එක බඳුනක කුරුඳු බීජ 8-10 ක් සමාකාරව තැන්පත් කොට තවාන් බඳුන් මිශ්‍රණය හෝ තුනී පස් ස්ථරයකින් (සෙ. මි. 0.5 ක) වැසිය යුතුය.
- ඉන්පසු කොහුවෙන් වැහි වසුනකින් ආවරණය කිරීම වඩාත් සුදුසු වේ. මේ මගින් තෙතමනය ආරක්ෂා වීම මෙන්ම ජල සම්පාදනයේදී කුරුඳු බීජ මතුපිටට නිරාවරණය වීම වලක්වයි.
- බීජ සිටුවා සති දෙකකින් පමණ නිරෝගී බීජ ප්‍රරෝහණය වීම දැකගත හැකිය.



තවාන් කළමනාකරණය

- බීජ සිටුවා මාස 2 ක පමණ කාලයක් අඩි 2ක් පමණ ඉහළින් තාවකාලික සෙවණ සැපයීම කළ යුතුය. ඉන්පසු ක්‍රමයෙන් සූර්යාලෝකයට හුරු කොට ඉතිරි තවාන් කාලය තුළදී සම්පූර්ණයෙන්ම සූර්යාලෝකයට නිරාවරණය විය යුතුය. නමුත් අධික වියළි කාල වලදී අවශ්‍යතාවය අනුව සෙවණ සැපයීම සිදුකළ යුතුවේ.



- ජල සම්පාදනය අවශ්‍ය පරිදි සිදුකළ යුතු අතර විශේෂයෙන් පැල කුඩා අවදියේදී මේ පිළිබඳ වඩා සැලකිලිමත් වන්න.
- හොඳින් වර්ධනය වූ නිරෝගී පැල බඳුනක් ලබා ගැනීම සඳහා තවාන් බඳුන් වල වල් පැළ වලින් තොරව තබා ගැනීම ඉතා වැදගත් වේ.
- තවාන තුල රෝග පළිබෝධ හානි පිළිබඳ නිතර සැලකිලිමත් විය යුතු අතර වවැහි අවස්ථා හඳුනාගතහොත් මූලික අවස්ථාවේදීම වම තත්ත්ව පාලනය සඳහා අවශ්‍ය පියවර ගත යුතුය.
- එක් බඳුනක හොඳින් වැඩුණු නිරෝගී කුරුඳු පැළ පහකට වඩා තිබිය යුතු ය.
- බීජ සිටුවා මාස 4-6ක කාලයකින් ක්ෂේත්‍රයේ සංස්ථාපනය කළ හැක.
- මාස 6කට වඩා වැඩි කාලයක් තවානේ පැළ තබා ගැනීමට සිදුවන්නේ නම් තවාන් බීමට පොලිතින් ආස්තරයක් යෙදීම සුදුසුය.



ක්ෂේත්‍රයේ සිටුවීමට සුදුසු පැළ බඳුනක තිබිය යුතු ලක්ෂණ

- පැළ බඳුනක වයස මාස හතර ඉක්මවා තිබීම.
- බඳුනක හොඳින් වැඩුණු පැළ 5 - 8 අතර ප්‍රමාණයක් තිබීම.
- පැළ වල උස බඳුනේ සිට සෙ.මී. 15 ට (අඟල් 6 ට) වැඩි වීම.
- හොඳින් වැඩුණු පත්‍ර වලයන් තුනක් හෝ හතරක් තිබීම.
- රෝග හා කෘමී හානි වලින් තොර වීම.
- පැළ බඳුන පුරා සමාකාරව වීසිරි යන සේ බීජ සිටුවා තිබීම.
- පොලිතින් බඳුන හානි වී නොතිබීම.
- පැළවල මුදුන් මුල බඳුනෙන් ඉවතට වර්ධනය වී නොතිබීම.

වර්ධක ප්‍රචාරණය

කුරුඳු පරපරාමි ශාකයකි. එනිසා බීජ පැළවල රූප විද්‍යාත්මක ලක්ෂණ, අස්වැන්න, තෙල් ප්‍රතිශතය සහ ඒවායේ ගුණාත්මකභාවය විකිණෙකට වෙනස් වේ. එමනිසා එක සමාන ලක්ෂණ සහිත පැළ ලබාගැනීමට මෙන්ම තෝරාගත් උසස් ගුණාත්මකභාවයේ මව් ශාක ප්‍රචාරණය කිරීම සඳහා වර්ධක ප්‍රචාරණ ක්‍රම භාවිතා කිරීම වැදගත්ය. කුරුඳු සඳහා අතු කැබලි මගින් වර්ධක ප්‍රචාරණය මේ සඳහා හඳුන්වා දී ඇත.


සුදුසු අතු කැබලි තෝරා ගැනීම



- කුරුඳු සඳහා සාර්ථකම වර්ධක ප්‍රචාරණ ක්‍රමය චක්‍රයේ අඩි දළ දඬු (semi hard wood) වලින් ලබා ගත් සක්‍රීය පාර්ශ්වික අංකුර සහිත අතු කැබලි යොදා ගැනීමයි.
- අතු කැබලි ලබා ගැනීම වැඩිදියුණු කළ ප්‍රභේද වලින් සිදු කළ යුතුය.
- පළුරේ පාදස්ථයෙන් සෘජුව වැඩෙන දඬු වලින් අතු කැබලි ලබා ගත යුතුය. අතු පැළ මූලික අවස්ථාවේ සිටම සෘජුව වර්ධනය කරගැනීමට මෙය උපකාරී වේ (අතු කැබලි අවශ්‍ය ප්‍රමාණයට සපයා ගැනීම සඳහා එම ප්‍රභේදවල ප්‍රමාණවත් මව් ශාක එකතුවක් පවත්වාගෙන යා යුතුය).

තෝරා ගත් මව් ශාක වලින් අතු කපා ගැනීම

- අතු කැබලි උද්ඝාතම කපා ගැනීම සුදුසුය. පිරිසිදු, මුවහත් කලයක් භාවිතා කර මෙම දඬු කැබලි වලින් රිකිලි කොටස් කපා ගැනීම සිදුකළ යුතුය.
- ක්ෂේත්‍රයේදී අතු කොටස් කපා ගැනීමේදී වියළීම වැළැක්වීම සඳහා එම අතු කොටස් පල බඳුනකට බහා තවාන වෙත රැගෙන යාම සිදුකළ යුතුය.



රිකිලි කොටස් කපාගත් වීගසම පල බඳුනකට දමා සිටුවන තෙක් පලය තුල තැබිය යුතුය. (වියලීම් වැළැක්වීමට)

අතු පැල සිටුවීම සඳහා ද බීජ පැළ සඳහා නිර්දේශිත බඳුන් මිශ්‍රණයම භාවිතා කළ හැක. නමුත් බඳුන පිරවීමේදී බඳුනෙහි සම්පූර්ණ උසටම බඳුන් මිශ්‍රණය පිරවීම සිදුකල යුතුය.

අතු කැබලි සිටුවීමට පෙර බඳුන්වලට හොඳින් පලය යොදා බඳුන් මිශ්‍රණය තදව (compact) සිටින සේ අතින් තද කර සාදා ගන්න.

එක බඳුනක අතු කැබලි 2 ක් හෝ 3 ක් සිටුවීම සිදු කරයි. අතු කැබලි සිටුවීම බඳුන තුල එක ජේලියට පත්‍ර එක දිශාවකට විහිදෙන සේ සිදු කල යුතුය.

බඳුන් තවාන තුළ තැන්පත් කිරීමේදී එක් පත්‍රයකින් අනෙක් දැඩි කැබලි වල අංකුරය නොවැසෙන සේ තැබිය යුතුය. (පත්‍ර විශාල නම් පත්‍රයෙන් 1/3ක් හෝ 1/2ක් කපා ඉවත් කරන්න.)



අතු කැබලි සිටුවීමෙන් පසුත් තැවත බඳුන් වලට හොඳින් පලය සැපයීම සිදු කල යුතුය.

ඉන් පසු වේග්‍රිකෝනසෝල් අඩංගු දිලීර නාශකයක් නියමිත මාත්‍රාවෙන් අතු කැබලි හොඳින් තෙමෙන සේ යෙදීමෙන් පසු තවාන ආවරණය කිරීම කල යුතුය.

සෙවණ (60-70%) සහිත තවාන් ශාඛයක් තුල ඇති, තාවකාලිකව සාදාගත් පොලිතින් ශාඛයක්/ ප්‍රොපගේටරයක් තුල කුරැඳු අතු පැළ සඳහා තවාන සකස් කරයි.

අතු කැබලි සිටුවීමෙන් පසු තාවකාලිකව සාදාගත් පොලිතින් ශාඛයේ පොලිතින් ආවරණය (ගේජ් 500 විනිවිද පෙනෙන පොලිතින්) පස් ගොළාගෙන බාහිර පරිසරයට නිරාවරණය නොවන සේ මුද්‍රා තැබිය යුතුය. මෙමගින් ශාඛය තුල තෙතමනය ආරක්ෂා වන අතර අතු කැබලි ශීත වලක්වා ගනියි.



අතු කැබලි පිටුවා සති 4ක් වනතෙක් ප්‍රොපගේටරය විවෘත කිරීම සිදු නොකරයි.



සති 4 දී ප්‍රොපගේටරය විවෘත කිරීමෙන් පසු වල් පැළ වැඩි ඇත්නම් නම් ඒවා ගැලවීම සිදුකොට පලය යෙදීමෙන් පසු නැවතත් සිල් කිරීම සිදුකරයි.



මෙසේ නැවත සති 6 සහ 8 දී ප්‍රොපගේටරය විවෘත කරනු ලබන අතර සති 10 දී විවෘත කිරීමෙන් පසු ප්‍රොපගේටරය නැවත සිල් නොකරයි.



ඉන්පසු පැළ ක්‍රමයෙන් පරිසරයට හුරු කිරීම් සඳහා දැඩි කිරීම සිදුකළ යුතුය. මේ සඳහා තවන තුලදීම් පැළ බාහිර පරිසරයට නිරාවරණය වන කාලය ක්‍රමයෙන් වැඩි කරන අතර මාස 4 කදී පමණ තවනෙන් ඉවතට ගැනීම සිදු කරයි.



මාස 6 කදී පැළ ක්ෂේත්‍රයේ ස්ථාපනය කළ හැකිය.



පැළ ස්ථාපනය හා ක්ෂේත්‍ර කළමනාකරණය

ක්ෂේත්‍රය සැකසීම



කුරුඳු සූර්යාලෝකය තදින් ප්‍රිය කරන ශාකයකි. එමෙන්ම සූර්යාලෝකය කුරුඳු අස්වැන්න මත සෘජුවම බලපායි.



සෙවණ වැඩි කුරුඳු ඉඩම් වල ලෙඩරෝග සහ පලිබෝධ හානි වැඩිවන අතර පදුරු ඒකාකාර නොවන විර්ධනයක් පෙන්වයි.



කුරුඳු කඳුන් සිහින් හා උස වෙයි. පොත්ත තුනි වෙයි.



එම නිසා වගා භූමියට හොඳින් හිරු එළිය ලැබෙන සේ සෙවන ඉවත් කල යුතු ය.



මේ සඳහා ඉවත්කළ හැකි විශාල ගස් මුලින් ම උදුරා ඉවත් කිරීම වඩාත් සුදුසුවේ.



ඉවත් කිරීමට නොහැකි වාණිජමය වටිනාකමක් ඇති ගස්වල විශාල අතු කපා ඉවත් කිරීම මගින් සෙවණ හැකිතාක් දුරට අඩු කර ගැනීම කල යුතුය.

සෙවන රහිතව හොඳින් වැඩුන වගාවක්

බෝග ස්ථාපනයට පෙර භූමිය කළමනාකරණය

කුරුඳු සිටුවීමට පෙර ආතතිය 5% වැඩි ඉඩම් සඳහා පාංශු සංරක්ෂණ ක්‍රම යෙදීම අනිවාර්යෙන් කළයුතු වේ. කුරුඳු වගාව ක්‍රමවත්ව පවත්වා ගැනීමේදී මාස 6 කට වතාවක් කුරුඳු අස්වැන්න ලෙස කුරුඳු කඳන් ක්ෂේත්‍රයෙන් ඉවත්වීමත් සමඟ පස සෝදා යාම වේගවත් වේ. මේ නිසා වසර 50-100 දක්වා සක්‍රීයව පවත්වා ගතහැකි වගාවක ආර්ථික ආයු කාලය අඩු විය හැකිය.

පාංශු සංරක්ෂණ ක්‍රම

-  ඉඩමේ වැඩිපුර ජලය බැස යන ස්වභාවික මාර්ගය දිගේ ප්‍රධාන කාණු දැමීම
-  තද වර්ෂාවකදී පිටාර නොයන ලෙස කාණු ගැඹුරට සැකසීම
-  ප්‍රධාන කාණුවෙන් දෙපසට බෑවුමට අනුව සිදුසු පරතරය සහිතව සමෝච්ච කාණු දැමීම
-  අඩි 1.5 - 1.5 කාණුවල අඩි 10ත් 10ට කුට්ටි තැබීම
-  කාණු වල පැති බෑවුම්වල ගල් වැටී දැමීම සහ තෘණ වැටීම
-  ආවරණ බෝග සිටුවීම
-  පිව වැටී දැමීම



ඉඩමේ වැඩිපුර ජලය බැස යන මාර්ග දිගේ ප්‍රධාන කාණු දැමීම



තද වර්ෂාවකදී පිටාර නොයන ලෙස ප්‍රධාන කාණුවෙන් දෙපසට අඩි 10ත් 10ට කුට්ටි සහිතව සමෝච්ච කාණු දැමීම



ගල් වැටී දැමීම




ආවරණ බෝග සිටුවීම - වල් රවිකඳු (Arachis pinto)

කුරුඳු වගාව සඳහා නිර්දේශිත පරතර සහ පැල සිටුවීම


-  තැනිතලා බිම්ක නම් පේළි අතර අඩි 4, පැල අතර අඩි 3 (සෙ.මී. 120 x සෙ.මී. 90) වන කේ පැළ සිටුවීම සිදු කරයි.
-  වවට නෙක්ටියාරයක් සඳහා වලවල් 9000ක් (3600/Ac) කැපීම සිදුකල හැකිවේ.
-  බීජ පැළ නම් වත් වලක් සඳහා නිරෝගී පැළ 5 - 8 ක් සහිත පැළ බඳුනක්ද අතු පැළ නම් වක වලක පැළ 3 ක් ද සිටුවීම සිදු කෙරෙයි.



නියමිත පරතරයෙන් සිටවූ වගාවක්



- ❶ බෑවුම 40% වඩා වැඩි ක්ෂීරාශී සහ අර්ධ-ක්ෂීරාශී සතුන් සඳහා පරිවෘත්තීය ආහාරයක් ලෙස සිටුවීම සිදු කරයි.
- ❷ වට්ටු පහළ පාලනය කිරීම වැඩිදුරටත් සහතික කර ඇති රේඛාවල පැළ සිටුවීම කළ යුතුය.
- ❸ හෙක්ටයාරයට වලවල් 14,000ක් (5600/ac) කැපිය හැකි අතර එක් වලක් සඳහා හිරෝගි පැළ 3 - 5 ක ඇති බීජ පැළ බදුනක් සිටුවීම සඳහා ගතයුතු වේ.



- ❶ පැළ සිටුවීමේදී නිර්දේශිත පරතර අනුගමනය කිරීමෙන්
 - පාංශු බාධනය අවම කර ගත හැකිය.
 - වල් පැළෑටි වර්ධනය අවම කර ගත හැකිය.
 - භූමියෙන් උපරිම ප්‍රයෝජනයක් ගත හැකිය.
 - අස්වනු හෙළීමේ කටයුතු හා බෝග හඬන්න කටයුතු පහසුවෙන් කර ගත හැකිය.



- ❷ පැළ සිටුවීම සඳහා අඩි 1x1x1 (සෙ.මී. 30x30x30) ප්‍රමාණයෙන් වලවල් කපා ගත යුතු ය.

- ❸ වළ කැපීමේදී මුලින්ම ඉවත් කරනු ලබන සාරවත් මතුපිට පස් කොටස, වළ පිරවීමේදී භාවිතා කිරීම සඳහා පසෙකින් වෙන්කර තැබීම සිදුකළ යුතුය.

- ❹ බොහෝ විට උදැල්ලක් භාවිතයෙන් වලවල් කැපීම සිදුකළ ද බෑවුම අඩු ගල් රහිත ඉඩම් සඳහා වලවල් කැපීම යන්ත්‍ර භාවිතයෙන් ද සිදු කර ගත හැකිය.



පැළ සිටුවීම



යල සහ මහ කන්න වලදී වර්ෂාව ආරම්භවීමත් සමගම පැළ සිටුවීම ආරම්භ කරයි. වළකට ප්‍රමිතියෙන් යුතු එක් පැළ බඳුනක් වන ලෙස පැළ සිටුවා ගැනීම සිදු කරයි.



පැළ සිටුවීම සිදු කරන අවස්ථාවේදී මුලින් වළ කැපීමේදී වෙන්කර තබන ලද මතුපිට පස් කොටස වළට එකතු කර එයට මුලික් පොතොර ලෙස ශක්තිමත් මූල පද්ධතියක් වර්ධනය කර ගැනීම සඳහා එස්පාවල රොක් ගොස්පේට් (ERP) ග්‍රෑම් 25 ක් එකතු කිරීම සිදු කරයි.



කලින් රබර් වහාකළ ඉඩම්වල හෝ රබර් වහාව ආශ්‍රිතව ඇති ඉඩම්වල කුරුඳු වහා කරන විට සුදු මුල් රෝගය වැළඳීමේ අවදානම අවම කර ගැනීම සඳහා, පැළ සිටුවීමට සතියකට පෙර වළවල්වලට ගෙන්දුගම් (Sulphur) 10g බැගින් යෙදීම සිදුකළ යුතු වේ.



පැළ සිටුවීමට පෙර පැළ බඳුන් සඳහා නොදිත් පලය සැපයීම සිදුකළ යුතුය.



ඉන්පසු තවාන් මාධ්‍යය විසිරී නොගන සේ පොලිතින් ආවරණය ඉවත් කර බඳුනෙහි මතුපිට පස් මට්ටම සහ නම්යෙහි පස් මට්ටම එකම තලයක පිහිටන පරිදි පැළ බඳුන වළ තුල තබා පස් වලින් වළ පුරවා ගතයුතුය.



අතු පැළ සිටුවීමෙන් පසු පළුරක් ලෙස පැතිරී වර්ධනය වන බැවින් ආධාරක සිටුවා කඳ සෘජුව පිටින සේ බැඳීම කළ යුතුය.

අතු පැළ වහාවක ආධාරක සිටුවීම



තවාන් මාධ්‍යය විසිරී නොගන සේ පොලිතින් ආවරණය ඉවත් කර ගැනීම



පස් මට්ටම් සමවන සේ පැළ බඳුනක් සිටුවීම

පැළ තුනි කිරීම



සිටුවා මාස තුනක් ගිය පසු නිරෝගී දිරිමත් පැළ නිර්දේශිත සංඛ්‍යාවන්ගෙන් ඉතිරි කොට වැඩි පැළ, රෝගී පැළ සහ මිය ගිය පැළ ඉවත් කිරීම සිදු කරයි.



එක් රෝපණ ස්ථානයක් සඳහා නිර්දේශිත කුරුඳු පැළ සංඛ්‍යාව,


- අඩි 4 x අඩි 3 පරතරය - එක් වළක් සඳහා නිරෝගී පැළ 5 ක්
- අඩි 4 x අඩි 2 පරතරය - එක් වළක් සඳහා නිරෝගී පැළ 3 ක්
- අතු පැළ සඳහා (අඩි 4 x 3 පරතරය) - එක් වළක් සඳහා නිරෝගී පැළ 3 ක්

පැළ තුනි කිරීම මගින්,

- පළුරා වලට අවශ්‍ය තත්ත්වයන් උපරිම මට්ටමින් ග්‍රැහීම සිදු පැළ දිරිමත්ව වර්ධනය වේ.
- සඳුන් කෙලින් වැඩේ.
- අසාදන කාරකය අඩු වේ, මේ නිසා අන්තර් උෂ්ණතා අඩු වේ.
- සූර්යාභෝග්‍යය සහ වාතාශ්‍රය නොදිත් ග්‍රැහීම නිසා කොටි රෝග අඩු වේ.
- අස්වැන්න වැඩි වේ.

ජල සම්පාදනය

- සාමාන්‍යයෙන් කුරුඳු වගාව සඳහා ජල සම්පාදනය නොකරයි. මෝසම් වර්ෂාව ආරම්භයත් සමඟම වගාව ස්ථාපනය කරන නිසා ජල සම්පාදනයක් අවශ්‍ය නොවේ.
- නමුත් අවැසි මට්ටමෙන් වර්ෂාව නොලැබෙයි නම් පැළ නිසි ලෙස ස්ථාපනය වන තෙක් ජල සම්පාදනය කළ යුතු ය. මෙහිදී සුදුසු කාලාන්තරයකට අනුව පැළ වටා භූමිය හොඳින් තෙමෙන ලෙස ජලය යෙදිය යුතු ය.



බිංදු ජල සම්පාදනය
සිදුකරන කුරුඳු වගාවක්

වියළි දේශගුණික තත්ත්ව යටතේ වගා කරන්නේ නම්,

- කුරුඳු සඳහා බෙසම් ජල සම්පාදන ක්‍රමය, පිටාර ජල සම්පාදනය, ඉහළ විසිරුම් (Overhead Sprinklers) ජල සම්පාදන ක්‍රමය හෝ බිංදු (Drip) ජල සම්පාදන ක්‍රමය භාවිතා කළ හැකි ය.
- පසෙහි තෙතමන මට්ටම් සහ වර්ෂාපතනය අනුව ජල සම්පාදන කාලාන්තරය වෙනස් කළ හැකිය.

වල් පැළ කළමනාකරණය

- කුරුඳු වගාවට වල් පැළෑටි මගින් ඇතිවන හිතකර හා අහිතකර බලපෑම් ඇත. එම නිසා කුරුඳු වගාවේදී කල යුත්තේ වල් මර්දනය නොව කළමනාකරණයයි.
- වල් පැළ කළමනාකරණය යනු ක්ෂේත්‍රයේ වල් පැළෑටි සම්පූර්ණයෙන්ම ඉවත් නොකොට වගාවට හානියක් නොවන සේ පවත්වා ගැනීමයි.
- පාංශු ඛාදනය වැළැක්වීම, පෞච්ච විවිධත්වය ආරක්ෂා වීම මගින් වගාවට හිතකර සතුන් ආරක්ෂාවීම සහ පසට කාබනික ද්‍රව්‍ය තීරත්තරව එකතුවීම වල් පැළෑටි නිසා සිදුවේ.
- මීට අමතරව පරිණත වගාවක නම් අස්වනු නෙලීමෙන් පසු හටගන්නා ළපටි කුරුඳු මොටි ආහාරයට ගන්නා සතුන්ගෙන් ආරක්ෂා කර ගැනීමට ද වල් පැළෑටි ඉවත්ලා දේ.
- එහෙත් වල් පැළෑටි නිසි අයුරින් පාලනය නොකළහොත් ජලය, පාංශු පෝෂක, හිරු විලිය සහ ඉඩකඩ සඳහා කුරුඳු බෝගය සමග තරඟ කිරීම නිසා කුරුඳු වගාවේ අස්වැන්න සැලකිය යුතු ලෙස අඩුවිය හැක.
- වල් පාලනය සඳහා කුරුඳු ඉඩම් වල හිරිදේශිත ක්‍රමය වන්නේ, තණකොළ කපන යන්ත්‍රයකින් හෝ සුදුසු ආයුධයක් භාවිතා කොට වල් පැළෑටිවල පසෙන් ඉහලට ඇති කොටස් වරින් වර කපා දැමීමයි.
- කුරුඳු වගාවේ වල් පාලනය සඳහා වැඩි පරිශ්‍රමයක් දැරීමට සිදුවන්නේ පැළ කුඩා අවදියේදීය. ඊට හේතුව ක්‍රමිකව කුරුඳු පැළ වැඩෙත්ම එහි අතුපතර මගින් පොළවට වැටෙන සූර්යාලෝකය සීමාවීමත් සමග වල් පැළ වැඩීම පාලනය වන බැවිනි.

- මේ සඳහා පාඨ ඇති නොවන සේ වගාව නඩත්තු කිරීම කළ යුතු වන අතර එමගින් නිරායාසයෙන්ම ක්ෂේත්‍රයේ වල් පාලනය සිදු කරගත හැක.
- තැනිතලා ඉඩමක නම් විසිකැඩී ගෑම හෝ තණ කොළ කපන යන්ත්‍රයක් මගින්ද පැළ වගාවක වල් පාලනය කළ හැකි වන අතර පඳුර වටා අඩියක විෂ්කම්භය සහිත වලයක වල් පැළ අතින් උදුරා සම්පූර්ණයෙන්ම ඉවත් කළ යුතුය.
- පැළ වගාවක නම් වසරකට සිව් වරක් වනම් මාස 03 කට වරක් ද, මේරූ වගාවක නම් වසරකට දෙවරක් පොහොර යෙදීමට පෙර, වල් මර්දනය සිදු කිරීම උචිත වේ.
- මෙහිදී කපන ලද වල් පැළෑටි වල වායව කොටස් වසුන් ලෙස වී මත යෙදීමෙන් පසට අමතර කාබනික පොහොරක් එකතු වීමද, පාංශු ජලය සංරක්ෂණය වීමද සිදුවේ.

පරිණත කුරුඳු වගාවේ වල් පැළ පාලනය

- කුරුඳු වගාවේ වල් පාලනය සඳහා ක්‍රම කීපයක් භාවිතා වේ.
- කුරුඳු පඳුරු වටා අඩියක පමණ ප්‍රදේශයක් සම්පූර්ණයෙන්ම වල්පැළ අතින් ඉවත් කොට ඉතිරි කොටස තණකොළ කපන යන්ත්‍ර මගින් හෝ විසි කැඩී මගින් කපා වී මතම වසුන් කිරීම වඩාත් උචිත ක්‍රමය වේ.
- උදළු ගෑම මගින් ද වල් මර්දනය කළ හැකි නමුත් එමගින් මතුපිට පස නිරාවරණය වී පසේ සෝදායාම් වැඩිවිය හැකි බැවින් දිගින් දිගටම මෙම ක්‍රමවේදය භාවිතා කිරීම විශේෂයෙන්ම බෑවුම් ඉඩම් වල නිර්දේශ නොකෙරේ.
- නමුත් ගොක්ස් ටේල්, ගිණි තණ, ඉළක් වැනි පඳුරු ලෙසින් වැඩෙන බහුවාර්ෂික වල් පැළෑටි හෝ පැතිරුණු මුල් පද්ධතියක් සහිත සෙවන ශාක පවතී නම් ඒවායේ මූල පද්ධතියද සමග උදුරා ක්ෂේත්‍රයෙන් ඉවත් කළ යුතුය. කුරුඳු පඳුරු වල එහි වැඩෙන වැල් පවතී නම් ඒවා කපා ඉවත් කළ යුතුය.
- රසායනික වල්නාශක දීර්ඝ කාලයක් යෙදීම මගින් කඳෙහි බැර ලෝහ අයන අවශේෂ එකතු වීම සහ කුරුඳු පඳුරේ අළුතින් ඇතිවන අංකුර වර්ධනයට අහිතකර බලපෑමක් ඇති කරන නිසා නිර්දේශ නොකරයි.

පැළ කප්පාදුව / නුහුරු පැහිම

කඳට හානියක් නොවන ලෙස හොඳින් මුවහත් පිරිසිදු කැත්තකින් උඩ අතට කපා අනවශ්‍ය හරස් අතු සහ පත්‍ර, රෝග සහ පළිබෝධ හානිවූ අතු සහ දුර්වල අතු නිර්දේශිත කාලාන්තර වලදී ඉවත් කිරීම මෙලෙස හඳුන්වයි.



නුහුරු පැහිම කළ යුත්තේ ඇයි?

- ගුණාත්මයෙන් යුතු ඉහළ අස්වැන්නක් ලබා ගැනීම සඳහා
- සෘජු කඳක් ඇති කර ගැනීම සහ අවම හානියකින් යුත් පොතු අස්වැන්නක් ලබා ගැනීමට
- ප්‍රධාන කඳෙහි වර්ධනය සඳහා වන පෝෂක සඳහා ඇතිවන තරඟය අවම කර ගැනීමට.
- පඳුර පාමුලට සූරියාලෝකය ලැබීමට සැලැස්වීම මගින් රෝග සහ පළිබෝධ හානි අවම මට්ටමකින් පවත්වාගෙන යාමට.
- රෝග හා පළිබෝධ හානි පැතිර යාමද පාලනය කර ගත හැකිය.

මනා ඩෝග කළමනාකරණයක් සඳහා පැළ කප්පාදුව/ නුහුරු පැහිම නියමිත කාලාන්තරවලදී වක්‍රයක් ආකාරයට සිදු කළ යුතුය.

- පළමු කප්පාදුව පැළ වලට අවුරුදු එක හමාරක් පමණ වූ විට එක් එක් කඳේ උසෙන් අඩක් යන තෙක් හරස් අතු සහ පත්‍ර ඉවත් කිරීම.
- දෙවන කප්පාදුව පැළ වලට අවුරුදු දෙකක් පමණ වූ විට එක් එක් කඳේ උසෙන් අඩක් යන තෙක් හරස් අතු සහ පත්‍ර ඉවත් කිරීම.
- ඉන් පසු අස්වනු ලබා ගන්නා මේරු වගාවක නම්



- ඩම් මට්ටමේ සිට මීටරයක් පමණ උසට හරස් අතු සහ පත්‍ර ඉවත් කිරීම.
- අස්වනු නෙළීමට මාස තුනකට පෙර, අස්වැන්න නෙළන අවස්ථාවේදී සහ අස්වැන්න නෙළා මාස තුනකට පසුව නුහුරු පැහිම කිරීම.
- අස්වැන්න නෙළා මාස තුනකට පසුව එක් කැපුමකින් වර්ධනය වන හොඳ රිකිලි 3ක් ඉතිරි කොට වැඩිපුර ඇති රිකිලි සහ අස්වැන්න ගත හැකි කඳක් බවට වර්ධනය විය නොහැකි දුර්වල රිකිලි (කොළ පැළ) ඉවත් කිරීම.
- අස්වනු නෙළන අවස්ථාවේ දුර්වල, රෝගීවූ හෝ පලිබෝධ හානි වලට ලක්වූ අතු ඉවත් කිරීම.

පැළ පුහුණු කිරීම

වර්ධනය වන කුරුඳු පැළ වල කඳන් නැවීයාම වළක්වා සෘජු කඳන් ලබාගැනීමට සහ පාර්ශ්වික අංකුර වර්ධනය උත්තේජනය වීම වළක්වා ගැනීමට සෑම අස්වැන්න නෙළීමකින් පසුවම කඳන් කෙලින්කර ගැට ගැසීම සිදු කිරීම මෙලෙස හඳුන්වයි.

- කුරුඳු පළුරු උසින් වැඩි අවස්ථාවලදී ගැට ගැසීම මගින් පමණක් කඳන් සෘජු පිහිටීමක තබා ගත නොහැකි විට අවශ්‍ය නම් ආධාරකයක් සිටුවා වයට ගැට ගැසීම සිදු කරන්න.
- පළුරු බැඳීම සඳහා පොත්තට හානියක් නොවන පහසුවෙන් දිරායන ද්‍රව්‍යයකින් සාදන පටි (රෙදි පටි වැනි) භාවිතා කළයුතු අතර ඉතා තදින් කඳන් එකිනෙකට තද නොවන සේ ලිහිල්ව ගැට ගැසීම සිදු කළ යුතුය.
- ගැට ගැසීම සිදුකල පටි ගැටගසා මාස 2 කට පමණ පසු ඉවත්කළ යුතු අතර මේවා ක්ෂේත්‍රයේ තැන තැන කොදමා ඉවත් කිරීම මගින් තණකොළ කපන යන්ත්‍ර වැනි උපකරණ භාවිතයේදී සිදුවන අපහසුතා මගහරවා ගත හැකිවේ. එසේම මෙම පටි දිරාපත් නොවීමෙන් වගා ක්ෂේත්‍රයේ පරිසරයට වන හානිය ද අවම කර ගත හැකිවේ.

පාළු සිටුවීම

අලුතින් සිටුවන ලද කුරුඳු වගාවක පැළ තොවු කුරුඳු පැළ වෙනුවට හෝ වැඩුණු කුරුඳු වගාවක මියගිය පඳුරු වෙනුවට අලුතින් කුරුඳු පැළ සිටුවීම පාළු සිටුවීම (වාර සිටුවීම) ලෙස හඳුන්වයි.



පාළු සිටුවීම මගින්,

- නියමිත පැළ ගහනය සකසා ගැනීම,
- වීමගින් අස්වැන්න වැඩිකර ගැනීම,
- වල්පැළෑටි වර්ධනය අවම කර ගැනීම සිදුවේ.



නව වගාවක පාළු සිටුවීම



නව කුරුඳු වගාවක පළමු අවුරුදු දෙක තුළ පාළු පැළ සිටුවීම සඳහා වැඩි අවධානයක් යොමු කළ යුතු වේ. සිටුවා මාස තුනකදී පළමුවෙන්ම පාළු සිටුවීම සිදු කරයි.



පළමු අවුරුදු 2 දී මාස තුනකට වරක්වත් වගාව පරීක්ෂා කර බලා හිස්තැන් ඇත්නම් පාළු සිටුවා ගැනීම සිදු කළ යුතුය.



මේ සඳහා අඟල් 8 x 5, ගේජ් 250 පොලිතින් බඳුන් වල සිටුවා ඇති නිර්දේශිත ලක්ෂණ සහිත, මාස 6 කට කට වඩා වයසින් වැඩි පැළ යොදා ගැනීම සුදුසු වේ.



සාමාන්‍ය පරිදි අඩි 1 x 1 x 1 ප්‍රමාණයේ වළකට විජ්ජාවල රොක් ගොස්පේට් 25g ක් එකතු කොට පැළ සිටුවීම සිදු කරයි.



වික් ස්ථානයක ඇති පැළ ගණන බීජ පැළ නම් පහකට සහ අතු පැළ නම් 3 කට වඩා අඩු නම් වීම ස්ථානවල ද පැළ සිටුවීම සිදු කළ යුතුය.

පරිණත වගාවක පාළු සිටුවීම



පරිණත වගාවක පාළු සිටුවීම අස්වැන්න කෙලීමෙන් පසු මෝසම් වැස්ස ආරම්භයත් සමඟම සිදු කළ යුතු ය.



අඟල් 12 x 10 ප්‍රමාණයේ හෝ ඊට වඩා විශාල, ගේජ් 300 පොලිතින් බඳුන් වල සිටුවා ඇති නිර්දේශිත ලක්ෂණ සහිත, මාස 18ක් පමණ වයස අඩි 1½ - 2 ක් පමණ උසට වැඩුණු කුරුඳු පැළ මේ සඳහා යොදා ගැනීම සුදුසු යි.



පැළ සිටුවීමේදී අඩි 1½ x 1½ x 1½ ප්‍රමාණයේ වළකට විජ්ජාවල රොක් ගොස්පේට් 25g ක් එකතු කර පැළ සිටුවීම සිදු කරන්න.



අලුතින් සිටුවන ලද පැළ වලට සුරියාලෝකය හොඳින් ලැබෙන පරිදි, අවට ඇති වැඩුණු කුරුඳු ගස්වල අනවශ්‍ය අතු කපා දමන්න.

අතුරු බෝගයක් ලෙස කුරුඳු වගාව

කුරුඳු හෝගයෙහි උපරිම අස්වැන්නක් ලබාගැනීමට සුරියාලෝකය ප්‍රධාන සාධකයක් වේ. වෙනත් හෝග සමඟ වගා කිරීමේ දී ආලෝකය සීමාකාරී වන බැවින් කුරුඳු අතුරු වගාවක් ලෙස වගා කිරීම තරමක් අපහසු වේ. නමුත් පර්යේෂණ ප්‍රතිඵල සහ ක්ෂේත්‍ර අධ්‍යයනයන් අනුව පහත හෝගයන් සමඟ කුරුඳු වගා කිරීමෙන් සැලකිය යුතු ශ්‍රතිලාභයක් ලබාගත හැකිය.



පොල් යටතේ කුරුඳු වගාව

- අවුරුදු 20 කට වැඩි පොල් වගා යටතේ කුරුඳු වගා කල හැකිවේ.
- පොල් ගස් ජේළි 2ක් අතර කුරුඳු පඳුරු ජේළි 3ක් ලෙස වගා කරයි.
- පොල් ගස් අතර පරතරය: අඩි 26 × අඩි 26
කුරුඳු පඳුරු අතර පරතරය: අඩි 4 × අඩි 3, චලකට පැළ 5 (4,000-4,300 පඳුරු/ha) හෝ
කුරුඳු පඳුරු අතර පරතරය: අඩි 4 × අඩි 2, චලකට පැළ 3 (6,500 පඳුරු/ha)
- පොල් ගස් සිට මීටර 2 ක කවයක් හිස්ව තැබිය යුතුය.
- සාමාන්‍ය කුරුඳු වගාවක් කළමනාකරණය සඳහා නිර්දේශිත පියවරයන් මෙහිදී ද අනුගමනය කල යුතුය.
- සෙවණ පවතින නිසා නියමිත කාලයේදී පඳුරු කප්පාදු කිරීම (නුහුරු පැහිම) කෙරෙහි වැඩි අවධානයක් යොමු කළයුතු වේ.
- වසරකට හෙක්ටයාරයට වියළි කුරුඳු කි. ග්‍රෑම් 100 ක පමණ අස්වැන්නක් ලබා ගත හැකිය.

කුරුඳු වගාව යටතේ කහ සහ ඉඟුරු වගාව

කුරුඳු වගාවේ මුල් අවධියේදී අවුරුදු 1½ දක්වා පමණක් කහ සහ ඉඟුරු සාර්ථකව වගා කල හැකිවේ.

කුරුඳු ජේළි 2 ක් අතර කහ ජේළි 3ක් හෝ කුරුඳු ජේළි 2 ක් අතර ඉඟුරු ජේළි 3ක් ලෙස වගා කල හැක.

- කුරුඳු පඳුරු අතර පරතරය : අඩි 4 × අඩි 3
- කහ පඳුරු අතර පරතරය : අඩි 1 × අඩි 1
- ඉඟුරු පඳුරු අතර පරතරය : අඟල් 10 × අඟල් 10



බෝග කැලැන්ඩරය

මාසය	පැවැත් සඳහා	තව වසාවත් සඳහා	පැවැත් වසාවත් සඳහා
ජනවාරි	තවත් ක්ෂේත්‍රය සැකසීම		කානු ගොඩනැගීම පළුරේ පාදස්ථයට පස් ගොදා ආවරණය කිරීම
පෙබරවාරි	පොළිතින් බැග් සැකසීම	දෙවන කන්නයේ සිටවූ පැළ තුනී කිරීම තුළු සැකසීම, කානු සැකසීම	කානු ගොඩනැගීම පළුරේ පාදස්ථයට පස් ගොදා ආවරණය කිරීම
මාර්තු	තවත් මාධ්‍ය සැකසීම	චළුවල් සැකසීම කළුබිලි පඤ්චාගේ හානිය ඇත්දැයි පරීක්ෂා කිරීම (ඇත්නම් පැළ සිටුවීමේදී සුදුසු පියවර ගැනීම)	
අප්‍රේල්	තවත් මාධ්‍ය සැකසීම බීජ ව්‍යාප්ත කිරීම	පළුළු කන්නයට පැළ සිටුවීම	අස්වනු හෙළීම බොලමයිට් දැමීම පාළු සිටුවීම
මැයි	බීජ ව්‍යාප්ත කිරීම බීජ පැළ කිරීම පළු සම්පාදනය	පළුළු කන්නයට පැළ සිටුවීම	නුහුරු පැහීම පොත්ත රළු වීමේ රෝගය ආසාදිත දුර්වල කඳන්, අතු ඉති ඉවත් කිරීම හස් බැඳීම
ජූනි	බීජ ව්‍යාප්ත කිරීම බීජ පැළ කිරීම පළු සම්පාදනය		පොහොර යෙදීම චුල් මර්ධනය
ජූලි	බීජ ව්‍යාප්ත කිරීම බීජ පැළ කිරීම පළු සම්පාදනය රෝග හා පළිබෝධ පරීක්ෂාව හා පාලනය		කානු ගොඩනැගීම පළුරේ පාදස්ථයට පස් ගොදා ආවරණය කිරීම.
අගෝස්තු	පළු සම්පාදනය රෝග හා පළිබෝධ පරීක්ෂාව හා පාලනය චුල් මර්ධනය	පළුළු කන්නයේ සිටවූ පැළ තුනී කිරීම	නුහුරු පැහීම වැඩි අංශුර ඉවත් කිරීම
සැප්තැම්බර්	පළු සම්පාදනය රෝග හා පළිබෝධ පරීක්ෂාව හා පාලනය චුල් මර්ධනය	තුළු සැකසීම කානු සැකසීම	
ඔක්තෝබර්	පළු සම්පාදනය රෝග හා පළිබෝධ පරීක්ෂාව හා පාලනය චුල් මර්ධනය පැළ නිකුත් කිරීම	චළුවල් සැකසීම කළුබිලි පඤ්චාගේ හානිය ඇත්දැයි පරීක්ෂා කිරීම (ඇත්නම් පැළ සිටුවීමේදී සුදුසු පියවර ගැනීම)	අස්වනු හෙළීම බොලමයිට් දැමීම පාළු සිටුවීම
නොවැම්බර්	පැළ නිකුත් කිරීම	දෙවන කන්නයට පැළ සිටුවීම	චුල් හෙළීම නුහුරු පැහීම පොත්ත රළු වීමේ රෝගය ආසාදිත දුර්වල කඳන්, අතු ඉති ඉවත් කිරීම හස් බැඳීම
දෙසැම්බර්	පැළ නිකුත් කිරීම	දෙවන කන්නයට පැළ සිටුවීම	පොහොර යෙදීම චුල් මර්ධනය


කුරුඳු වගාවේ පාංශු පෝෂක කළමනාකරණය

ශාකයේ මුල් මගින් පාංශු පෝෂක ශාකයට අවශ්‍යෝග්‍ය කිරීම හොඳින් සිදුවීම සඳහා පාංශු තෙතමන සංරක්ෂණය, පසේ ආම්ලිකතාවය ප්‍රශස්ත මට්ටමක පවත්වා ගැනීම සහ පසේ හිතකර ක්ෂුද්‍ර ජීවීන් සඳහා පාංශු කළමනාකරණ ක්‍රම පවත්වා ගැනීම අවශ්‍ය වේ.

පොහොර යෙදීමට පෙර කළයුතු දේ

- කාණු නොදැමූ ආනතිය 5%ට වැඩි ඉඩම්වල අභිචාරියයෙන් කාණු දැමීම හෝ කාණු සහිත ඉඩම්වල ගොඩ වී ඇති කාණු නඩත්තුව කළයුතු වේ.
- වල් මර්දනය - පොහොර කඩය තුළ සම්පූර්ණයෙන් වල් පැළෑටි ඉවත් කිරීම සහ අනෙක් ස්ථානවල කැත්ත, විසිකැත්ත හෝ තණකොළ කපන මැෂිම යොදා වල් මර්දනය කළ හැකිය.
- නුහුරු පැහීම තෙවත් අනවශ්‍ය අතු කප්පාදුව,
- පසේ තෙතමනය පවත්වා ගැනීම.
- pH අගය සකසා ගැනීම (5.5-6.5 pH) සඳහා පාංශු පරීක්ෂාවක් සිදුකර ගැනීම.

බෑවුම් ප්‍රතිශතය	කාණු අතර පරතරය (මීටර්)
10 ට අඩු	20
10 - 20	16 - 18
21 - 30	13 - 15
31 - 40	10 - 12
41 - 50	08 - 09
51 - 60	06 - 07



බෑවුම් ප්‍රතිශතය = $(b/a) \times 100$

පාංශු pH පරීක්ෂාව සහ එය නිවැරදි කිරීම

- පස් පරීක්ෂාවක් සිදුකොට පසේ ආම්ලිකතාවයේ තත්ත්වය තෙවත් පසේ pH අගය දැනගත හැකිය. අවම වශයෙන් වසරට වක් වරක්වත් පස් පරීක්ෂාව කළ යුතුය.
- තෙත් කලාපයේ අධික වර්ෂාවක් සමග අපධාවය (Runoff) සහ වැස්සීම (Percolation) නිසා පාංශු ද්‍රාවණයේ ඇති අයන ඉවත් වේ. විවෘතවත් පසේ ආම්ලිකතාව වැඩි වන විට පසේ පවතින pH අගය අඩු වන බැවින් කුරුඳු වගාවට සුදුසු පරිදි පසේ pH අගය 5.5 - 6.5 ත් අතරට ගැනීම සඳහා, අවශ්‍ය ප්‍රමාණයට ඩොලමයිට් දැමීම අත්‍යවශ්‍ය වේ.
- පසට ගොදුන ඩොලමයිට් ප්‍රමාණය තීරණය කිරීම සඳහා පස් පරීක්ෂාවක් සිදු කළ යුතු ය. දළ වශයෙන් pH අගය 5 ට අඩු, අක්කරයක ඉඩමක් සඳහා ඩොලමයිට් කිලෝග්‍රෑම් 400ක් දැමිය යුතු ය. ඔබේ ඉඩමට සරිලන ඩොලමයිට් ප්‍රමාණයන් පසේ ස්වභාවය වනම් පාංශු වයනය, ආම්ලිකතාව සහ තුම් ප්‍රමාණය අනුව ගණනය කළ යුතු ය. මේ සඳහා තාක්ෂණික නිලධාරියකුගේ සහය ලබා ගැනීම අවශ්‍ය විය හැකි ය.
- ඩොලමයිට් යොදා අවම වශයෙන් සති හයක කාලයක් ගත වූ පසු අවශ්‍ය පොහොර දැමීම කළ යුතු ය. පසේ ආම්ලිකතාවය කුරුඳු වගාවට සුදුසු පරිදි වනම් නිර්දේශිත පරාසය වන pH 5.5 - 6.5 අගයට සකසා ගැනීම මගින් පොහොර කාර්යක්ෂමතාව වැඩි කර ගැනීම ඩොලමයිට් යෙදීමේ අරමුණ යි.

මීට අමතරව ඩොලමයිට් යෙදීම මගින් පසට අමතර පොහොරක් ලෙස කැල්සියම් සහ මැග්නීසියම් ලැබෙන අතර ශාකයේ මැග්නීසියම් ඌනතාවය මගහරවා ගැනීමට ද ඉවහල් වේ.

කුරුඳු වගාව වැඩිපුර සිදු කරන තෙත් කලාපයේ පස බොහෝ විට ආම්ලික වුව ද එය ළි කලාපයේ පස ඇතැම් විට pH අගය 6.5 ට වැඩි වේ. එවැනි භාෂ්මික පස් සහිත ඉඩම් සඳහා ඩොලමයිට් යෙදීම අවශ්‍ය නොවේ.

පසේ තෙතමනය සහිත අවස්ථාවල දී එනම් වැසි කාලය ආරම්භයේදී හා අවසානයේ දී පමණක් ඩොලමයිට් යෙදිය යුතු ය. කුරුඳු වගා පේලි දෙකක් අතර කුඩා ඇඳියක් සකසා ඩොලමයිට් යොදා අනතුරුව පස් වලින් වැසිය යුතුය.

ගුණාත්මයෙන් තොර ඩොලමයිට් යෙදීම මගින් අපේක්ෂිත ප්‍රතිඵල නොලැබේ, නිෂ්පාදන වියදම වැඩි විය හැකි ය. විඛේදන ඉහළ ගුණාත්මයෙන් යුතු ඩොලමයිට් පසට යෙදීම කළ යුතු ය.

නිර්දේශිත ප්‍රමිතීන්ට අනුකූලව නිෂ්පාදනය කළ ඩොලමයිට් (SLS ප්‍රමිතීන්) නිර්දේශිත ප්‍රමාණවලින් යෙදිය යුතු ය.

තාරට් අතර කහ පැහැය සමග දුඹුරු ලප සහිත කුරුඳු කොළ බහුලව දක්නට ලැබීම නයිට්‍රජන් සමග මැග්නීසියම් ඌනතාව පෙන්නුම් කරයි. මෙම තත්ත්වය ඩොලමයිට් යෙදීමෙන් මගහරවා ගත හැකිය.



සාංගු pH පරීක්ෂාව සහ එය නිවැරදි කිරීම



කුරුඳු කැපීමට සති 02 කට පෙර හෝ කැපූ විශස ඩොලමයිට් යෙදීම සුදුසු ය. ඩොලමයිට් යෙදීම හා පොහොර යෙදීම අතර කාල සීමාව මාස 1½ ක් විය යුතුය.

ඩොලමයිට් යෙදීම පමා වූයේ නම් රසායනික පොහොර යෙදීම සති 6 - 8 ක් ප්‍රමාද කළ යුතුය.

වගාව සඳහා පොහොර යෙදීමට සුදුසුම කාලය වන්නේ අස්වනු නෙළීමෙන් පසු ඇතිවන අංකුරවල රතු පැහැ දැවී, කොළ පැහැ වන අවස්ථාව යි. මේ සඳහා අස්වනු නෙළා මාස 1½ ක් පමණ ගත වේ.

කුඩා පැළයකට පොහොර යෙදීමේ දී පැළයේ මුල සිට සෙන්ටි මීටර් 15 (අඟල් 6)ක් පමණ දුරින් ද, පරිණත (වැඩුණු) පළුරකට පැළයේ මුල සිට සෙන්ටි මීටර් 30 (අඟල් 12)ක් පමණ දුරින් ද පොහොර යෙදීම කළ යුතු ය. බෑවුම් සහිත ඉඩම්ක බෑවුමට ඉහළින් පළුර වටා අර්ධ කවාකාර ලෙස ද සමතලා ඉඩම්ක ගස වටා නියමිත දුරින් වලයක් ලෙස ද යෙදීම සුදුසු ය.

පසේ තෙතමනය ඇති අවස්ථාවේ දී එනම් වැසි කාලය ආරම්භයේදී හා අවසානයේ දී පමණක් පොහොර යෙදීම කළයුතු අතර පොහොර යෙදීමෙන් පසු වසරේ යෙදීම කළයුතු ය.

කුරුඳු සඳහා පොහොර

කුරුඳු සඳහා නිර්දේශ කරනු ලබන පොහොර මිශ්‍රණය වන්නේ $N : P_2O_5 : K_2O$ (නයිට්‍රජන්: පොස්පරස්: පොටෑසියම්) 23: 7: 15 වන අතර මෙම පොහොර මිශ්‍රණයෙන් වසරකට හෙක්ටයාරයක් සඳහා කිලෝ ග්‍රෑම් 900ක් යෙදිය යුතු ය. එක් කුරුඳු පඳුරකට සහ අක්කරයක් වූ භූමියකට සිටුවා පළමු වසරේ සිට පොහොර යෙදිය යුතු ප්‍රමාණ, වගු අංක 01, 02, සහ 03 හි දක්වා ඇත. මෙම මිශ්‍රණ සාදාගත හැකි නිවැරදිම ක්‍රමය වන්නේ බර අනුව, යූරියා (Urea) පොහොර කොටස් දෙකකට MOP (Muriate of Potash) සහ චිල්පාවල රොක් පොස්පේට් (ERP) කොටස් එක බැගින් මිශ්‍ර කර ගැනීම ය (වගුව 04). මෙම පොහොර ප්‍රමාණ එක් වසරක් සඳහා ප්‍රමාණවත් වන අතර, විය මාස 6 කට වරක් වගාවට යෙදීම නිර්දේශ

රසායනික පොහොර නිර්දේශයන්ට අමතරව ඒකාබද්ධ ශාක ජෛවක කළමනාකරණය, බහුවාර්ෂික බෝගයක් වන කුරුඳු සඳහා වඩාත් සුදුසු ය. පහත 05 වගුවෙහි සඳහන් ඒකක වර්ගඵලයකට යොදන රසායනික පොහොර ප්‍රමාණයෙන් අඩක් සමග කාබනික පොහොර දැමීම ද කළ හැක.

කුරුඳු වගාවට පොහොර

2 : 1 : 1



UREA



MOP



ERP

වගුව 01: පළමු වසර සඳහා යෙදිය යුතු පොහොර ප්‍රමාණය වගා පරතරය අනුව				
පෝෂකය	පොහොර වර්ගය	අඩි 4×3 පරතර පඳුරකට ග්‍රෑම්	අඩි 4×2 පරතර පඳුරකට ග්‍රෑම්	අක්කරයට කිලෝ ග්‍රෑම්
N - නයිට්‍රජන්	යූරියා	17	11	60
P - පොස්පරස්	මිශ්‍රරයේට් ඔෆ් පොටෑෂ්	8	6	30
K - පොටෑසියම්	චිල්පාවල රොක් පොස්පේට්	8	6	30

වගුව 02: දෙවන වසර සඳහා යෙදිය යුතු පොහොර ප්‍රමාණය වගා පරතරය අනුව				
පෝෂකය	පොහොර වර්ගය	අඩි 4×3 පරතර පඳුරකට ග්‍රෑම්	අඩි 4×2 පරතර පඳුරකට ග්‍රෑම්	අක්කරයට කිලෝ ග්‍රෑම්
N - නයිට්‍රජන්	යූරියා	34	22	120
P - පොස්පරස්	මිශ්‍රරයේට් ඔෆ් පොටෑෂ්	17	11	60
K - පොටෑසියම්	චිල්පාවල රොක් පොස්පේට්	17	11	60

වගුව 03: තෙවන වසර සඳහා යෙදිය යුතු පොහොර ප්‍රමාණය වගා පරතරය අනුව				
පෝෂකය	පොහොර වර්ගය	අඩි 4×3 පරතර පඳුරකට ග්‍රෑම්	අඩි 4×2 පරතර පඳුරකට ග්‍රෑම්	අක්කරයට කිලෝ ග්‍රෑම්
N - නයිට්‍රජන්	යූරියා	50	32	180
P - පොස්පරස්	මිශ්‍රරයේට් ඔෆ් පොටෑෂ්	25	17	90
K - පොටෑසියම්	චිල්පාවල රොක් පොස්පේට්	25	17	90

වගුව 04: යෙදිය යුතු මුළු රසායනික පොහොර මිශ්‍රණයේ ප්‍රමාණය			
පෝෂකය	මිශ්‍රණයේ නිශ්චය යුතු පෝෂක ප්‍රමාණ (%)	පොහොර වර්ගය	බර අනුව කොටස්
N - නයිට්‍රජන්	23	යූරියා	2
P-පොස්පරස්	7	මිශුරියේට් ඔෆ් පොටෑෂ්	1
K- පොටෑෂියම්	15	විල්පාවල රොක් පොස්පේට්	1

මූලාශ්‍රය: කුරුඳු වගාව සහ අස්වනු සැකසීම තාක්ෂණික ප්‍රකාශය-5, අපනයන කෘෂිකර්ම දෙපාර්තමේන්තුව, 2015

වගුව 05: පරිණත කුරුඳු වගාවක් සඳහා යොදන හැඩි ඒකාබද්ධ පොහොර මිශ්‍රණයක්			
පෝෂකය	පොහොර වර්ගය	වැඩිමුත් පසුරකට ග්‍රෑම්/වසරකට	අක්ෂරයකට කිලෝ ග්‍රෑම් (වසරකට)
N - නයිට්‍රජන්	යූරියා	25	90
P-පොස්පරස්	මිශුරියේට් ඔෆ් පොටෑෂ්	12.5	45
K- පොටෑෂියම්	විල්පාවල රොක් පොස්පේට්	12.5	45
මහා පෝෂක, ක්ෂුද්‍ර පෝෂක, කාබන් (පාංශු බොහෝමා සංරක්ෂණය, පසේ වයනය සැකසීම)	1% නයිට්‍රජන් අඩංගු කාබනික පොහොර	1000	3600

මූලාශ්‍රය: වාර්ෂික සාරියසාධන වාර්තාව 2020, අපනයන කෘෂිකර්ම දෙපාර්තමේන්තුව

“කුරුඳු පොහොර” නමින් ලේබලය සහිත පොහොර මිශ්‍රණ වෙළඳපලේ ඇතිමුත් කුරුඳු බෝගයට අවශ්‍ය නිසි පෝෂණය සැපයීමට නම් නිවැරදි පෝෂණ අනුපාතය (23: 7: 15) තිබෙන බව තහවන ලේබලයක් සහිත පොහොර පමණක් මිල දී ගැනීමට සැලකිලිමත් විය යුතුය. මෙම පෝෂක අනුපාත සහිත වෙළඳපලේ ඇති කාර්යක්ෂමතාව වැඩි සංයුක්ත පොහොර වගාව සඳහා යොදාගැනීම ද කළ හැකිය. එහිදී වසරකට යොදන ප්‍රමාණය, නිෂ්පාදනයේ පොහොර කාර්යක්ෂමතාව මත අඩු කළ හැකිය. සංයුක්ත පොහොර (Compound Fertilizer) භාවිතා කරන්නේ නම් කුරුඳු වගාව සඳහා වසරකට හෙක්ටාරයකට කිලෝ ග්‍රෑම් 700 ක් යෙදීම ප්‍රමාණවත් වේ.

රසායනික පොහොර භාවිතයේදී තෙත් සහ අතරමැදි කලාපවල කුරුඳු වගා කරන ප්‍රදේශවල ඇති ආම්ලික පස සඳහා යූරියා සහිත පොහොර මිශ්‍රණ නිර්දේශ කරන අතර පසේ ආම්ලිකතාව තවදුරටත් වැඩි කිරීමට හේතුවන බැවින් ඇමෝනියම් සල්ෆේට් වැනි අනෙකුත් නයිට්‍රජන් ප්‍රභවයන් නිර්දේශ නොකෙරේ. එසේ වුව ද විශුද්‍ර කළාපය සඳහා පසේ ස්වභාවය සහ පොහොර වර්ගය ද ඒවායේ නයිට්‍රජන් ප්‍රතිශතය ද අනුව ගණනය කර වෙනත් නයිට්‍රජන් ප්‍රභවයන් (උදා: ඇමෝනියම් සල්ෆේට්, බයි ඇමෝනියම් පොස්පේට්) සහිත පොහොර වර්ග ද යෙදිය හැකිය. මෙහිදී ගැලපෙන නයිට්‍රජන් ප්‍රභවය තෝරා ගැනීමට පෙර පස් පරීක්ෂාවක් සිදුකර ගැනීම අත්‍යවශ්‍ය වේ.

එසේම කාලයක් තිස්සේ යොදන ලද පොස්පේට් පොහොර පසට තිර වී ඇති බැවින් පළමු අවුරුදු කිහිපයෙන් පසුව, නිර්දේශිත රොක් පොස්පේට් ප්‍රමාණය 50% පමණ අඩු කිරීම පරිසර හිතකාමී පියවරකි. එසේ කිරීම මගින් කුරුඳු ශාකයේ වර්ධනය අඩුවීමක් සිදු නොවන බව පර්යේෂණ මගින් තහවුරු වී ඇත. එනමුත් මෙලෙස රොක් පොස්පේට් නිර්දේශිත ප්‍රමාණය අඩු කිරීමට පෙර අනිවාර්යයෙන් ස්ථානීය පාංශු පරීක්ෂාවක් සිදු කිරීම මගින් එක් එක් ක්ෂේත්‍රවල පෝෂක පවතින ප්‍රමාණ දැනගැනීම අවශ්‍ය වේ.

වැලි හෝ වැලි ලෝම පස්වල මතුපිට ස්ථර වලින් ජලය ඉවත්වීම අධික අතර, මේ හේතුවෙන් ජලයේ දිය වී ඇති පාංශු පෝෂක මුල මණ්ඩල කලාපයෙන් ඉවත් වී ශාකයට අවශෝෂණය කරගත නොහැකි තත්ත්වයට පත් වේ. මෙම තත්ත්වය වළක්වා ගැනීම සඳහා වාර්ෂික නිර්දේශිත පොහොර ප්‍රමාණය වාර කිහිපයකට බෙදා යෙදීම (වාර 4-5 ක දී) වඩා සුදුසු වේ. පසේ ගුණාත්මක භාවය නිර්ණය සඳහා මූලික පාංශු පරීක්ෂාවක් සිදුකිරීම, සෑම වසරකම පොහොර යෙදීමකට ප්‍රථම සිදුකිරීම වැදගත් වේ.

ඒකාබද්ධ පාංශු පෝෂක කළමනාකරණය

ඒකාබද්ධ පෝෂක කළමනාකරණය යනු කාබනික, අකාබනික සහ ජෛවීය සංරචකවල ප්‍රතිලාභ ඒකාබද්ධ ආකාරයකින් ප්‍රශස්ත කිරීම තුළින් අපේක්ෂිත ඵලදායිතාව පවත්වා ගැනීම සඳහා පාංශු සාර්වත්‍ර බව සහ ශාක පෝෂක සැපයුම් ප්‍රශස්ත මට්ටමක පවත්වා ගැනීමයි. මෙහිදී ප්‍රශස්ත බෝග වර්ධනය සහ ඉහළ ඵලදායිතාවයක් ලබාගැනීමේ අරමුණෙන් පෝෂක සැපයුම් නියාමනය කෙරේ. පාංශු සාර්වත්‍ර වැඩිදියුණු කර පවත්වාගෙන යාමට අවශ්‍ය පියවර ගනු ලැබේ. එසේම රසායනික, කාබනික හා ජෛව පොහොර තුලිත ලෙස යොදා ගැනීම තුළින් පාංශු පරිසර පද්ධතියට වන අහිතකර බලපෑම ශුන්‍ය වන අයුරින් කටයුතු කෙරේ.

ඒකාබද්ධ ශාක පෝෂක කළමනාකරණය නිසි අයුරින් පවත්වාගෙන යාමට නම් ශාකයේ පෝෂණ අවශ්‍යතාව ගැන අපට නිසි අවබෝධයක් තිබිය යුතුය. බහුවාර්ෂික බෝගයක් වන කුරුඳු වගාවේ අස්වනු නෙලීමේ දී කෝටු අස්වැන්න සහ ඇතැම් විට කොළ අස්වැන්න පවා වගා පරිසරයෙන් වාර්ෂිකව සහ අඩුණ්ඩව ඉවත්වීම සිදු වේ. එසේම නිසි පරිදි පාංශු හා තෙතමන සංරක්ෂණ ක්‍රම භාවිතා නොකරන වගා ඉඩම් කාලයක් තිස්සේ නිරාවරණය වීම හේතුවෙන් පාංශු බාධනය සහ පාංශු හානිය සිදුවන අතර එමගින් ද සැලකිය යුතු පෝෂක ප්‍රමාණයක් පසෙන් ඉවත්වීමත් ඇතැම් පෝෂක ශාකයට ලබාගත නොහැකි ආකාර වලින් පසේ තිරවීමත් සිදුවේ. එසේම ශාකයේ වර්ධනය සඳහා අවශ්‍ය ප්‍රශස්ත භෞතික හා ජෛවීය ගුණාංග විනාශ වීම ද සිදුවිය හැක. මෙම තත්ත්වය රසායනික පොහොර පමණක් භාවිතයෙන් කළමනාකරණය කළ නොහැකි වන අතර පසේ සාර්වත්‍රයට හේතුවන භෞතික සහ ජෛවීය ගුණාංග ද ප්‍රශස්ත අයුරින් පවත්වා ගැනීමට අප සැමවිටම උත්සුක විය යුතු ය. එමගින් අප විසින් පසට යොදන පෝෂක පමණක් නොව පසේ ස්වභාවිකව පවතින පෝෂක ද ශාකයට ලබා ගත හැකි ආකාරයට පත් කරගත හැකි අතර හෝගයේ පෝෂක අවශ්‍යතාවයන් පස මගින් ලබා දෙන ස්වභාවික සහ අප විසින් සපයනු ලබන පෝෂක සැපයුමත් අතර තුලනයක් ඇති කරගත හැක. එසේම විවිධ ඌනතාවයන් සහ අසමතුලිත පෝෂණය මගින් ඇතිවිය හැකි අහිතකර බලපෑම අවම කර ශාකයට තුලිත පෝෂණයක් ලබාදීමට හැකියාව ලැබේ. පසේ රසායනික, භෞතික සහ ජෛව ක්‍රියාකාරීත්වය වැඩිදියුණු කර තිරසාර අන්දමින් පවත්වා ගැනීමට උපකාර වේ. මෙමගින් පසේ කාබන් තිරවීම වැඩි වන අතර පෘෂ්ඨි අපාධාවය, ගැඹුරු කාන්දුවීම හෝ වාෂ්ප වීම වැනි ක්‍රියා මගින් පසේ පෝෂක, තෙතමනය සහ පාංශු පරිසර පද්ධතිය හානිය වීම බොහෝ දුරට අවම කරයි. මේ ක්‍රියාවලියේ ප්‍රතිඵලයක් ලෙස පසේ භෞතික, රසායනික සහ ජෛවීය ලක්ෂණ වැඩි දියුණු වීම මගින් රසායනික පොහොර වශයෙන් වගාව සඳහා පිටතින් යොදන ප්‍රමාණය ද සැලකිය යුතු ලෙස අඩුකර ගැනීමට උපකාර වේ.

වකම් රසායනිකයක් දිගින් දිගටම යෙදීම මගින් පාංශු පරිසරයේ සමතුලිතතාවය බිඳ වැටිය හැකි අතර පාංශු ක්ෂුද්‍ර ජීවී ක්‍රියාකාරීත්වය සැලකිය යුතු ලෙස අඩු වන බව පර්යේෂණාත්මකව තහවුරු වී ඇත. ඒකාබද්ධ පෝෂක කළමනාකරණයකදී, ලබාදෙන බොහෝ කාබනික අමුද්‍රව්‍ය ද්‍රව්‍ය දිරාපත් වීමත් සමඟ පසට හියුමස් එකතු වේ. හියුමස්, මගින් පාංශු පෝෂක ශාක මුල් මගින් අවශෝෂණය වන තෙක් පසේ රඳවා තබාගැනීමට උපකාර වේ. එමෙන්ම, පාංශු ජීවීන් සඳහා වාසස්ථාන නිර්මාණය කිරීමට හා පසේ තෙතමන සංරක්ෂණය සිදුකිරීමට ද උපකාර කරයි. මේ අනුව, හානියට (degradation) පත් වී ඇති කුරුඳු ඉඩම් නැවත යථාතත්වයට පත් කිරීමට ඒකාබද්ධ පෝෂක කළමනාකරණය ඉතා සුදුසු වේ.

ඒකාබද්ධ පාංශු පෝෂක යොදා ගත හැකි අමුද්‍රව්‍ය

- කොළ පොහොර - කුරුඳු පේළි අතර යෙදීම සඳහා
 - ග්ලිරිසිඩියා ○ අඬනහිරියා ○ වල් සුරියකාන්ත ○ ඉපිල් ඉපිල්
- කොළ පොහොර එකතු කිරීම මගින් ඇති වන වාසි
 - පසේ පෝෂක වැඩිදියුණු කිරීම
 - කාබනික ද්‍රව්‍ය දිරාපත් වීමත් සමඟ පසට හියුමස් එක් වීම
 - පසේ පෝෂක රඳවා ගැනීමට ආධාර දීම
 - පාංශු ජීවීන් සඳහා වාසස්ථාන නිර්මාණය කිරීම
 - පසේ තෙතමනය සංරක්ෂණය

■ සත්ත්ව පොහොර

- ගොම් පොහොර
- කුකුල් පොහොර - මාස පහක් හෝ හයක කාලයක් දිරාපත් වූ කුකුල් පොහොර යෙදීම මගින් සිදුවිය හැකි අහිතකර තත්ත්ව මගහරවා ගත හැකිය.

■ සත්ත්ව පොහොර විකතු කිරීමේ වාසි

- හයිට්පත් ඇතුළු ශාක පෝෂක ලබාදීම
- පසේ පෝෂක වැඩි දියුණු කිරීම හා ද්‍රව්‍ය දිරාපත් වීමත් සමඟ පසට හියුමස් එක් කිරීම මගින් පෝෂක රඳවා ගැනීමට ආශීර්‍ය දීම
- පාංශු පිටින් සදහා වාසස්ථාන නිර්මාණය කිරීම

■ සකස් කරන ලද කාබනික පොහොර / පාංශු ආකලන (Soil Amendments)

- කොම්පෝස්ට්
- කුරුඳු කොළ කොම්පෝස්ට්
- කුරුඳු කුරුවටි මගින් නිපදවන කොම්පෝස්ට්
- කාබනික පොහොර ද්‍රාවණ
- ගැඩවිල් පොහොර
- ගැඩවිල් දියර පොහොර
- පිච අඟුරු
- කර දහයිත
- කුරුඳු දර මගින් නිපදවූ පිච අඟුරු

කුරුඳු කොළ මගින් කොම්පෝස්ට් නිෂ්පාදනය

කොම්පෝස්ට් සෑදීම සඳහා කුරුඳු ඉඩමෙන් ලබාගන්න කුරුඳු කොළ භාවිතා කල හැකිය.

අමුද්‍රව්‍ය :	කුරුඳු කොළ	- 40 Kg
	අමු ගොම්	- 08 Kg
	රොක් පොස්ලොට්	- 02 Kg
	මුහුන් (කලින් සකස් කරන ලද කොම්පෝස්ට්)	- 01 Kg පමණ

සකස් කරගන්නා ආකාරය:

- හොඳින් බිම සමතලා කර චතුර තොරැඳෙන සේ සකස් කර කොම්පෝස්ට් ගොඩෙහි දිග පළල සලකුණු කර ගතයුතුය.
- අමු ගොම් පළයේ දියකර එයට රොක් පොස්ලොට් එකතුකරගන්න.
- අඟල් 6 - 8 ක් පමණ කුරුඳු කොළ තට්ටුවක් අතුරා ගන්න.
- ඊට උඩින් දියකරගත් ගොම් කුරුඳු කොළ උඩට එක්කරගන්න.
- මේ ආකාරයට මාරුවෙන් මාරුවට කොළ තට්ටුවක්, ගොම් දියරක් යොදන්න.
- ගොඩ සකසා අවසානයේ පලය යොදා තෙත් කරගන්න .
- පහළින් අඟල් 4 ක් පමණ ඉඩක් සිටින සේ පොලිතින් වලින් ගොඩ ආවරණය කරන්න.
- සති 4 කට පසු පළමු පෙරළීම සිදුකළ පසු නැවත ගොඩ සකසා පලය යොදා පොලිතින් ආවරණය යොදන්න.
- පළමු පෙරළීමෙන් පසු සති දෙකකට වරක් නැවත නැවතත් ගොඩ පෙරළීමේ ක්‍රියාව සිදු කිරීමෙන් කොම්පෝස්ට් සෑදීමේ ක්‍රියාවලිය ඉක්මන් කල හැකි ය.
- මාස 4 කට පසු හොඳින් දිරාපත් වූ කොම්පෝස්ට් ලබාගත හැක.

කුරුඳු කොළ කොටස් 5

අමු ගොම් කොටස් 1

එස්පාවල රොක් පොස්ලොට් 4 %

මුහුම් ස්වල්පයක්



කුරුඳු කුරුවිට මගින් කාබනික පොහොර නිෂ්පාදනය

අමුද්‍රව්‍ය :	කුරුඳු කුරුවිට කොටස්	- 04
	ගොම කොටස්	- 01
	ග්ලිරිසිඩියා කොටස්	- 01
	රොක් පොස්ලේට් කොටස්	- 05
	මුත්‍රන් (කලින් සකස් කරන ලද කොම්පෝස්ට්)	- 01 Kg

සකස් කරගන්නා ආකාරය:

- 1. හොඳින් බිම සමතලා කර විතර නොරැඳෙන සේ සකස් කර කොම්පෝස්ට් ගොඩනගා දිග, පළල සලකුණු කරගත යුතුය.
- 2. අමු ගොම පළයේ දියකර වයට රොක් පොස්ලේට් එකතුකර ගන්න.
- 3. අඟල් 6 -8 ක් පමණ කුරුඳු කුරුවිට තට්ටුවක් අතුරා ගන්න.
- 4. දියකරගත් ගොම කුරුඳු කොළ උඩට වත්කරගන්න.
- 5. ග්ලිරිසිඩියා කොළ තට්ටුවක් අතුරා ගන්න.
- 6. මේ ආකාරයට මාරුවෙන් මාරුවට කුරුවිට තට්ටුවක්, ගොම දියර සහ ග්ලිරිසිඩියා යොදන්න.
- 7. ගොඩ සකසා අවසානයේ පළය යොදා තෙත් කරගන්න.
- 8. පහළින් අඟල් 4 ක් පමණ ඉඩක් සිටින සේ පොලිතින් වලින් ගොඩ ආවරණය කරන්න.
- 9. සති 4 කට පසු පළමු පෙරළීම සිදුකර නැවත ගොඩ සකසා පළය යොදා පොලිතින් ආවරණය යොදන්න.
- 10. පළමු පෙරළීමෙන් පසු සති දෙකකට වරක් නැවත නැවතත් ගොඩ පෙරළීමේ ක්‍රියාව සිදු කිරීමෙන් කොම්පෝස්ට් සෑදීමේ ක්‍රියාවලිය ඉක්මන් කරගත හැකිය.
- 11. මාස 4 - 6 කට පසු හොඳින් දිරාපත් වූ කොම්පෝස්ට් ලබාගත හැකිය.

කුරුඳු දර මගින් පීච අඟුරු නිපදවීම

ඔක්සිජන් රහිතව හෝ අවම ප්‍රමාණයක් සහිතව කාබනික ද්‍රව්‍ය (ග්ලිරිසිඩියා, ඉපිල් ඉපිල්, වැනි කාෂ්ඨය දැව කොටස්) 400°C - 600°C උෂ්ණත්වයේ දහනය කිරීමෙන් පීච අඟුරු නිපදවාගත හැකිය. මෙහිදී කාබන්, කාබන් ඩයොක්සයිඩ් ලෙස පිටවීම අවම වේ. පීච අඟුරු තුල 70%ක් පමණ කාබන් අඩංගු බැවින් ක්ෂුද්‍ර පීච්ට අවශ්‍ය කාබන් හා නයිට්‍රජන් අනුපාතය සැකසීමට අවශ්‍ය කාබන් ප්‍රතිඵල ලෙස යොදා ගත හැකිය.

කුරුඳු අස්වැන්න ලබා ගැනීමෙන් පසු ඉතිරිවන කුරුඳු කෝටු වෙනත් ඵලදායී කාර්යයක් සඳහා යොදා නොගන්නේ නම් එම කුරුඳු දර පීච අඟුරු සැකසීම සඳහා භාවිතා කළ හැකිය.

කුරුඳු දර මගින් පීච අඟුරු නිෂ්පාදනය ක්‍රම දෙකකට කළ හැකි වේ.

බැරල් ක්‍රමය

- පිටත සහ ඇතුළත බැරල් දෙකක් අවශ්‍ය වේ.
- විශාල පිටත බැරලය පතුලට ආසන්නයේ කවුළු කිහිපයක් කපාගත යුතුය.
- ප්‍රමාණයෙන් කුඩා ඇතුළත බැරලයට ජීව අඟුරු සැදීමට අවශ්‍ය දර යොදන්න.
- බැරල් දෙක අතරට දහනය සඳහා ගන්නා දර යොදන්න.
- කුරුඳු දර කිලෝ ග්‍රෑම් 16 ඇතුළත බැරලයේ ඇත්නම්, පිටත බැරලයට කුරුඳු දර කිලෝග්‍රෑම් 12 ක් යෙදූ ජීව අමුද්‍රව්‍ය සම්පූර්ණයෙන් අඟුරු වීමට පැය 1 ක පමණ කාලයක් ගත වේ.
- විෂ්කම්භය වැඩි කුරුඳු දර තිබේ නම් කාලය වැඩිපුර ගත වේ.
- දහනය වී අවසන් වූ පසු උෂ්ණත්වය අඩු වනතෙක් තබා අඟුරු ඉවත් කර ගත හැක.



වළ ක්‍රමය

- ප්‍රතිලයක් ආකාරයට වළක් හිරීමාණය කර ගන්න.
- වහා ගිනි ගන්නා සුළු දර කෝටු යොදා ගිනි ඇවිලීම සිදුකර ගන්න.
- ජීව අඟුරු සැදීම සඳහා භාවිතා කරන කුරුඳු දර කැබලි ඒ මත අසුරන්න (මීටර වකක් ගැඹුර මීටර වකක විෂ්කම්භය සහිත වළකට කුරුඳු දර 50-70 kg ක් පමණ දැමිය හැක).
- සම්පූර්ණ දහනය වීමට පැයක් පමණ කාලයක් ගත වේ.
- සම්පූර්ණයෙන් දහනය සිදු වූ පසු ගින්නට උඩින් ජලය දමා ගිව්‍ය දමන්න.
- හොඳින් ගින්දර තිවුණු පසු වළ තුල ඇති ජීව අඟුරු ලබාගත හැක.



- පීච අඟුරුවල ප්‍රමාණාත්මකව පොරොසියම් පෝෂකය වැඩිපුර ඇති බැවින් වැඩිපුර ක්ෂේත්‍රයට හෝ තවත් මාධ්‍යයට දැමීම මගින් නයිට්‍රජන් පෝෂකයේ උපතතාවයන් ඇති විය හැක. එබැවින් පීච අඟුරු අධික ලෙස වගා මාධ්‍යයන්ට නොයෙදීමට සැලකිලිමත් විය යුතුය.
- පීච අඟුරු නිපදවන උෂ්ණත්වය අඩු වුවහොත්, දහනයේදී වාතය ලැබීම හේතුවෙන් එහි ගුණාත්මය අඩු විය හැකිය.
- ග්‍රාඩ්‍රැයි ක්‍රමයක් වුවද, දහනයෙන් පසු පලය යෙදීම නිසා වළ ක්‍රමයේ දී නිපදවන පීච අඟුරුවල පෝෂක නැවත පසට නිකුත් කිරීමේ හැකියාව සාපේක්ෂව අඩු වේ.
- වරක් යෙදූ පසු පීච අඟුරු නැවත නැවත නිරන්තරයෙන් ක්ෂේත්‍රයට යෙදීම අවශ්‍ය නොවේ.

සාංශු අවහාරය මගින් සාම්පල් ලබාගැනීම

- මුළු ඉඩම ආවරණය වන පරිදි සමාන ලක්ෂණ ඇති කොටස් වර්ග කරන්න (බෑවුම් සහිත, තැනිතලා හෝ ගල් සහිත)
- කොටස් කරන ලද ප්‍රදේශවල ඉංග්‍රීසි ඉසෙඩ් (Z) අක්ෂරය ආකාරයට ගමන් කරමින් හෝ අහඹු ස්ථාන වලින් හෝ විකර්ණය දිගේ හෝ හරස් පේළි ආකාරයට පස් සාම්පල ගත යුතුය.
- මතුපිට පස (Top soil): 0 - 15cm දක්වා ගැඹුරකින් ද යටි පස (Sub soil): 15-30 cm දක්වා ගැඹුරකින් ද වන පේ අක්කර එකක් සඳහා අවම වශයෙන් ස්ථාන 7 කින් වත් සාම්පල ලබාගත යුතුය.
- ලබා ගන්න ලද පස් සාම්පල් තැටියක අතුරා හොඳින් මිශ්‍ර කර ඇඟිල්ලෙන් කොටස් හතරකට වන පේ ඉරි දෙකක් ඇඳ ගන්න.
- පසුව ඉන් කොටස් දෙකක් ඉවත් කර ඉතිරි කොටස් දෙක නැවත හොඳින් මිශ්‍ර කරන්න.
- මේ ආකාරයට ලබාගන්නා ලද පස් සාම්පලය 500-750g වනතෙක් අඩු කරගන්න. පිරිසිදු පොලිතින් මල්ලක ලේඛලයක් සහිතව විද්‍යාගාරයට ඩාර් දෙන්න.



සාංශු අවහාරය මගින් සාම්පල් ලබාගැනීම

උදැල්ලක් ආධාරයෙන් පස් සාම්පල ලබාගැනීම



01
තුරුළු පඳුරු හතරක් මැදින් උදැල්ලෙන් වළක් කපන්න



02
එහි පළමු පස් පිඩැල්ල ඉවත් කරන්න



03
පළමු උදලු පතරට සමාන්තරව නැවත පස් කුට්ටියක් එම ස්ථානයෙන්ම කපා ගන්න



04
දෙවනුව ඉවත් වූ පස් කොටස පස් පරීක්ෂාව සඳහා යොදා ගත හැකිය



05
මේලෙස සීන ස්ථානයකින් ලබා ගන්නා ලද පස් වල ඇති ශාක මුල් කොටස් සහ ගල් ඉවත් කරමින් හොඳින් මිශ්‍ර කරගන්න



06
එහි පස් ප්‍රමාණය කැටියේ සමානාරව අතුරා කොටස් 4 කට වෙන් කරගන්න



07
එයින් කොටස් දෙකක් ඉවත්කර ඉතිරි ප්‍රමාණය නැවත හොඳින් මිශ්‍ර කරගන්න




08
අවසන් පස් ප්‍රමාණය ග්‍රෑම් 500-750 පමණ වනතෙක් ඉහත 4, 5, සහ 6 පියවර නැවත නැවතත් සිදුකරන්න. පොලිතින් බිංගෙයක අසුරා සාම්පල ගත් ස්ථානය හා දිනය පැහැදිලිව ලකුණු කර හැඳි ඉස්මතීන් විද්‍යාගාරයක් වෙත ඩාර් දෙන්න.

කුරුඳු වගාවේ රෝග කළමනාකරණය

හැඳින්වීම

කුරුඳු වගා ක්ෂේත්‍රයකින් ලැබෙන අස්වැන්න, ඉන් ලබාගත හැකි උපරිම විභව අස්වැන්නට වඩා බොහෝ සෙයින් අඩුවීමට රෝග හා පළිබෝධ හිසා සිදුවන අස්වනු හානිය ද සැලකිය යුතු ලෙස හේතු වේ. නිසිලෙස දැනුවත් වීමෙන් මෙම රෝග හා පළිබෝධ තත්ත්ව ඒවායේ මුල් අවධියේදීම හඳුනා ගැනීමට හැකි වන අතර නිර්දේශිත පාලන ක්‍රම අනුගමනය කිරීමෙන් ඉන් ඇතිවිය හැකි ආර්ථික හානිය අවම කර ගත හැක. මේ යටතේ කෘෂි රසායනික ද්‍රව්‍යයන් සහ යහපත් ශෂ්‍ය විද්‍යාත්මක ක්‍රමවේදයන් විකාශය වී ඇත.

තවද රෝග ත්‍රිකෝණය (Disease Triangle) පිළිබඳව පවතින දැනුම වැඩිදියුණු කර ගැනීම, රෝග හා පළිබෝධ සාර්ථකව මැඩලීමට ඉතා වැදගත් විය හැක. උදාහරණයක් ලෙස රෝග කාරකයා/ පළිබෝධකයා සිටියත්, ධාරකයා දුර්වල නොවන විට සහ රෝගය/ පළිබෝධ හානිය ප්‍රචාරය වන පාරිසරික තත්ත්ව සහය නොදක්වන විට, රෝගය හෝ පළිබෝධ හානිය හෝගයට සැලකිය යුතු ආර්ථික හානියක් ඇති නොකරනු ඇත.



කුරුඳු වගාවේ රෝග

පොත්ත රළු වීමේ රෝගය (Pestalotiopsis, Phomopsis, Colletotrichum සහ Botryodiplodia විශේෂ)

පොත්ත රළු වීමේ රෝගය ශ්‍රී ලංකාවේ කුරුඳු වගා කරන සෑම ප්‍රදේශයකම පාහේ ව්‍යාප්ත වී ඇත. කුරුඳු ගසේ නොමේරූ පොත්තට වැළඳෙන මෙම දිලීර රෝගී තත්ත්වය විකම් රෝග කාරකයකින් නොව, පෙස්ටරෝෂියා, ෆෝමොප්සිස්, කොලෙට්ට්‍රිකම් සහ බොට්‍රියොඩිප්ලොයිඩියා යන දිලීර ගණ වලට අයත් දිලීර විශේෂ වලින් ඇතිවන බවට සොයාගෙන ඇත. මුල් වරට රෝගය නිරීක්ෂණය වන්නේ නොමේරූ කොළ පැහැති කුරුඳු කඳුන් වලයි.



කොළ පැහැති කුරුළු කඳන්වල ඉතා කුඩා තද තඹ පැහැති පැල්ලම් ඇති වීම



දෙවනුව මෙම පැල්ලම් කළු දරුණත් සහිත වියාල දුඹුරු ලප බවට පත්වීම



මෙම ලප එකිනෙක මත අතිපිහින වෙමින් තද පුරා ආසාදනය පැතිර යාම



රෝගයට හිතකර පාරිසරික තත්ත්ව යටතේ දීර්ග කවිදුරටත් අඩුවී කුරුළු ශාකය මිය යාම



ආසාදිත කඳන් වලට ඉහළින් ඇති පත්‍රවල නාරටි අතර කහ පැහැති වීම, නොඑසේ නම් අන්තර් නාරටි හරිතය (Interveinal chlorosis) ඇති වීම.



මෙම කඳන් වල ද්විතියික පොත්ත වර්ධනය වීමත් සමඟ දුඹුරු ලප සැවිහි ස්ථානවල පොත්තේ වියළි දිත් පැහැමී ඇති වීම.



නොමේරූ කුරුළු කඳන්වල පොත්ත රළු වීමේ රෝගය ප්‍රමිතව වර්ධනය වන ආකාරය

පාලනය

- මාස 3 කට වරක් නුනුරු පැතිම
- රෝගී අතු ඉති කපා ක්ෂේත්‍රයෙන් ඉවත්කර පිළිස්සීම
- නිවැරදි පාංශු පෝෂක කළමනාකරණය
- කෙටි කාලාන්තර වලින් අස්වනු නෙලීම (මාස 6 න් හෝ 4 න්)
- සෑම නුනුරු පැතිමත් අවසානයේම රෝගය ඇත්නම් 1% බෝබෝ මිශ්‍රණය හෝ වෙනත් තඹ අඩංගු දිලීර නාශකයක් යෙදීම හෝ
- ටෙබ්‍රකොනසෝල් (ලීටරයට ග්‍රෑම් 250) අඩංගු දිලීර නාශකයක මිලි ලීටර් 10 ක් ජලය ලීටර් 10 ක දියකර සාදාගත් මිශ්‍රණය ආරම්භක රෝග ලක්ෂණ සහිත කඳන් මතට දියර ඉසිනයක් ආධාරයෙන් ඉසීම

පත්‍ර අංගමාරය - (Colletotrichum දිලීර විශේෂ)

කුරුඳු පත්‍ර අංගමාරය නැතහොත් කොළ අංගමාරය ලෙස හැඳින්වෙන රෝග තත්ත්වය කුරුඳු ශාකයේ සෑම අවධියකදීම පාහේ දක්නට ලැබේ. නමුත් මෙම රෝගය ආර්ථික හානිදායක මට්ටමට ළඟා වනුයේ බොහෝවිට තවත් හෝ පැළ අවධියේදීයි. රෝගය වැසි කාලයේදී උණු වන අතර විශේෂ කාලයේ දී පැතිරීම අඩුය.



රතු පැහැති කුරුඳු දළු පත්‍ර කොළ පැහැයට හැරෙන අවධියේ දී එම පත්‍ර මතුපිට ඉතා කුඩා, දුඹුරු පැහැති බිබිලි වැනි ලප ඇති වේ



මිශ්‍රිත් හටගත් ලප වටා වළලු ආකාර ලා දුඹුරු සහ තද දුඹුරු කලාප ඇතිවේ



කලාප හොඳින් වර්ධනය වූ සහ කහ පැහැති මණ්ඩලාකාර ප්‍රදේශයකින් වට වූ වෘත්තාකාර ලප ඇතිවේ



පත්‍ර අංගමාරය පැතිරී ගිය තවත්ක ස්වරූපය



පුළුල් චක්‍රීයව ඇතිවන වි පත්‍ර පිටුපසින් ස්වභාවයක් ගැහිම් සහ පරිනත පත්‍රවල වෘත්තාකාර ලප හිමි ස්ථානවල සිදුරු ඇතිවීම



පත්‍ර අංගමාර රෝගයේ දී වෘත්තාකාර ලප වටා දෙවනුව අඟුම්වත් සැබැව් ලප ඇතිවේ

පාලනය



සෙවණ ඉවත් කිරීම.



රෝගී පැළ වෙන් කිරීම.



1% බෝබෝ මිශ්‍රණය හෝ තඹ අඩංගු දිලීර නාශකයක් හෝ හෙක්සකොනසෝල් (සක්‍රීය ද්‍රව්‍ය ලීටරයට ග්‍රෑම් 50) අඩංගු දිලීරනාශකයක මිලි ලීටර 20 ක් ජලය ලීටර 10 ක දියකර සාදාගත් ද්‍රාවණයක් හෝ



ටෙබුකොනසෝල් (සක්‍රීය ද්‍රව්‍ය ලීටරයට ග්‍රෑම් 250) අඩංගු දිලීරනාශකයක මිලි ලීටර 5 ක් ජලය ලීටර 10 ක දියකර සාදාගත් ද්‍රාවණයක් ඉසීම



පරිණත වශාවක දී මෙම රෝගී තත්ත්වය නිසා විශාල ආර්ථික හානියක් සිදු නොවන බැවින් දිලීරනාශක යෙදීම අත්‍යවශ්‍ය නොවන අතර නුතරු පැහිම් සහ අනවශ්‍ය සෙවණ ඉවත් කිරීම පමණක් සෑහේ.

සුදු මුල් රෝගය - (*Rigidoporus microporus* රෝගකාරක දිලීරය)

කලින් රබර් වගා කළ ඉඩම් වල ඇති කුරුඳු වගා වල හෝ රබර් වගාව ආශ්‍රිතව ඇති කුරුඳු ඉඩම් වල මෙම දිලීර රෝගය බහුලව දැකිය හැක.



ආරම්භයේදී, පත්‍ර සහ පැහැති වී මැළවුණු ශ්වරාපයක් පෙන්නුම් කරන රෝග ලක්ෂණ කුරුඳු පළුරේ ගසක හෝ දෙකක නිරීක්ෂණය වීම



පසුව ප්‍රමාදයෙන් පත්‍ර වියළී ගොස් පළුරේ ගසක් හෝ දෙකක් මරණයට පත්වීම



අවසානයේදී කුරුඳු පළුර සම්පූර්ණයෙන්ම මිය යාම



මෙබඳු ගසක් හඳුනා ග්‍රීල පද්ධතිය පරීක්ෂා කර විට මුල් මතුපිටට හදුන්වා දෙනු ලබන සුදු පැහැති දිලීර සූත්‍රිකා දර්ශනය වීම



ආසාදනය බොහෝ කලක් පැවති ඉඩම් වල කුරුඳු පළුරේ පාදස්ථයෙන් හඳුනා ගත හැකි වීම



පාලනය



පල සම්පාදනය කිරීම මගින් වියළි කාලයේදී පාංශු තෙතමනය ප්‍රශස්ත ලෙස පවත්වා ගැනීම



රෝගී කඳන් මුල් සමඟ උදුරා පිළිස්සීම



පළුරේ ඉතිරි මුල් අඟල් 4 ක් පමණ ගැඹුරට නිරාවරණය කොට ටෙබුකොනසෝල් (ලීටරයට ග්‍රෑම් 250) අඩංගු දිලීරනාශකයක මිලි ලීටර් 10 ක් පලය ලීටර් 10 ක දියකර සාදාගත් ප්‍රාචණයක් යොදා පැය හයකින් පමණ පසුව පස් වලින් වැසීම.



අවට පළුර වලට ද එම ප්‍රතිකර්මය යෙදීම නිර්දේශ කෙරේ.



සුදු මුල් රෝගය අධික ලෙස ව්‍යාප්ත වී පවතින බවට හඳුනාගත් ක්ෂේත්‍රයේ ප්‍රදේශ අනෙක් ප්‍රදේශ වලින් වෙන් කිරීම සඳහා කාණු යෙදීම



වගාව සඳහා නිම් සැකසීමේදී පෙර පැවති වගාවේ මුල් කොටස් ක්ෂේත්‍රයේ ඉතිරි නොකොට ඉවත් කිරීම.



කලින් රබර් වගා කළ ඉඩම් වල කුරුඳු වගා කරන විට හෝ රබර් වගාව ආශ්‍රිතව ඇති ඉඩම් වල කුරුඳු වගා කරන විට පැළ සිටුවීමට සහියකට පෙර එම වළවල්වලට ගෙන්දගම් කුඩු ග්‍රෑම් 10ක් බැගින් යොදා පස සමග මිශ්‍ර කිරීම.

දුඹුරු මුල් කුණුවීමේ රෝගය - (*Phellinus noxius* රෝගකාරක දිලීරය)

මෙම දිලීර රෝගයේ බාහිර රෝග ලක්ෂණ බොහෝ දුරට සුදු මුල් රෝගයට සමාන වුවත් මූල පද්ධතිය පරීක්ෂා කිරීමෙන් හිඟ්විත ලෙස හඳුනාගත හැකිය. මෙහි ආසාදිත මුල් දුඹුරු පැහැයක් ගන්නා අතර ඒවායේ වැලි / පස් තට්ටුවක් ඇලී තිබීම සුවිශේෂී ලක්ෂණයකි. තවද මුල් මතුපිට සුදු මුල් රෝගයේදී මෙන්, ඝන සුදු පැහැති රෝගකාරක දිලීර සූත්‍රිකා දැකිය නොහැකිය. ඒ වෙනුවට මෘදු වූ කුරුඳු මූල විහිවී යන, පිට පොත්තට ඇතුළතින් ඇති පැහැදිලි, දුඹුරු පැහැති රේඛා රටා නිරීක්ෂණය කළ හැකි වේ.



මූල පද්ධතිය මතුපිට වැලි/ පස් ඇළුණු ස්වභාවයෙන් යුතු වීම



පිට පොත්තට ඇතුළතින් දුඹුරු පැහැති රේඛා රටා පිහිටීම

පැළ අවධිය සහ පරිණත වගාවේදී බහුලව හමුවේ. සෙවණ සහිත, ජලවහනය දුර්වල පසෙහි මෙම හානිය තරමක් වැඩිය.

පාලනය

-  සෙවණ පාලනය.
-  පසෙහි ජලවහනය දියුණු කිරීම සඳහා නිසි පරතර වලින් කාණු යෙදීම.
-  රෝගී කඳන් මුල් සමඟ උදුරා පිළිස්සීම සහ පඳුරේ ඉතිරි මුල් අඟල් 4 ක් ගැඹුරට නිරාවරණය කොට ටේබ්ලෙක්සෝල් (ලීටරයට ග්‍රෑම් 250) අඩංගු දිලීරනාශකයක මිලි ලීටර් 10 ක් ජලය ලීටර් 10 ක දියකර සාදාගත් ද්‍රාවණයක් යොදා පැය භාගයකින් පමණ පසුව පස් වලින් වැසීම.
-  රෝගී පඳුර අවට පඳුරුවලට ද වීම ප්‍රතිකර්මය යෙදීම.



කඳ පිළිකා

මෙම තත්වයට නිශ්චිත හේතුවක් මේ දක්වා අනාවරණය වී නැත. කුරුඳු කඳන් වල කැමීබියමේ තැනින් තැන සිදු වූ හානි නිසා කුරුඳු කඳන් ද්විතීයික වර්ධන අවස්ථාවට පත්වන විට එම ස්ථානවල සෛල වර්ධනය අක්‍රමවත් වී කඳ පිළිකා බවට පත්වන බව පිළිගැනීමයි. කුරුඳු කඳන් මේරීමත් සමඟ කඳ පිළිකා විශාල වී එම ස්ථාන වලින් පොතු ගැලවීම් අපහසුවන අතර කුරුඳු පොත්තේ ගුණාත්මකභාවයට පැහැදිලි ලෙසම හානි ඇති කරන තත්ත්වයකි. නයිට්‍රජන් අඩංගු පොහොර නියමිත අනුපාතයට වඩා යොදන අවස්ථාවලදී කඳ පිළිකා තත්ත්ව බහුල වශයෙන් වාර්තා වෙයි.

පාලනය

- පොහොර නිර්දේශිත ප්‍රමාණය පමණක් යෙදීම.
- අස්වැන්න නියමිත අවස්ථාවේදී නෙලා ගැනීම (කඳන් අනවශ්‍ය ලෙස මේරීමට ඉඩ නොතැරීම).
- ක්ෂේත්‍රය තුල මනා ස්වස්ථතාවයක් පවත්වා ගැනීම.



ගෙඩි ඉදිමීමේ රෝගය - (*Exobasidium cinnamomi*)

මෙම දිලීර රෝගය නිසා සාමාන්‍ය ප්‍රමාණයට වඩා විශාලවූත් විකෘතිවූත් ගෙඩි කුරුඳු ශාකයේ හට ගනී. රතු දුඹුරු දිලීර බීජානු බීජ මත විසිරුණු විට ඒවා ද රතු දුඹුරු පැහැයෙන් දිස් වේ. රෝගී ගස්වලින් පොත්ත ගැලවීම් ද අපහසු වේ. මෙය චිතරම් පැතිරුණු රෝගයක් නොවේ.

පාලනය

- මූලික අවස්ථාවේ දී රෝගී ගෙඩි සහිත අතු ඉවත් කිරීම මගින් රෝගය පාලනය කල හැක.

කුරුඳු ගෙඩි ආසාදනයෙන් පසු රතු දුඹුරු පැහැයෙන් දිස්වීම



කළු පිටි පුස් රෝගය - (*Stenella* විශේෂ)



පත්‍ර මතුපිට සුදු,
අළු හෝ කළු
පුළුල් හටගැනීම

සෙවණෙහි වැඩෙන කුරුඳු වගාවේ දී මෙම රෝගය බහුලව හමුවේ. මෙය පත්‍ර මතුපිට පමණක් සුදු, අළු හෝ කළු පුළුල් ලෙසට පැතිරෙන පිළිවෙත් නිසා හටගන්නා අතර වගාවට ආර්ථික හානියක් සිදු නොවේ.

අධික සෙවණ සහිත
මෙවැනි ඉඩම්වල
බහුලව හමුවීම.



පාලනය



සෙවණ ඉවත් කිරීම මගින් රෝගය
පාලනය කළ හැක

ඇල්ගී පත්‍ර ලප ඇතිවීම (*Cephaleuros virescens*)

කහ, තැඹිලි හෝ දුඹුරු පැහැ කුඩා ලප වශයෙන් කුරුඳු පත්‍ර මත පැතිරෙන හරිත ඇල්ගාවකි. මෙම රෝගය, කලාතුරකින්, නිසි අයුරින් නඩත්තු නොවන කුරුඳු ඉඩම්වල දැකිය හැකිය. ආර්ථිකව වැදගත් වන රෝගයක් නොවේ.



ඇල්ගී පත්‍ර ලප

කුරුඳු වගාවේ පළිබෝධ කළමනාකරණය

රෝස කඳ පණුවා

(*Ichneumoniptera cinnamomumi*)

කුරුඳු වගාවට ඉතාම හානිකර පළිබෝධකයා වන්නේ කුරුඳු කඳ විදින සළඹයා හෙවත් රෝස කඳ පණුවායි. වැඩුණු සළඹයා විසින් පරිණත කුරුඳු කඳන් වල පාමුල තැන්පත් කරන බිත්තර වලින් පිටවන රෝස කඳ පණුවාගේ කීටයා පඳුරේ පාදස්ථයේ පොත්තේ සිට අරටුව දක්වා පටක කොටස් ආහාරයට ගැනීම නිසා නොමේරූ කඳන් කඩා වැටෙන අතර මෙම හානිය කුරුඳු පඳුරේ දිගටම පැවතිය හොත් වසර කීපයක් ගත වනවිට හානි වූ ප්‍රදේශය සම්පූර්ණයෙන්ම දිරායාමත් වීම ස්ථාන වලින් අලුත් රිකිලි පැන නොනැගීමත් සිදු විය හැක. රෝස කඳ පණුවාගේ කීටයා කුරුඳු පාදස්ථයේ ඇතුළත ප්‍රදේශය ආහාරයට ගනිමින් පිටකරන බහිස්සාවී අපද්‍රව්‍ය දුඹුරු පාට කුඩු ලෙස හානි වූ ස්ථාන වල දැකිය හැකිය. කලාතුරකින්, කුරුඳු කඳේ පාදස්ථය පමණක් නොව, රෝස කඳ පණුවා විසින් කුරුඳු කඳේ පොත්ත ද ඇතුළත් හානිකරන අවස්ථා වාර්තා වී ඇත. තවද පරිණත කුරුඳු කඳන් වල හානි වූ ස්ථානයට ඉහළින් වර්ධක මුල් හටගැනීම මෙම හානියේ තවත් සුවිශේෂී ලක්ෂණයකි.



පාලනය

- පාදස්ථය පුළුල් වන විට සහ සිටුවා වසර තුනක් පමණ ගත වන විට ආරම්භයේදීම කුරුඳු පාදස්ථය පස්වලින් ආවරණය කිරීමෙන් මෙම හානිය පහසුවෙන් මර්දනය කරගැනීම සහ පැතිරීම වළක්වා ගත හැක.
- බෑවුම් ඉඩමක නම් පස් වලින් ආවරණය කිරීම අපහසු විය හැක. එවිට පාදස්ථය හුඹස් මැටි මිශ්‍රණයකින් අඟල් 2ක පමණ ගතකමට ආවරණය කළ හැක.
- නිසි කාලයේදී අස්වැන්න නෙළීම, පස සෝදාගෙන යාම වැළැක්වීම, නිරන්තරයෙන් කුරුඳු වගාව පිළිබඳ අවධානය යොමු කිරීම මගින් මෙම හානිය අවම කළ හැක.

පත්‍ර ගැටිති ඇති කරන පැළ උකුණාගේ හානිය (*Trioza cinnamomi*)

පැළ උකුණා ළපටි කුරුඳු පත්‍රවල උඩු පැත්තේ ගැටිති ඇති කරයි. අලුතින් සාදන ලද ගැටිති රෝස පාට වර්ණයක් ගන්නා අතර පත්‍ර මෝරන විට ඒවා කොළ පැහැයට හැරේ. එක් ගැටිත්තක් තුළ එක් පැළ උකුණාකු පමණක් යුෂ උරා බොමින් පිටත් වේ. තෙත් සිසිල් කාලවලදී මෙම හානිය වැඩි පුරා දැකිය හැකි අතර තවත් සහ පැළ අවධිවල වඩාත් බහුල තත්ත්වයකි.

පාලනය

- පත්‍ර ගැටිති සහිත කොළ කඩා පිළිස්සීම සහ නුතුරු පෑහීම මගින් හානිය තරමක් දුරට පාලනය කළ හැක.
- හානිය ඉතා අධික නම් ඇබමැක්ටින් (ලීටරයට ග්‍රෑම් 18) කෘමිනාශකයෙන් මිලි ලීටර් 10 ක් (තේ හැඳි දෙකක්) ජලය ලීටර් 16 ක දියර ඉසින ටැංකියකට දියකර සාදාගත් මිශ්‍රණය පසුර සම්පූර්ණයෙන් තෙමී යන සේ පැතලි අවාන් නොසලයක් (flat fan nozzle) මගින් ඉසීම.
- මෙම පළිබෝධ හානිය ආරම්භවන ළපටි පත්‍ර අවධිය, කෘමිනාශක මගින් මෙම හානිය පාලනය කිරීමට සුදුසුම අවධියයි.



පත්‍ර ගැටිති ඇතිකරන මයිටාවන් (*Eriophyes boisi*)

මයිටාවන් නිසා කුරුඳු පත්‍රයේ යටි පැත්තේ ගැටිති ඇති වීම සිදුවේ. බිත්තර දැමීමෙන් පසු ඇතිවන ශිශුවන් විසින් ළපටි පත්‍රවල යුෂ උරාබීමෙන් හටගන්නා අක්‍රමවත් විශාල ගැටිති නිසා මෙම හානිය ඇති වේ. තවත්, ළපටි පැළ සහ අංකුර අවධියේදී දළචලලට සැලකිය යුතු හානියක් සිදු කරයි. තෙත්, සිසිල් කාලවලදී මෙම හානිය වැඩිපුර දැකිය හැකියි.



පාලනය

- නියමිත කාලයේදී මහ නොහැර අස්වැන්න ලබා ගැනීම මගින් පළුරේ පත්‍ර ඉවත් වන බැවින් මෙම හානිය අවම කර ගත හැක.
- පත්‍ර ගැටිති සහිත කොළ කඩා පිළිස්සීම සහ නුනුරු පෑහීම මගින් හානිය තරමක් දුරට පාලනය කළ හැක.
- හානිය අධික නම් ඇබමැක්ටීන් (ලීටරයට ග්‍රෑම් 18) කෘමිනාශකයෙන් මිලි ලීටර් 10 ක් (හේ හැඳි දෙකක්) ජලය ලීටර් 16 ක වනම් දියර ඉසින වැංකියකට දියකර සාදාගත් මිශ්‍රණය පළුර සම්පූර්ණයෙන් තෙම් යන සේ පැතලි අවාන් නොසලයක් (flat fan nozzle) මගින් ඉසීම මගින් මෙම පලිබෝධකයා සාර්ථකව පාලනය කිරීම කළ හැක.

පැළ මැක්කාගේ හානිය - (*Helionothrips annosus*)

පැළ මැක්කාගේ සුහුඹුලා සහ ශිශු අවස්ථා නොමේරූ පත්‍රවල යුෂ උරා බීම නිසා පත්‍ර අග්‍රස්ථ කොටස් පිලිස්සුනු කළු පැහැති ස්වභාවයක් ගනියි. හානි වූ පත්‍රවල යටි පැත්තේ හිරු වළියට දිලිසෙන කුඩා ලප මෙන් පැළ මැක්කන්ගේ අපද්‍රව්‍ය දැකිය හැක. හානිය දරුණු විට පත්‍ර හැලීම, අග්‍රස්ථ කොටස් හා අංකුර මිය යාම, වර්ධනය නොවූ අංකුර රාශියක් හටගැනීම හෝ සමහර විට සම්පූර්ණ ශාකයම මියයාම සිදුවිය හැක.

පාලනය

- ආරම්භක අවධියේදී හානිවූ කොළ කඩා විනාශ කිරීමෙන් හානිය පාලනය කළ හැක.
- හානිය දරුණු නම් ඉම්ඩක්ලෝප්‍රිඩ් (ලීටරයට ග්‍රෑම් 200) අඩංගු කෘමිනාශකයකින් මිලි ලීටර් 15 ක් (මේස හැඳි වකක්) ජලය ලීටර් 16 ක දියර ඉසින වැංකියකට දියකර පළුර සම්පූර්ණයෙන් තෙම් යන සේ පැතලි අවාන් නොසලයක් (flat fan nozzle) මගින් ඉසීම සිදුකළ යුතුය.
- මෙම පලිබෝධ හානිය ආරම්භ වන ළපටි පත්‍ර අවධිය, කෘමිනාශක මගින් මෙම හානිය පාලනය කිරීමට සුදුසුම අවධියයි.
- අධික ලෙස හානියට ලක් වී සහ අධික පැළ මැක්කන් ගහනයක් සිටින පැළ නිරෝගී පැළ ආසන්නයෙහි තැබීමෙන් වැලකිය යුතුයි.



පත්‍ර කනින්නාගේ හානිය (Acrocercops විශේෂ)

පත්‍ර කනින සලකියාගේ කීට අවධිය කුරුඳු ශාකයේ ළපටි පත්‍රවල උඩු හා යටි අපිචර්ම අතර මාංසල කොටස් කෑ දම්මින් උමං තනයි. බොහෝ විට මෙම හානිය පැළ තවාන්වල සහ කුරුඳු පැළ වගාවේ ළපටි පත්‍රවල දැකිය හැකි කෘමි හානියකි.



පාලනය

- හානිය සුළු වශයෙන් පවතින විට හානිවූ පත්‍ර කඩා ඉවත්කර පිළිස්සීම.
- හානිය දරුණු නම් ඉම්ඩක්ලෝප්‍රිඩ් (ලීටරයට ග්‍රෑම් 200) අඩංගු කෘමිනාශකයකින් මිලි ලීටර් 10 ක් (තේ හැඳි දෙකක්) පලය ලීටර් 10 ක දියකර කුරුඳු පැළ සම්පූර්ණයෙන් තෙමී යන සේ පැතලි අවානේ නොසලයක් (flat fan nozzle) මගින් ඉසීම නිර්දේශ කෙරේ.

කම්බිලි පණුවා



පස තුළ වාසය කරන කම්බිලි පණුවන් කුරුඳු ශාකවල මුල් ආහාරයට ගැනීම නිසා කුරුඳු පැළ මැරී යයි. මෙම හානිය නිසා වයස අවුරුදු එකේ සිට තුන දක්වා ළපටි කුරුඳු පැළ මැරී යාම නිසා කුරුඳු වගාවට සැලකිය යුතු හානියක් සිදුවේ. වැඩිහු කුරුඳු පළුරු කම්බිලි පණු හානියට ප්‍රතිරෝධයක් දක්වයි.

පාලනය

- හානිය බහුලව ඇතිවිට ක්ෂේත්‍රයේ සම්පූර්ණ වල් නෙළීම (clean weeding) නොකළ යුතුය. වියට හේතුව අනෙකුත් මුල් නොමැති වීම නිසා කම්බිලි පණුවා කුරුඳු මුල් මතම යැපීමෙන් හානිය දරුණු වන බැවිනි.
- කුරුඳු පැළ සිටුවීමේදී වළවල් වලට කොහුබත්, පොල් ලෙලි වැනි දෑ යෙදීමෙන් වැළකීම.
- මෙහිදී, ක්ලෝරැන්ට්‍රිප්‍රොල් බර අනුව 20% (Chlorantraniliprole 20%) සහ තයමෙතොක්සාම් බර අනුව 20% (Thiamethoxam 20%) ක් අඩංගු කෘමිනාශකයක ග්‍රෑම් 5ක් වතුර ලීටර් 16ක දියකර, කුරුඳු පැළයේ මුල පද්ධතිය සහ ආශ්‍රිත පස හොඳින් තෙමී යන සේ යෙදීම සිදු කළ හැක.

කුරුඳු පත්‍ර කන දළඹුවන්

කුරුඳු පැළවල ළපටි පත්‍ර ආහාරයට ගන්නා දළඹු විශේෂ රාශියක් දැකිය හැකි අතර, විශාල හානියක් නොකරයි.

පාලනය

- අතින් විකතු කර ඉවත් කිරීම.



කඳු විදින ගුල්ලාගේ හානිය (*Alcipes clauses*)

ප්‍රජප්ති කඳු සිදුරුකොට වැනි බිත්තර දමයි. කීට හා පරිණාත අවස්ථා ප්‍රජප්ති කඳු කොටස් ආහාරයට ගනී. පිළා අවධිය ප්‍රජප්ති කඳු තුලම ගතකරයි. අවසානයේ ප්‍රජප්ති අග්‍රස්ථ අංකුරය මිය යයි.

පාලනය

- අතින් එකතු කර සුහුණුලා ඉවත් කිරීම.
- හානි කල අතු කපා ගිනි තැබීම.
- හානිය බහුලව ඇතිවිට සංස්ථානික කෘෂිකර්මයක් යෙදීම.



පත්‍ර කැදලි තනන්නා

වැඩිදුණු කුරුඳු පඳුරු වල පත්‍ර රැසක් එක් කොට කැදලිලක් වැනි ව්‍යුහයක් සාදා එතුළ කීටයන් රැසක් වර්ධනය වේ.

පාලනය

- එම කැදලි අතින් කඩා ඉවත් කිරීම සිදු කළ හැක.

පෘෂ්ඨවංශික පලිබෝධකයින්

කුරුඳු අස්වනු නෙලීමෙන් පසු හට ගන්නා ප්‍රජප්ති අංකුර පෘෂ්ඨවංශික පලිබෝධකයින් වන ඕලු මුවා, මීමින්නා, උණු මීයා, ගෝනා, ලේනා, මොණරා වැනි සතුන් විසින් ආහාරයට ගැනීම නිසා කුරුඳු ශාකයේ සෘජු කඳුන් වර්ධනය දුර්වල වේ.

පාලනය

- කුරුඳු කැපූ පසු හටගන්නා කුරුඳු ප්‍රජප්ති අංකුර, කුරුඳු කැපීමේදී ඉවත් කරනු ලබන කුරුඳු අතු ඉති මගින් ආවරණය කිරීම හෝ එම ප්‍රජප්ති අංකුර මතට පලය ලිටිර දහයකට අමු ගොම කිලෝ ග්‍රෑම් එකක් මිශ්‍ර කොට සාදාගත් තනුක ගොම ප්‍රාචණයක් හෝ සැර ගන්ධයන් සහිත කෘෂිකර්මයක් ඉදිම් මගින් පෘෂ්ඨවංශික පලිබෝධකයින්ගේ හානිය තරමක් දුරට වළක්වාගත හැක.
- තවද මෙම හානිය පාලනය කිරීම ඉඩම් වටා වැටවල් බැඳීම, ඉටි කොළ පටි ඇදීම, ටිකය, දිය ගොල්මන වැනි ශබ්ද නිපදවන උපකරණ යොදාගැනීම, විදුලි වැටවල් යෙදීම සහ රතිකැපු දැමීම වැනි උපක්‍රම භාවිතා කළ හැක.

1% බෝබෝ මිශ්‍රණය පිළියෙල කර ගන්නා ආකාරය

අවශ්‍ය ද්‍රව්‍ය (ලීටර් 10ක් සඳහා)

- අළු හුණු (CaO) ග්‍රෑම් 100
- පල්මානික්කම් (CuSO_4) ග්‍රෑම් 100
- පලය ලීටර් 10
- ප්ලාස්ටික් හෝ මැටි කාපක
- හොඳින් පිරිසිදු කරගත් වානේ පිහියක්
- මිශ්‍ර කිරීමට ලී කුරක් වැනි යම්ක්

සාද ගන්නා ආකාරය



අළු හුණු 100g වතුර ලීටර් 0.9ක දිය කර ගන්න. මේ සඳහා ලීටර් 10ට වඩා වැඩි ප්‍රමාණයේ ප්ලාස්ටික් හෝ මැටි කාපනයක් භාවිතා කරන්න.



පල්මානික්කම් 100g ක් වතුර ලීටර් 01 ක දිය කර ගන්න. මේ සඳහා ද ප්ලාස්ටික්, චිදුරු හෝ මැටි කාපනයක් භාවිතා කරන්න.



සාදගත් පල්මානික්කම් ද්‍රාවණය, අළු හුණු ද්‍රාවණයට ටිකෙන් ටික එකතු කරන්න.



අළු හුණු ද්‍රාවණයට පිරිසිදු කම්බි කුරක්/ පිහි තුඩක් ඇතුළු කර නිරීක්ෂණය කර බලන්න. කම්බි කුර මතුපිට වර්ණය වෙනස්වන අවස්ථාවේ පල්මානික්කම් ද්‍රාවණය එකතු කිරීම නතර කරන්න.



මෙම මිශ්‍රණය සාදා ගත් දිනයේදීම සිංහල වගාවට යෙදිය යුතුය. එහිදී ප්‍රථමයෙන් ද්‍රාවණය රෙදි කඩක් මගින් හොඳින් පෙරා දියර ඉසිනයක් ආධාරයෙන් ශාකයේ දිලීර ආසාදිත කොටස් වලට ඉසීම සිදුකළ හැකිය.



කුරුඳු පසු අස්වනු තාක්ෂණය

පසු අස්වනු තාක්ෂණය යනු කායික විද්‍යාත්මක හෝ පරිණාතියේ සිට අවසාන නිෂ්පාදනයේ සැකසීම, බෙදා හැරීම, අලෙවිකරණය සහ පරිභෝජනය දක්වා විවිධ අංශ ක්‍රියා කරන ආකාරයයි. මෙහිදී කුරුඳු වල ආවේණික වූ රසය, සුවඳට හානි නොවන අයුරින් සෞඛ්‍යාරක්ෂිත ලෙස අස්වනු සැකසීම කලයුතු වේ.

අස්වනු දර්ශක

- කුරුඳු වගාවක පළමු වරට අස්වනු නෙළීම, සිටුවා වසර දෙක සිට තුන දක්වා කාලය තුළ සිදු කළ හැක.
- ඒ වන විට අස්වැන්න නෙළීමට සුදුසු කළත්වල අග කොටස් හැරුණු විට පිටත සුඹුල සම්පූර්ණයෙන්ම දුඹුරු පැහැ වී තිබීම දැකිය හැක.
- තැලුම් පරීක්ෂාවෙන් අනතුරුව එම කඳු අස්වැන්න ලබා ගැනීමට සුදුසු ද නැද්ද යන්න තීරණය කළ හැකිය.

තැලුම් පරීක්ෂාව

- අස්වනු නෙළා ගැනීමට පළමුව, කැත්ත භාවිතා කරමින් කුරුඳු පොත්ත ලියෙන් පහසුවෙන් වෙන්වෙන බව තහවුරු කරගැනීමේ පරීක්ෂාව වේ.

අස්වනු නෙළන අවස්ථාව

- කුරුඳු තැලෙන කාලය ලංකාවේ කෘෂි පාරිසරික කලාප අනුව වෙනස් වේ. වැසි කාලය ආරම්භයත් සමඟ කුරුඳු ගස්වල අලුතින් දළු හටගැනීම සිදුවේ. මේ දළු ක්‍රමයෙන් කොළ පාටට හැරෙන අවස්ථාවේදී පොතු ගැලවීම පහසු වන නිසා අස්වනු නෙළීමට සුදුසුම අවධිය මේ අවස්ථාවයි.
- එලෙස පොතු ගැලවීමේ හැකියාව ඇතැම් කුරුඳු ශාකවල වසර පුරාම නොවෙනස්ව පවතී.
- කුරුඳු ගසේ අලුත් දළු හෝ මල් හෝ ගෙඩි ඇති කාලවල දී පොතු ගැලවීම අපහසුවන බැවින් එම අවස්ථා මග හැර අස්වනු නෙළාගැනීම කල යුතුවේ.
- කෙසේ වෙතත් පොත්ත වියළීම වළක්වා ගැනීම සඳහා අස්වනු නෙළීමේදී වියළි කාලය මගහැර කුරුඳු කැපීම් මගින් කුරුඳු පොතු ගැලවීම පහසු කරවයි.
- හොඳ පාලන තත්ත්ව යටතේ වසරකට දෙවරක් හෝ තෙවරක් අස්වනු නෙළා ගත හැක. අස්වනු නෙළීම් දෙකක් අතර කාලාන්තරය වැඩි වීමෙන් කුරුඳු කඳුන් මේරීම නිසා දළු ප්‍රතිභවය වැඩි වුවත් පොත්තේ බරෙහි සැලකිය යුතු වැඩිවීමක් සිදු නොවන අතර, සිහින් කුරුඳු තැලීමේ හැකියාවද අඩු වනු ඇත. එබැවින් වසර පුරාම අඛණ්ඩව කුරුඳු තැලීමට හැකි ලෙස වගාව නඩත්තු කළ යුතුය.



අස්වනු නෙළීම

- ප්‍රමාණවත් පරිදි මේරූ කඳුන් තෝරා කැපීම් සිදු කෙරෙන අතර, අස්වනු නෙළා ගත හැකි තත්ත්වයේ පවතින කඳුන් 5 කට එකක් බැගින් නොකපා ඉතිරි කළ යුතුයි.
- එලෙස ඉතුරු කළ කුරුඳු ගස් මගින් පළුරේ පෝෂණ අවශ්‍යතාවයන් සපුරාලන අතර එම ඉතිරි කරන කඳුන් ඊලඟ අස්වනු නෙළන සමයේදී අස්වැන්න ලබා ගැනීමට යොදා ගත හැක.

දවසේ අස්වනු නෙළීමට සුදුසු කාලය

නිම්බර් උදයේම අස්වැන්න නෙළා ගත යුතු අතර, තීරු එළිය වැටීම සහ කැපු කඳුන් ක්ෂේත්‍රයේ දිගු වේලාවක් නිරාවරණය වී කැබිම් යන තේතූන් නිසා කඳුන් වියළීමට ලක් වී, පොත්ත වෙන් කර ගැනීම අපහසු විය හැක.

අස්වනු නෙළන ආකාරය

පොළොවේ සිට අඟල් එකහමාරක්, දෙකක් ඉහළින් පළුර තුළට ආනතිය අංශක 45 වන ලෙස නියුණුවට මැද ගත් පිරිසිදු කැක්කකින් කැපීම් සිදු කළ යුතුය. එවිට අළුත් රිකිළි වැඩි ප්‍රමාණයක් පළුරෙන් පිටතට වර්ධනය වන අතර, එමඟින් පළුර සජීවීව පවත්වාගෙන යාමට උපකාරී වේ.



- අස්වනු නෙළන අවස්ථාවේදී කපාගන්නා ලද කුරුඳු ගසේ කොළ පැහැති නොමේරූ කොටස්, හරස් අතු හා පත්‍ර ක්ෂේත්‍රයේදීම ඉවත් කළ යුතුය. මෙලෙස ඉවත්කරන ලද එම කොටස් පොහොර වීම සඳහා ක්ෂේත්‍රයේම තිබෙන්නට ඉඩ හැරිය හැකිය. නැතහොත් මෙම කුරුඳු කොළ, කුරුඳු කොළ තෙල් නිස්සාරණය සඳහා ද යොදා ගත හැක.

- අස්වනු නෙළීමෙන් පසු කුරුඳු කඳුන් සෙවණ සහිත ස්ථානයක එකතු කර පසුව මිටි බැඳ කුරුඳු සකසන ස්ථානයට ගෙන යා යුතු අතර, එලෙස ගෙන යන කුරුඳු කඳුන් පළමුව පිරිසිදු පලය සහිත චතුර ටැංකියක බහා පිරිසිදු කිරීම සිදු කළ යුතුය. පලය සමඟ ගැටීමෙන් පොතු ගැලවීමේ ක්‍රියාවලිය ආරම්භ කරන තෙක් කුරුඳු කඳුන් වියළීමෙන් ආරක්ෂා වනු ඇත.

ගැට පෑහීම සහ කුරුවිට සීරීම

- පිරිසිදු පලයෙන් සෝදා ගත් කුරුඳු කඳුන් කුරුඳු සකසන්නාට හසුරුවා ගැනීමට පහසුවන පරිදි කොටස්කර ගැනීම (අඩි 4-5 කොටස් වලට) සුදුසු වේ.
- ඉන්පසුව ගැට පෑහීම කළයුතුයි. මෙහිදී, පොත්තට වන හානිය අවම වන පරිදි ගැට ඉවත්කිරීම කළයුතු අතර ඒ සඳහා වෙන්වූ කැත්ත ආධාරයෙන් සිදුකිරීම සුදුසු වේ. ඉන් අනතුරුව සකස්කරගත් නොමේරූ අගිස් හා ප්‍රධාන කඳුන් වෙත වෙනම සුඹුල සූරන ස්ථානය වෙත යොමු කිරීම කළයුතු වේ.



සුදුසු බංකුවක් මත සිට නිවැරදි ආකාරයට හිඳිමින් සූරන කොකැත්ත (සවුත්තුව) භාවිතයෙන් දුඹුරු පැහැ පිට පොත්ත (සුඹුල/කුරුවිට) සීරීම කළ යුතුවේ. මෙහිදී කොකැත්ත අවශ්‍ය පරිදි හොඳින් මුළුතන තිබීම වැදගත් වේ. තවද, ඇතුළු පොත්තට හානි නොවන ලෙස සම්පූර්ණ කඳේම කුරුවිට හොඳින් සූරා ඉවත් කිරීම කළ යුතුවේ. ඇතුලට පිරවීමට ගන්නා පොතුවල ද සම්පූර්ණ ලෙස කුරුවිට ඉවත් කළ යුතු වන අතර කොළ පැහැති කොටස් ද ඉවත් වී කහ පැහැ ඇතුල් පොත්ත පෙනෙන ලෙස සකස්කර ගත යුතුය.

කුරුවිට නොසිරු කුරුඳු පොතු, "පොඩ්" ලෙස හාච්ඡා කිරීමෙන් කුරුඳු කුරු සෑදීම සහ වෙනත් අගය වකතුකළ නිෂ්පාදන සඳහා යොදාගැනීමෙන් වම නිෂ්පාදනවල ගුණාත්මකභාවය අඩු වේ. මෙහිදී, අප්‍රසන්න රසයක් ඇතිවීම, ආකර්ෂණීය නොවූ පැහැයක් ඇති වීම, සහ විවිධ කෘමි සතුන්ගෙන් දූෂණය වීමේ ඉඩකඩක් ද පවතී.

කුරුඳු පොතු ගලවා ගන්නා ආකාරය

- සුඹුල ඉවත් කර කුරුඳු කඳුන්, අපද්‍රව්‍ය වකතු වීම අවම වන පරිදි පොතු ගලවන ස්ථානය වෙත නිවැරදිව යොමුකිරීම කළ යුතුවේ.
- කිසිවිටක සුඹුල සිරු කඳුන් නැවත බිම් තැබීම නොකළ යුතුවේ. හැකි සෑම විටම මේසයක් මත හෝ අවම වශයෙන් පිරිසිදු බිම් අතුරුණයක් මත තැබීම කළයුතු වේ.
- අනතුරුව පොත්ත වූරුල් කිරීම සඳහා පොත්තෙන් යුෂ මතුවන තුරු පිත්තල දණ්ඩෙන් මැදීම කළයුතුයි.
- අතිමත ශ්‍රේණිය අනුව ගලවා ගන්නා පිට කොපුවල පළල නිර්ණය කර, තලන කොකැත්ත භාවිතයෙන් පිට කොපු ගලවා ගැනීම කළ යුතුයි.
- පිට කොපු (පිට ලෙලි) ලෙස පොතු ගලවා ගැනීමට නොහැකි අවස්ථාවල සිහින් තිරු ("පොඩ්") ලෙස පොතු ගලවා ගැනීම කළ හැකිවේ.
- මෙම ක්‍රියාවලිය පොළොව මට්ටමින් උසක සිදු කිරීම සහ කුරුඳු කඳුන් හෝ ගැලවූ පොතු කිසිම විටක බිම තැබීමෙන් වැළකීම අතිශයින්ම වැදගත් වේ.



පොතු වියළා ගතයුතු ආකාරය

- වෙන්කරගත් කුරුඳු පොතු අවශ්‍ය ප්‍රමාණයට පවුනේ වියළීම සහ කැබලි ගෙවත් 'පොඩ්' පිරිසිදුව අධික ලෙස නොවියලෙන සේ තැන්පත් කිරීම කළයුතු වේ.
- වහිදි පිරිසිදු දැල් සහිත රාක්ක මත හෝ නයිලෝන් නූල් දැල් මත පවුනේ වියළීම වඩා සුදුසු වේ.
- පවතින පාරිසරික තත්ත්ව අනුව වියළා ගැනීමට ගතවන කාලය වෙනස් වේ. මේ නිසා කුරුඳු කුරු සෑදීමට සුදුසු ප්‍රමාණයට ඇතුලට රෝල් වීම සිදුවන තෙක් පවුනේ වියළීම කළයුතු වේ.
- කිසි විටෙක කුරුඳු පොතු සෘජුවම සූර්යාලෝකයට නිරාවරණය කිරීම නොකළ යුතුවේ. විලෙසම් වියළනයන් (Dryer) භාවිතා කරන්නේ නම් සෙල්සියස් අංශක 35 කට වැඩි උෂ්ණත්ව භාවිතා නොකළ යුතු වේ. ඉහල උෂ්ණත්ව යටතේ වියළීමේදී කුරුඳු පොත්තේ රසයට හා සුවඳට හේතුවන වාෂ්පශීලී රසායනික සංයෝග ඉවත්වීම සිදු වේ.

සන්ධි කරන ආකාරය

- ගැලවූ පොතු අවශ්‍ය පමණ පවතේ වියළාගත් පසු (අවශ්‍ය පමණ රෝල් වුණු පසුව) එකක් මත එකක් වනසේ සන්ධි කර පොතු කැබිලි (පොඩි) ඇතුළුව පුරවා අඟල් 42 හෝ 21 ක් දිග කුරු සාදාගත හැක.
 - සාදන කුරුඳු කුරු වල දිග මැණීමට සහ කුරු වසවීමට 'පෙති කෝටුව' භාවිතා වේ. කුරු සාදා අවසන් වූ වහාම වියළීම ආරම්භ කළයුතු ය. මේ සඳහා නුල් ඇඳ සකස් කරගත් රාක්ක මත පවතේ වියළීම කළ යුතුයි.
 - කුරු සාදාගත් දිනට පසු දින බඩ ඇඹරීම කළයුතුයි. බඩ ඇඹරීමේදී සිදු කරන්නේ කුරුඳු කුරේ මුල සිට අග දක්වා පිටතට පැමිණ ඇති 'පොඩි' ඇතුල්කරමින් පියැවුම් දාරය වැසෙන පරිදි රෝල් කිරීමයි. මෙහිදී ඒකාකාරී ඝනකමක් ලැබෙන ලෙස කුරු සකස්කර ගැනීම වැදගත්වේ.
- ඉන් අනතුරුව නැවතත් තෙතමනය 14% ක් හෝ ඊට අඩුවන තෙක් දින කීපයක් (දින 4-7ක් පමණ) පවතේ දැල් මත වියළීම කළයුතු වේ.

කුරුඳු සැකසීමට ගන්නා උපකරණ

සම්ප්‍රදායික කුරුඳු සැකසීමේ ක්‍රියාවලියේදී යොදා ගනු ලබන ආයුධ හා උපකරණ පහත දැක්වේ.

උපකරණය	භාවිතය	ඡායාරූපය	උපකරණය	භාවිතය	ඡායාරූපය
කපන කැන්න	කුරුඳු ගස් කපා ගැනීම සඳහා		පිස්සල දණ්ඩ	ලියැන් පොත්ත වෙන්කර ගැනීම සඳහා කරන මැදිහත් ක්‍රියාව සඳහා	
පුරන කොතැන්ත	කුරුවට සිරිම සඳහා		කලන කොතැන්ත	ලියැන් පොත්ත වෙන්කර ගැනීමේදී සිරස් හා තිරස් කැපුම් සිරිම සහ පොත්ත විසවීම සඳහා	
පුරන කොතැන්ත (පැරණි)	කුරුවට සිරිම සඳහා		කතුර	කුරුඳු පොතු සන්ධිකර පියවීම දිනට පැමිණි පසු කපා සකස්කර ගැනීම සඳහා	
දියලය	කලන කොතැන්ත භාවිතයේ දී ඇතිල්ල තුළාල වීමෙන් ආරක්ෂාව සඳහා		පෙති කෝටුව	අඟල් 42/21 දිගැති කුරුඳු කුරු සාදාගැනීම සඳහා	

මෙම සියලු ආයුධ හා උපකරණ අවශ්‍ය ප්‍රමාණයට මුච්ඡන්ව තිබිය යුතු මෙන්ම සෝදා පිරිසිදු කරගත් ඒවා විය යුතුය. එසේම මෙම උපකරණ සෑදීමට විශේෂිත ද්‍රව්‍ය යොදා ගැනේ. උදාහරණයක් ලෙස, තැලීමට ගන්නා දණ්ඩ පිත්තලවලින්ම සාදා තිබිය යුතු අතර, යකඩයෙන් සෑදූ දණ්ඩක් මේ සඳහා යොදා ගත හොත්, කුරුඳු පොත්ත සමග යකඩ ප්‍රතික්‍රියා කර, පොත්ත කළු පැහැ වනු ඇත.

පුද්ගල ස්වස්ථතාවය සහ සකස් කල අස්වැන්නෙහි ගුණාත්මක භාවය

-  කුරුඳු සැකසුම් අවස්ථාවන්ට සහභාගී වීමට ප්‍රථම විෂබීජනාශක දියරයක් භාවිතා කර අත් හොඳින් සෝදා ගත යුතුය.
-  කුරුඳු සකස් කරන ප්‍රදේශයේ ආහාර ගැනීම, බුලත් වීට සැපීම, චුයිත්ගම් භාවිතය, තැන තැන කෙළ ගැසීම වැනි වර්ග්‍ය රටා වලින් තොර විය යුතුයි.
-  තුවාල, සමේ රෝග, දද, පාචනය වැනි රෝග සහ බෝ වන රෝග වැළඳී ඇති පුද්ගලයන් කුරුඳු සැකසීමේ නොයෙදිය යුතුවේ.
-  සුදුසු සහ පිරිසිදු ඇඳුම් වලින් සැරසී, කුරුඳු සැකසීමේ ක්‍රියාවලියේ නිරත විය යුතුය. මෙම ඇඳුම් සහ ආචරණ, කුරුඳු සැකසීම පටන් ගැනීමට මොහොතකට පෙර භාවිත කොට, රාජකාරිය නිමා කරන විට නැවත පිරිසිදු කර තැබිය යුතුය.
-  අනාරක්ෂිත ආහරණ පැළඳ කුරුඳු සැකසීමේ නොයෙදිය යුතුය.
-  කුරුඳු සැකසීමට වෙන් කරන ලද ප්‍රදේශය ආහාර ගැනීම වැනි වෙනත් කාර්යයන් සඳහා යොදා නොගත යුතුයි.

හොඳ කුරුඳු කුරක ලක්ෂණ

-  වියළා අවසන් වූ හොඳින් සැකසූ කුරුඳු කුරක් ඒකාකාර ඝනකමින් සහ දුඹුරු පැහැයට හුරු කහ වර්ණයකින් යුක්ත විය යුතුය.
-  එක් කෙළවරක සිට අනෙක් කෙළවර දක්වා සෘජුව සිටින සේ සකසා තිබිය යුතුය.
-  කුරුඳු කුරුවල කෙළවරවල් තදින් රෝල් කළ කඩදාසි රෝල් මෙන් දිස්විය යුතුය.
-  මහපට ඇඟිල්ලෙන් තදකර බැලූ විට සම්පූර්ණ ව්‍යුහයම තදට, ඝනට තිබිය යුතුය.

කුරුඳු ශ්‍රේණි කිරීම

-  අවශ්‍ය ප්‍රමාණයට වියළිනු පසුව කුරුඳු කුරු ශ්‍රේණි කිරීම කළ යුතුයි. ශ්‍රේණි කිරීමේදී වැදගත් නිර්ණායක තුනකි. එනම්,

- කුරුඳු කුරේ විෂ්කම්භය
- කිලෝ ග්‍රෑම් එකක් සෑදීමට අවශ්‍ය එම විෂ්කම්භය ඇති කුරු ගණන
- කුරු වල මතුපිට ඇති ලප කැළැල් ප්‍රතිශතය



ඉහත නිර්ණායක අනුව කුරුඳු ශ්‍රේණි 13 ක් පමණ හඳුනාගත හැකි වුවත්, සාමාන්‍ය ව්‍යවහාරයේදී හීන් කුරුඳු හා ගොරෝපු කුරුඳු ලෙස කාණ්ඩ දෙකක් හඳුනාගත හැකිවේ. ඇල්බා සහ 'C' කාණ්ඩයේ කුරුඳු හීන් කුරුඳු ලෙසත්, 'M' සහ 'H' කාණ්ඩයේ කුරුඳු ගොරෝපු කුරුඳු ලෙසත් හැදින්වේ. තැලුම්කරුවන් දැනුවත් විය යුත්තේ වැඩි ප්‍රතිශතයකින් හීන් කුරුඳු නිෂ්පාදනය කිරීමට වන අතර එමඟින් ඔබගේ ආදායම ඉහළ නංවා ගත හැකි වේ.

සැකසූ කුරුඳු කුරුවල ගුණාත්මක භාවය පවත්වා ගැනීම

කුරුඳු කුරු කුළු වැඩි තෙතමනය, අපද්‍රව්‍ය (එම ශාකයේම වෙනත් කොටස්, වෙනත් ශාක කොටස්, වැලි, ගල් ආදිය), දිලීර සහ බැක්ටීරියා, ක්ෂේත්‍ර සහ ගබඩා පළිබෝධකයන්, මියන් වැනි සත්ත්වන්ගේ හා පක්ෂීන්ගේ මල ද්‍රව්‍ය, බැර ලෝහ, කෘමිනාශක හා රසායනික අවශේෂ තිබීම මගින් ගුණාත්මක භාවය අඩු කරයි.

කුරුඳු සඳහා ප්‍රමිතීන්

සෞඛ්‍යාරක්ෂිත, ගුණාත්මයෙන් වැඩි අමුද්‍රව්‍ය හා ආහාර නිෂ්පාදන වලට ඇති ඉල්ලුම දිනෙන් දින ඉහළ යමින් පවතී. මේ නිසා කුරුඳු වගාවේදී යහපත් කෘෂිකාර්මික පිළිවෙත් (Good Agricultural Practices-GAP) අනුගමනය කිරීම සහ කුරුඳු සැකසීමේදී යහපත් නිෂ්පාදන පිළිවෙත් (Good Manufacturing Practices-GMP) නිර්ණායකයන් වලට නැඹුරුවීම මගින් නිෂ්පාදනයේ සෞඛ්‍යාරක්ෂිත ගුණාත්මක බව ඉහළ නැංවිය හැකි වේ. මීට අමතරව කුරුඳු සඳහා ජාත්‍යන්තර තත්ත්ව සහතිකයක් වන කුරුඳු තූගෝලීය තත්ත්ව දර්ශකය ද (Ceylon Cinnamon Geographical Indication - CCGI) 2022 දී ශ්‍රී ලංකාවට ලබාගැනීමට හැකිවූ අතර, එමඟින් ලංකා කුරුඳු සඳහා ගෝලීය වෙළඳපළ තුල ඉහළ මිලක් ලබා ගැනීමටත් අවස්ථාව සැලසේ. මෙය ශ්‍රී ලංකාව ලබාගත් පළමු තූගෝලීය දර්ශකය වන අතර එමඟින් කුරුඳු වල ශ්‍රී ලාංකීය තූගෝලීය අනන්‍යතාව තහවුරු කරන අතර ලාංකීය කුරුඳු වෙළඳපළ සඳහා ඉදිරියට පැමිණෙන අභියෝග ජයගැනීමට හේතුවනු ඇත.

ශ්‍රී ලංකා ප්‍රමිතිකරණ ආයතනය මගින් ශ්‍රී ලංකා කුරුඳු සඳහා ප්‍රමිතියක් SLS 81:2021 ලෙස හඳුන්වා දී ඇත. මේ හා සමානව අන්තර්ජාතික ප්‍රමිතිකරණ ආයතනය (ISO) මගින් අවශ්‍යතා නිර්ණාය කර ශ්‍රී ලංකා කුරුඳු සඳහා නව ප්‍රමිතිය ISO 6539:2014 යටතේ හඳුන්වා දී ඇත. මීට අමතරව යුරෝපා කුළුබඩු සංගමය, එක්සත් ජනපද ආහාර හා ඖෂධ අධිකාරිය ආදී ආයතන මගින්ද ඒ රටවලදී අදාළ වන ප්‍රමිතීන් හඳුන්වා දී ඇත.

තුරුදු නිෂ්පාදන වල රසායනික නිර්ණායක සහන පරිදි විය යුතුය

නිර්ණායක / Characteristics	අවශ්‍යතා / Requirement	
	Quills, Cut Quills, Quilling, Featherings, Chips	Ground (Powdered), Crushed, Special Cuts
තෙතමන ප්‍රතිශතය (උපරිම) Moisture, percentage by mass (max.)	14	12
මුළු අළු ප්‍රමාණය වියළි බර අනුව ප්‍රතිශතය (උපරිම) Total ash, percentage by mass (max.)	5.0	8.0
අම්ල අඛණ්ඩ අළු ප්‍රමාණය වියළි බර අනුව ප්‍රතිශතය (උපරිම) Acid insoluble ash percentage by mass, max.	1.0 (0.5 for chips)	0.5
වාෂ්පශීලී තෙල් මි.ලී./ග්‍රෑම් 100ට වියළි බර අනුව (අවම) Volatile oil content, on dry basis, ml/100 g, (min.)	1.0	0.5
සල්ෆර් ප්‍රමාණය SO ₂ ලෙස mg/kg (උපරිම) Sulphur, as SO ₂ mg/kg (max.)	150	150

පැහැය

සාමාන්‍ය ලෙස සඳහන් කරන පරිදි, තුරුදු නිෂ්පාදන වල පැහැය රත්වත් පුඹුරු පැහැයේ සිට පුඹුරු පැහැය දක්වා විය යුතුය. මෙය නිවැරදිව සටහන් කරනු ලබන PANTON වර්ණ කේත භාවිතා කළ යුතු වේ. PANTON වර්ණ කේත අනුව, CC4-CC10 දක්වා වූ පැහැයක් හිමිය හැකිය. මෙම පැහැය තුරුදු නිෂ්පාදනය අනුව වෙනස් වේ.

සුවඳ සහ රසය

තුරුදු නිෂ්පාදන, ලාක්ෂණික ගන්ධයකින් සහ රසයකින් යුක්ත වීම සහ ආගන්තුක රසයක් හා ගන්ධයක් හෙත් තොර විය යුතුය.

පිඳිර (පුස්), කෘමීන් සහ සත්ත්ව මිශ්‍ර ද්‍රව්‍ය

පිඳිර වර්ධනය, පීරී හෝ අසිඳි කෘමීන් සහ කෘමී කොටස් සහ සත්ත්ව මිශ්‍ර ද්‍රව්‍ය වලින් තොර විය යුතුය. තවද, ආගන්තුක සහ බාහිර අපද්‍රව්‍ය වලින් තොර විය යුතුය.

තුරුදු සඳහා හිමිය යුතු ක්ෂුද්‍රජීවී නිර්ණායකයන්

සකස් කරන ලද තුරුදු නිෂ්පාදන, පිපිට රෝගවලට හේතුවන රෝගකාරක බැක්ටීරියා වන සැල්මොනෙල්ලා (*Salmonella* spp.), ඊ-කොලයි (*Escherichia coli*) වැනි අම්ලානුරෝධී ක්ෂුද්‍රජීවීන්ගෙන් තොර විය යුතුය.

පළිබෝධනාශක අවශේෂ

සහනය ලද තුරුදුවල පළිබෝධනාශක අවශේෂ නොතිබිය යුතු වේ. යහපත් කෘෂිකාර්මික පිළිවෙත් (GAP) හා යහපත් නිෂ්පාදන පිළිවෙත් (GMP) නිර්ණායකයන්වලට පැමිණීම මගින් නිෂ්පාදනයේ පළිබෝධනාශක අඩංගු නොවන ලෙස නිෂ්පාදනය කළ හැකි වේ.

බැර ලෝහ

විෂ විය හැකි මූලද්‍රව්‍ය/Potentially Toxic Elements	සීමාව/Limit (mg/Kg)
ආසනික් (Arsenic) (max.)	0.1
කැඩ්මියම් (Cadmium) (max.)	0.2
පියම් (Lead) (max.)	0.2

කුරුඳු අස්වැන්න ප්‍රමාණය

වගාවේ වයස, පස, දේශගුණය, ප්‍රවේණිදර්ශ සහ භාවිතා කරන වගා පාලන ක්‍රම අනුව ලැබෙන කුරුඳු අස්වැන්න ප්‍රථම ලෙස වෙනස් විය හැක. ලංකාවේ දැනට පවතින සාමාන්‍ය කුරුඳු කුරු අස්වැන්න වර්ෂයකදී අක්කරයට කිලෝ ග්‍රෑම් 300ක් පමණ වේ. නමුත් මනා පාලන තත්ත්ව යටතේ මෙම අස්වැන්න අක්කරයට කිලෝ ග්‍රෑම් 450ක් දක්වා වැඩි කර ගත හැක. මේ සඳහා හිසි වෙලාවට, හිවැරදිව වගා නඩත්තුව කිරීම අවශ්‍ය වේ. ජාතික කුරුඳු පර්යේෂණ හා පුහුණු මධ්‍යස්ථානයෙන් හඳුන්වා දී තිබෙන 'ශ්‍රී විජය' හා 'ශ්‍රී ගැමුණු' නව ප්‍රභේද භාවිතා කිරීම සහ යහපත් කෘෂිකාර්මික ක්‍රම අනුගමනය කිරීම මගින් මෙය අක්කරයට කිලෝ ග්‍රෑම් 600ක් දක්වා වැඩි කළ හැකිය. පොතු අස්වැන්නට අමතරව එක වසරකට අක්කරයකින් කුරුඳු කොළ අස්වැන්න කිලෝ ග්‍රෑම් 4000ක් පමණ ලබා ගත හැකි අතර, මෙම කොළ අස්වැන්න යොදාගෙන කොළ තෙල් නිස්සාරණය කිරීමෙන් අමතර ආදායමක් ලබා ගැනීමට හැක.

කුරුඳු අස්වැන්න ඇස්තමේන්තු කිරීම

-  මේ සඳහා තෝරාගත් වගාවක, අහඹු ලෙස පඳුරු 10ක් පමණ තැනින් තැන තෝරා ගත යුතුය.
-  අනතුරුව, එකී පඳුරු 10 කුළ අස්වනු ලෙස කපා ගත හැකි කුරුඳු කෝටු කොපමණ තිබේදැයි ගණන් කළ යුතුය.
-  ඉන්පසු එම සම්පූර්ණ සංඛ්‍යාව 10න් බෙදා එක් පඳුරකින් ලබාගත හැකි සාමාන්‍ය කෝටු ගණන ගණනය කරගත හැක.
-  එම සාමාන්‍ය කෝටු සංඛ්‍යාව, ඉඩමෙහි ඇති සම්පූර්ණ පඳුරු ගණනෙන් ගුණ කිරීමෙන්, එම ඉඩමෙන් ලබා ගත හැකි සාමාන්‍ය කෝටු ප්‍රමාණය ගණනය කළ හැකිය.
-  ඉන්පසු අහඹු ලෙස තෝරාගත් පඳුරු වලින් අහඹු ලෙස කෝටු 10-20 ක් පමණ කපා ගෙන, ඒවායේ කොළ සහ ළපටි කොටස් ඉවත්කර එහි බර කිරා ගත යුතුය.
-  එමගින් එක කෝටුවක සාමාන්‍ය බර ගණනය කර ගත හැකි අතර, ඒ බරෙන් මුළු කෝටු සංඛ්‍යාව වැඩි කිරීමෙන් අස්වනු ලෙස ලබාගත හැකි මුළු කෝටු බර ලබා ගත හැක.
-  මෙසේ ලබාගත් මුළු කෝටු බරෙන් විස්සෙන් පංගුවක් එනම් 5% ක් ඔබට ලබාගත හැකි වියළි කුරුඳු පොතු බරට දළ වශයෙන් සමාන වේ.

කුරුඳු නිෂ්පාදන

ප්‍රාථමික නිෂ්පාදන

කුරුඳු කුරු (සම්පූර්ණ කුරු) - Quills

හොඳින් මෝරන ලද කුරුඳු වගාවකින් ලබාගත් කළුන්හි, පිටත සුමුල සුරා ගලවා වෙන්කරගත් ඇතුළත පොත්ත එක මත එක තබා සන්ධි කරගත් කුරු වෙයි. මේවායේ ඇතුළත කුහරය එම කුරුඳු වර්ගයේම කුඩා කැබලිවලින් පුරවා පවහේ වේලාගෙන තිබිය යුතුය. කුරුක දිග සෙ.මී. 105 (අඟල් 42) විය යුතු වේ. කුරුඳු කුරු පහත දැක්වෙන ආකාරයට ශ්‍රේණිවලට වෙන්කරනු ලැබේ.



ශ්‍රේණිය	ගලවා ගත යුතු පොත්තේ පළල (මි.මී.)	විෂ්කම්භය (මි.මී.)	කි. ග්‍රෑම් 01 ක ඇති අඟල් 42 දිග කුරු ගණන	ලප කැළැල් ප්‍රතිශතය
ඇල්ඩා	22	6	45	10
කොන්ට්‍රිනෙස්ටල්				
C5 - අති විශේෂ	29	8	33	10
C5 - විශේෂ	35	10	30	10
C5	42	12	27	15
C4	54	16	22	15
C3	61	18	20	20
මෙක්සිකන්				
M5 - විශේෂ	54	16	22	60
M5	60	18	20	60
M4	70	21	15	60
හැම්බර්ග්				
H1	76	23	10	25
H2 - විශේෂ	83	25	09	40
H2	105	32	07	55
H3	123	38	06	65

කැපූ කුරුඳු කුරු - Cut Quills

නියමිත දිගකට කපා කෙටි කර සකසා ගත් කුරුඳු කුරු වේ. සම්පූර්ණ කුරුඳු කුරු ලෙසටම ශ්‍රේණි කරනු ලැබේ.



කුරුඳු කුරු කැබිලි (සම්පූර්ණ කුරුවල කැඩුන කොටස්) Quilling

සම්පූර්ණ කුරුඳු කුරුවලින් කැඩුණු විවිධ විශාලත්වයෙන් යුතු දිග මි. මි. 200ට අඩු කොටස් හා පතුරු මේ යටතට ගැනේ. මෙහි 5% ක් දක්වා ඔර අනුව ගෙදරින් සහ පොතු කැබිලි අඩංගු විය හැක. වෙනත් බාහිර ද්‍රව්‍ය 2% ට වඩා අඩංගු නොවිය යුතුය.



ගෙදරින්ස් - Featherings

කුරුඳු කුරු සකස් කිරීමේදී කුරුඳු පොත්තෙන් කැඩී යන කුඩා කොටස්ය. මෙහි 10% ක් දක්වා ඔර අනුව පොතු කැබිලි අඩංගු විය හැක. වෙනත් බාහිර ද්‍රව්‍ය 2% ට වඩා අඩංගු නොවිය යුතුය.



පොතු කැබිලි - Chips

මේරූ, තද, ගැලවිය නොහැකි පිටත සුමුල සහිත කොළ මිශ්‍ර දුඹුරු පැහැති පොතු මේ නමින් හඳුන්වයි. මෙය කෝට්ටිවලින් ගලවා ගත නොහැකි නිසා පුරා වෙන් කරගත යුතුය. මෙහි වෙනත් බාහිර ද්‍රව්‍ය 2% ට වඩා අඩංගු නොවිය යුතුය.

කුරුඳු කුඩු - Ground Cinnamon

හොඳින් මෝරන ලද කුරුඳු කඳුන් වලින් ලබාගන්නා ඇතුළු පොත්ත වියළා, අඹරා සකස්කරන ලද කුරුඳු කුඩු ය. කුඩු අංශුවල ප්‍රමාණය 90%ක් වත් මයික්‍රො මීටර් 300 නොඉක්මවිය යුතු අතර මයික්‍රො මීටර් 500 ඉක්මවන අංශු නොතිබිය යුතුය.

කැබිලි කරන ලද කුරුඳු - Crushed Cinnamon

හොඳින් මෝරන ලද කුරුඳු කඳුන් වලින් ලබාගන්නා ඇතුළු පොත්ත වියළා, අඹරා සකස්කරන ලද රළු කුරුඳු කුඩුය. කුඩු අංශු ප්‍රමාණය, 90% මයික්‍රො මීටර් 500 ට වඩා වැඩිවිය යුතුයි.

Special Cuts

හොඳින් මෝරන ලද කුරුඳු කඳුන් වලින් ලබාගන්නා ඇතුළු පොත්ත වියළා, මිලි මීටර් 1 - මිලි මීටර් 5 ක් අතර කුඩා කැබිලි වලට කපා සකස්කරන ලද කුරුඳු කැබිලි වේ.



කුරුඳු කුඩු



කැබිලි කරන ලද කුරුඳු



Special Cuts

කුරුඳු අගය එකතුකළ නිෂ්පාදන

කුරුඳු වල පවතින ඖෂධීය වටිනාකම් නිසාම ඖෂධීය නිෂ්පාදන රාශියක් නිෂ්පාදනයට කුරුඳු යොදා ගැනේ. දියවැඩියාව, අධික රුධිර පීඩනය යනාදී රෝග වලට කුරුඳු යොදා ගන්නේ එහි ඇති රුධිරගත සීනි අඩුකිරීමේ හැකියාවත්, රුධිරගත කොලෙස්ටරෝල් අඩුකිරීමට ඇති හැකියාවත් නිසාවෙනි. ප්‍රති ඔක්සිකාරක ගුණ පවතින බැවින් තවත් රෝග සඳහා ප්‍රතිකර්ම ලෙස කුරුඳු යොදාගනී.

කුරුඳු රසකාරකයක් ලෙස යොදාගන්නා නිසා රස කැවිලි, බීම වර්ග, බේකරි නිෂ්පාදන වලදී භාවිත වේ. මීට අමතරව සුවඳ විලවුන් වැනි සුවඳවත් කරන ද්‍රව්‍ය සෑදීමට යොදා ගනියි. තවද කුරුඳුවල පවතින දිලීරනාශක හා බැක්ටීරියා නාශක ගුණ නිසා මුඛ සෝදන දියර, දත් බෙහෙත් (දන්තාලේපන) වැනි නිෂ්පාදන සඳහා යොදා ගනියි.

ඇසුරුම් කිරීම හා ගබඩා කිරීම - Packaging & Storage

කුරුඳු බේල් වශයෙන් ගබඩා කිරීමේදී ලී රාමුවක් (wooden pallet) මත තැබීම සුදුසු වේ. ඇසුරුම් සහ බිත්තිය අතර අතල් 6 ක අවම පරතරයක් පවත්වා ගත යුතුයි. ගබඩාව මියන්, කෘමීන් හා වෙනත් සතුන්ගෙන් තොරව පවත්වා ගත යුතුයි. වියළි සිසිල් ස්ථානයක ගබඩාව පවත්වා ගත යුතුය.

පාරිභෝගික ආකර්ෂණය දිනා ගත හැකි ආකර්ෂණීය මෙන්ම වඩාත් සුවඳ හා රස ආරක්ෂා වන (වාෂ්පශීලී රසායන ද්‍රව්‍ය ඉවත් නොවන පරිදි) ඇසුරුම් යොදා ගත යුතුයි. මෙහිදී ලැමිනේටඩ් ඇලුමිනියම් ෆොයිල් බෑන්, ඇලුමිනියම් ෆොයිල් ලැමිනේටඩ් ක්‍රාෆ්ට් ජෙපර් බෑන්, විදුරු හෝ ප්ලාස්ටික් බෝතල්, ටින් ආදිය පාරිභෝගික ඇසුරුම් සඳහා යොදා ගත හැකිය.

කුරුඳු සැකසුම් යන්ත්‍ර/Processing Machineries

කුරුඳු සැකසීමේ ක්‍රියාවලිය සඳහා යන්ත්‍ර භාවිතය ඉතා අඩුවෙන් සිදුවන අතර දැනට වාණිජමය වටිනාකමක් සහිතව වෙළඳපොළ මගින් මිලදී ගතහැකි යන්ත්‍රය වන්නේ කුරුඳු තලන යන්ත්‍රය යි. පිත්තල කුරෙන්න මදින පියවර එනම් කුරුඳු ගත මැදීම සඳහා විය යොදාගනී.

කුරුඳු සහන්ධ තෙල් (Cinnamon Essential Oil)

කුරුඳු ශාකයෙන් විවිධ සහන්ධ තෙල් වර්ග නිස්සාරණය කර ගත හැක. ශ්‍රී ලංකාවේ කුරුඳු (*Cinnamomum verum*) නිෂ්පාදන සඳහා ඉහළ ජාත්‍යන්තර පිළිගැනීමක් පවතින හෙයින් මෙමගින් වැඩි ආදායමක් ලබා ගැනීමේ හැකියාව පවතී.

කුරුඳු ශාකයෙන් ලබා ගත හැකි තෙල් ආශ්‍රිත නිෂ්පාදන

- කුරුඳු කොළ තෙල් (Cinnamon leaf oil)
- කුරුඳු පොතු තෙල් (Cinnamon bark oil)

කුරුඳු හෙඩ් සහ කුරුඳු මුල් වලින් තෙල් නිස්සාරණය කළ හැකි වුවද මෙය දැනට වාණිජ වශයෙන් සිදු නොකෙරේ.

කුරුඳු කොළ තෙල් නිස්සාරණය

කුරුඳු කොළවලින් ලබාගත හැකි තෙල් ප්‍රතිශතය 4%ක් දක්වා විය හැක. කුරුඳු අස්වනු තෙළීමේදී ඉවත් කරන කොළ හා රිබ්ලි අමුද්‍රව්‍ය ලෙස යොදා ගනී. මේරූ කොළ සහ කැබ්ලි කළ කොළ වඩාත් සුදුසුය.

කුරුඳු කොළ අස්වැන්න	10,000 (වර්ෂයකට හෙක්ටයාරයට කිලෝ ග්‍රෑම්)
සාමාන්‍ය තෙල් අස්වැන්න (කාර්මික)	1-2% (කොළ බරෙන්)
වාර්ෂික තෙල් අස්වැන්න	100 (හෙක්ටයාරයට කිලෝ ග්‍රෑම්)


කුරුඳු කොළ තෙල් නිස්සාරණය පහත ක්‍රම මගින් සිදුකරගත හැකිවේ.

1. ජල ආසවනය
2. හුමාල-ජල ආසවනය
3. හුමාල ආසවනය

මීට අමතරව නවීන තාක්ෂණ ක්‍රම ලෙස, විශේෂ නිශ්චයාත්මක අංශාර්කාමීල නිස්සාරණය (supercritical CO₂ extraction), ත්‍යුද්‍ර තරංග මගින් ආසවනය (Microwave Extraction) සහ අතිධ්වනි තරංග මගින් ආසවනය (Ultrasonic wave extraction), හඳුන්වා දී තිබුනත් තවමත් කාර්මික වශයෙන් යොදාගන්නා අවස්ථා නොමැත. මේ නිසා දැනට ප්‍රධාන වශයෙන් හුමාල ආසවනය මගින් තෙල් නිස්සාරණය කරනු ලබයි.

හුමාල ආසවන ක්‍රියාවලිය පහත පියවර වලින් සමන්විත වේ.

-  නියමිත ප්‍රමාණයට වියළුන ලද කුරුඳු කොළ, කොළ බාල්දියේ තැන්පත් කිරීම.
-  හුමාලය නිපදවීමට බොයිලරුව ක්‍රියාත්මක කිරීම මගින් ඒකාකාරී හුමාල ධාරාවක් කුරුඳු කොළ වලට ලබාදීම.
-  පැය 05 - 06 කාලයක් බොයිලරුව ක්‍රියාත්මක කිරීම අවශ්‍ය වේ.
-  හුමාලය සමඟ මිශ්‍රවී පිටවන කුරුඳු තෙල් අඩංගු වාෂ්පය සිසිලන පද්ධතිය හරහා යැවීමෙන් ද්‍රව බවට පත් කිරීම.
-  තෙල් වෙන් කරන බඳුන් (කර්ඩ්) මගින් කුරුඳු තෙල් වෙන් කර ගැනීම.



කුරුළු ගස් කපා ගැනීමේදී (අස්වනු නෙළීමේදී) ඊකිලි හා නොමේරූ අතු කපා ක්ෂේත්‍රයේම ඉතිරි කරනු ලැබේ. දින 3ක් - 5ක් පමණ ක්ෂේත්‍රයේ වියලා ගන්නා මෙම කොළ මිටි වශයෙන් ගැට ගසනු ලැබේ. මිටි බිඳින ලද කොළ ඉන්පසු තෙල් නිස්සාරණය කරන මධ්‍යස්ථානයක් (කුරුළු බොයිලරුවක්) වෙත ගෙන යා යුතුය. මෙම කොළ දින පහකට වඩා ක්ෂේත්‍රයේ තිබෙන්නට හැරීම නුසුදුසු වන අතර ඉන් ලබාගත හැකි කොළ තෙල් ප්‍රමාණය අඩුවේ. තවද වියළිනු පසුව වර්ෂාවකට හසුනොවීමට වගබලා ගතයුතුය. එසේ වුවහොත් ඉන් ලබාගත හැකි කොළ තෙල් ප්‍රමාණය තවත් අඩුවේ.

හුමාල ආසවන ඒකකය, බාහිර බොයිලරු ඒකකයකින් ද ආසවන ඒකකයක් හා ඝනීකාරකයකින් ද සමන්විත වේ. සාමාන්‍යයෙන් ආසවන ඒකකය මල නොබැඳෙන වානේ (සුදු යකඩ) වලින් සාදා ඇත. තවද මල නොබැඳෙන වානේ වලින් සාදන ලද සංඝනීකාරක නාළ (සලංක) පල රංකියක බහා ඇත. මෙහිදී සෑදෙන වාෂ්පශීලී තෙල් මිශ්‍රණය ඝනීකාරකය හරහා ගමන් කර ඝනීභවනය වේ වනම් වාෂ්ප කොටස ද්‍රව බවට පත්වේ. තෙල් වෙන්කර ගැනීම සඳහා භාජන තුනක් අනුක්‍රමයෙන් යොදා ගනු ලැබේ. මේවා කර්ඩ් ලෙස හැඳින්වේ. ඒමගින් තෙල් කොටස වෙන්කර ගනු ලැබේ. විලෙස ලබාගන්නා කුරුළු කොළ තෙල්, පාවෙන හෝ හිඳුන කොටස් රහිත ලා හෝ තද කහ පැහැති පැහැදිලි ද්‍රාවණයක් විය යුතුයි.

අමුද්‍රව්‍ය වන කුරුළු කොළ, තෙල් නිස්සාරණය කිරීමෙන් අනතුරුව ඉන්ධන ලෙසද යොදා ගත හැක. ඊට අමතරව ඉන්ධන ලෙස දර අවශ්‍ය වේ. මේ සඳහා වැයවන පිරිවැයට අමතරව, බොයිලරුව සඳහා මූලික පිරිවැය රුපියල් ලක්ෂ 20 ක් පමණ වේ.

ප්‍රයෝජන

කුරුළු කොළ තෙල් මගින් නොයෙක් සුවඳ විලවුන්, කෘමි විකර්ෂක, විෂබීජනාශක, සුවඳකාරක සහ ඖෂධ සාදනු ලැබේ.

කුරුළු තෙල් සඳහා ප්‍රමිති

කුරුළු කොළ තෙල් සඳහා ජාතික ප්‍රමිතිය ලෙස SLS 184-2012 ද ජාත්‍යන්තර ප්‍රමිතිය ලෙස ISO 3524:2003 පවතී. තෙල් වල තිබිය යුතු භෞතික හා රසායනික නිර්ණායක මෙම ප්‍රමිතිවල අන්තර්ගත වේ.

භෞතික ලක්ෂණ

ලක්ෂණය (Character)	අවශ්‍යතාවය (Requirements)
පෙනුම (Appearance)	පැහැදිලි, ගමන්ගත, පාෂාණික ද්‍රව්‍ය වලින් තොරවිය යුතුය. Clear, mobile liquid, free from sediment & suspended matter
පැහැය (Color)	ලා සැකැස්ම සිට තද පැහැති පුෂ්ප වර්ණය Light to dark amber in color
සුවඳ (Odor)	ලාක්ෂණික තුළුබඩු සුවඳ, ඉයුජිනෝල් සිහිපත්වයි Characteristic spice-like odor, reminiscent of eugenol
එතනෝල් වල ද්‍රව්‍යතාවය (Solubility in Ethanol)	එක් ලෙල් පරිමාවක් 28°C දී 70% (v/v) එතනෝල් පරිමා 2 ක ද්‍රාව්‍ය විය යුතුය One volume of the oil shall be soluble in 2 volumes of 70% (v/v) ethanol at 28°C
සාපේක්ෂ ඝනත්වය (Relative Density at 28 °C)	1.0340 – 1.0500
වර්තනාංකය (Refractive Index at 28°C)	1.5250 – 1.5400
ආලෝක චිච්චනය (Optical Rotation at 28 °C)	-2.5 ° - +2°

රසායනික සංයුතිය

සංඝට්ඨය	කොළ තෙල් (%)
ඉයුජිනෝල්	75 - 85
සීනමැල්ඩිහයිඩ්	0.8 - 4.0
ඉයුජිනෝල් ඇසිටේට්	1.3 - 3.0
සීනමිල් ඇසිටේට්	1.1 - 1.8
ඩෙන්සිල් ඩෙන්සෝටේට්	2.0 - 4.0
ලිසාලුල්	1.5 - 3.5

ඇසුරුම්කරණය

ඇසුරුම්කරණය සඳහා චිදුරු සහ ඇලුමිනියම් තාපන (Glass and Aluminium vials) යොදාගත හැකිය. ඇඳුරු පැහැති චිදුරු තාපන (Amber color bottles) වඩාත් සුදුසු වේ. වැඩි ඝනත්ව පොලිඑතින් තාපන (HDPE drums) වුවද යොදාගත හැකිය. හමුත් අඩු ප්‍රමිතියෙන් යුතු ප්ලාස්ටික් හෝ රබර් පියන් සහිත තාපන භාවිතා නොකළ යුතුයි.

කුරුඳු පොතු තෙල් නිෂ්සාරණය

කුරුඳු පොත්තෙහි 0.5 - 4.0% දක්වා තෙල් ප්‍රතිශතයක් අඩංගු වේ. අමුද්‍රව්‍ය ලෙස කුරුඳු කුරු කැබලි, ලෙදරින්ස් සහ කට්ටා, තෙල් නිෂ්සාරණය සඳහා යොදා ගනියි. යොදා ගන්නා අමුද්‍රව්‍ය අනුව තෙල්වල අන්තර්ගත සීනමැල්ඩිහයිඩ් ප්‍රතිශතය වෙනස් වන අතර ඒ අනුව පොතු තෙල් වර්ගීකරණය කරනු ලැබේ.

ලක්ෂණ (Characteristics)	අවශ්‍යතාව (Requirement)			
	Superior grade	Special grade	Average grade	Ordinary grade
සිනමැල්ඩිහයිඩ් ප්‍රමාණය, ඩිරෙහි ප්‍රතිශතයක් ලෙස Cinnamic aldehyde content, w/w%	60 ට වැඩි	55-60	45-54	30-44
ඉයුජිනෝල් ප්‍රමාණය, ඩිරෙහි ප්‍රතිශතයක් ලෙස Eugenol content, w/w%, (max)	6	15	25	40

කුරුළු පොතු තෙල් සඳහා ප්‍රමිති

කුරුළු පොතු තෙල් සඳහා ජාතික ප්‍රමිතිය ලෙස SLS 185-2012 පවතී. තෙල්වල තිබිය යුතු භෞතික හා රසායනික නිර්ණායක මෙම ප්‍රමිතිවල අන්තර්ගත වේ.

භෞතික ලක්ෂණ

Character	Requirements
පෙනුම (Appearance)	පැහැදිලි, ගලායන, පාවෙන ද්‍රව්‍ය වලින් තොර විය යුතුය. Clear, mobile liquid, free from sediment & suspended matter
පැහැය Color	ලා කහ පැහැති Pale yellow in color
සුවඳ Odour	ලාක්ෂණික කුරුළු පුවද, සිනමැල්ඩිහයිඩ් සිහිපත්වයි Characteristic spice-like odour, reminiscent of Cinnamic aldehyde
ඇල්කොහොල් වල ද්‍රාව්‍යතාවය Solubility in ethanol	එක් තෙල් පරිමාවක් 28°C දී 70% (v/v) එතනෝල් පරිමා 2 ක ද්‍රාව්‍ය විය යුතුය One volume of the oil shall be soluble in 2 volumes of 70% (v/v) ethanol at 28°C
සාපේක්ෂ ඝනත්වය Relative density at 28 °C	1.0100 – 1.0300
වර්තනාංකය Refractive Index at 28 °C	1.5550 – 1.5800
ආලෝක ච්චරිතය Optical rotation at 28 °C	-2.5° to +2°

රසායනික සංයුතිය

සංඝටිතය	පොතු තෙල් (බර අනුව %)
සිනමැල්ඩිහයිඩ්	30 - 75
ඉයුජිනෝල්	0.5 - 40
සිනමිල් ඇසිටේට්	2 - 6
බෙන්සිල් බෙන්සොට්ට්	0 - 2
ලිනලුල්	1 - 6

ප්‍රයෝජන

කුරුඳු පොතු තෙල් ප්‍රධාන වශයෙන් රසකාරකයක් ලෙස රස කැවිලි සහ පාන වර්ග නිෂ්පාදනයේ දී යොදා ගනී. තවද, පොතු තෙල් මගින් නොයෙක් සුවඳ විලවුන් සහ ඖෂධ සාදනු ලැබේ.

ඔලියෝරේසින නිෂ්පාදනය

ඔලියෝරේසින යනු රේසින සහ වාෂ්පශීලී තෙල් වලින් සමන්විත අර්ධ ඝන සාරයක් වන අතර ඒවා ද්‍රාවක නිස්සාරණය මගින් ලබා ගනී.

ඔලියෝරේසින නිස්සාරණ ක්‍රම

- i. ද්‍රාවක නිස්සාරණය (Solvent Extraction)
- ii. විශේෂ නිශ්චයාත්මක අංශාරිකාමීල නිස්සාරණය (Supercritical Carbon Dioxide Extraction)
- iii. ක්ෂුද්‍ර තරංග මගින් නිස්සාරණය (Microwave extraction)

බොහෝ විට කුරුඳු ඔලියෝරේසින් රසකාරක සහ සුවඳ විලවුන් ලෙස භාවිතා කරයි. මීට අමතරව ඖෂධ නිෂ්පාදනය, රූපලාවණ්‍ය ද්‍රව්‍ය, සබන් නිෂ්පාදනයේදී මෙන්ම ආහාර සාදනා වර්ණකාරක ලෙස ද භාවිතා කරයි.

යහපත් කෘෂිකාර්මික පිළිවෙත් (GAP)

ගොවිපොළ මට්ටමින් කරන ගොවිතැන් හා එහි කළමනාකරණ කටයුතු වලදී හා පශ්චාත් නිෂ්පාදන කටයුතු වලදී සෞඛ්‍ය ආරක්ෂිත හා ගුණාත්මක ආහාරමය හා ආහාරමය නොවන කෘෂිකාර්මික නිෂ්පාදන ලබා ගැනීමට සිදු කරන ගොවිපොළ ශූන්‍ය විද්‍යාත්මක, පාරිසරික, ආර්ථික හා සමාජීය තිරසාර බව සහතික කිරීමට අදාළ සමස්ත ක්‍රියාදාමය, ප්‍රශස්ත හා සම්මත මට්ටමින් කිරීම යහපත් කෘෂිකාර්මික පිළිවෙත් (Good Agricultural Practices) ලෙස හැඳින්වේ (FAO, 2003). මෙම මූලධර්ම සැලසුම් කර ඇත්තේ දූෂණය වීමේ අවදානම අවම කිරීම, ස්වභාවික සම්පත් වගකීමෙන් යුතුව කළමනාකරණය කිරීම සහ සේවකයන්ගේ සහ ප්‍රජාවන්ගේ සුභසාධනය සහතික කරන ක්‍රම ක්‍රියාත්මක කිරීමෙන් උසස් තත්ත්වයේ සහ ආරක්ෂිත කෘෂිකාර්මික නිෂ්පාදන කිරීමට ගොවීන්ට මහ පොත්වීම සඳහා ය.



පාංශු සෞඛ්‍යය, පළ කළමනාකරණය, පළිබෝධ පාලනය, සත්ත්ව සුභසාධනය සහ රසායනික ද්‍රව්‍ය භාවිතය ඇතුළුව ගොවිතැන් විවිධ අංශ GAP මගින් ආවරණය කරයි. GAP ප්‍රමිතීන්ට අනුගත වීමෙන්, ගොවීන්ට තම මෙහෙයුම් කාර්යක්ෂමතාව වැඩිදියුණු කිරීමට, වෙළඳපොළ ප්‍රවේශය ලබා ගැනීමට සහ කෘෂිකාර්මික අංශයේ සමස්ත තිරසාරභාවයට දායක විය හැක.

යහපත් කෘෂිකාර්මික පිළිවෙත්වල අවශ්‍යතාවය

- ආහාර සුරක්ෂිතතාව:** GAP සහතිකය මගින් කෘෂිකාර්මික නිෂ්පාදනය, හැසිරවීම සහ ගබඩා කිරීම අපවිත්‍ර වීමේ අවදානම අවම කිරීම සහතික කරයි.
- වෙළඳපොළ ප්‍රවේශය:** GAP සහතිකය සහිත ගොවීන්ට වඩා ලාභදායී වෙළෙඳපොළ වෙත ප්‍රවේශ විය හැකිය.
- පාරිභෝගික විශ්වාසය:** GAP සහතිකකරණය මගින් පාරිභෝගිකයින් සමඟ විශ්වාසය ගොඩනගා ගන්නේ ඔවුන් මිලදී ගන්නා නිෂ්පාදනවල ආරක්ෂාව සහ ගුණාත්මකභාවය පිළිබඳ ඉහළ ප්‍රමිතීන්ට අනුව වගා කර ඇති බව පෙන්වුම් කිරීමෙනි. මෙය වැඩි ඉල්ලුමක් සහ සන්නාම පක්ෂපාතීත්වයට (brand loyalty) හේතු විය හැක.
- තිරසාර බව:** GAP සහතිකකරණය මගින් කාර්යක්ෂම පළ භාවිතය, පාංශු සංරක්ෂණය සහ රසායනික භාවිතය අඩු කිරීම වැනි පරිසර හිතකාමී භාවිතයන් ප්‍රවර්ධනය කරයි.
- ආර්ථික ප්‍රතිලාභ:** GAP ක්‍රියාවට නැංවීමෙන් ගොවීන්ට ඔවුන්ගේ මෙහෙයුම් කාර්යක්ෂමතාව වැඩිදියුණු කිරීමට, නාස්තිය අවම කිරීමට සහ නිෂ්පාදන පිරිවැය අඩු කිරීමට හැකි වේ.
- සේවක සෞඛ්‍යය සහ ආරක්ෂාව:** GAP ප්‍රමිතීන්ට බොහෝ විට ගොවිපොළ කම්කරුවන්ගේ සෞඛ්‍ය සහ ආරක්ෂාව සඳහා මාර්ගෝපදේශ ඇතුළත් වේ.
- රෙගුලාසි වලට අනුකූල වීම:** GAP සහතිකකරණය මගින් ගොවීන්ට ආහාර නිෂ්පාදනය සම්බන්ධයෙන් ජාතික සහ ජාත්‍යන්තර රෙගුලාසි වලට අනුකූල වීමට උපකාර කරයි.
- තත්ත්ව වැඩිදියුණු කිරීම:** GAP වසින් දිවීමක් කරන ලද ක්‍රමානුකූල ප්‍රවේශය ස්ථාවර සහ උසස් තත්ත්වයේ කෘෂිකාර්මික නිෂ්පාදන වෙත යොමු කරයි.
- අවදානම් කළමනාකරණය:** GAP මගින් වගා ක්‍රියාවලිය පුරාවටම, නිෂ්පාදනයේ සිට පසු අස්වනු හැසිරවීම දක්වා අවදානම් හඳුනා ගැනීම සහ අවම කිරීම සඳහා රාමුවක් සපයයි.

GAP සඳහා වූ ක්ෂේත්‍ර වැඩසටහන

- පියවර 1** ගොවියාට අදාළ වූ සුදුසු භූමියක් තේරීම හා වගා කිරීම හෝ දැනට වගාව පවතින ක්ෂේත්‍ර සඳහා ප්‍රධාන අස්වැන්න නෙළීමෙන් පසු නව වගාවක් ලෙස සලකා GAP ක්‍රියාදාමය සහතිකකරණය සඳහා ආරම්භ කළ හැක.
- පියවර 2** පාරිසරික තිරසාර භාවය ආරක්ෂා වන පරිදි කුරුළු සංවර්ධන දෙපාර්තමේන්තුවේ නිර්දේශ වලට අනුකූලව වීම් පිළියෙල කිරීම.
- පියවර 3** ගුණාත්මක සහතික කළ බීජ හා රෝපණ ද්‍රව්‍ය තෝරා ගැනීම.
- පියවර 4** නියමිත පරතර අනුව බෝගය ක්ෂේත්‍රයේ පිහිටුවීම.
- පියවර 5** ජල සම්පාදන හා ජල කළමනාකරණය, නිර්දේශිත පරිදි පොහොර යෙදීම (කාබනික හා රසායනික), ඒකාබද්ධ පළිබෝධ හා රෝග පාලනය.
- පියවර 6** පළිබෝධනාශක කළමනාකරණය, සේවක සෞඛ්‍ය, ආරක්ෂාව හා සුභසාධනය, ගොවිපොළ යන්ත්‍රෝපකරණ නඩත්තු කිරීම.
- පියවර 7** අස්වනු නෙළීම හා ගුණාත්මක භාවය ආරක්ෂා වන පරිදි හැසිරවීම.
- පියවර 8** නිෂ්පාදනවල ගුණාත්මක ආරක්ෂා වන පරිදි ප්‍රවාහනය.
- පියවර 9** ඉහත සියලු පියවරයන් තුලදී ලේඛන හා වාර්තා නඩත්තු කිරීම හා ගොවිපොළ තුල අභ්‍යන්තර විගණන කටයුතු සිදු කිරීම.



ගොවිපොළකට, සමූපකාර ගොවිපොළකට හෝ ගොවි සංවිධානයකට GAP සහතිකය ලබා ගැනීමට ගත යුතු ක්‍රියාමාර්ග

- පියවර 1** තනි තනි ගොවීන් හෝ සමූපකාර ගොවිපොළ හෝ ගොවි සමිති ලෙස සංවිධානය වීම හා GAP අයදුම්පත නිසිපරිදි සම්පූර්ණ කර කුරුළු සංවර්ධන දෙපාර්තමේන්තුව වෙත ඉදිරිපත් කිරීම.
- පියවර 2** දෙපාර්තමේන්තුවේ GAP වැඩසටහන ක්‍රියාත්මක කරන අංශය විසින් අයදුම්පත විමර්ශනය කර ලියාපදිංචි අංකයක් ලබාදීම.
- පියවර 3** ක්‍රියාත්මක කරන අංශය විසින් GAP ක්‍රියාදාමයට නියමිත සම්මත අනුව ඊට අනුගතවීමට ගතයුතු ක්‍රියාමාර්ග පිළිබඳව අයදුම්කරුවන් දැනුවත් කිරීම හා ක්ෂේත්‍ර පරීක්ෂා කර සුදුසු උපදෙස් ලබාදීම.
- පියවර 4** නිසි පරිදි අනුගත වූ අයදුම්කරුවන් විගණනය කිරීම සඳහා විගණන අංශය වෙත අයදුම්පත යොමුකිරීම.
- පියවර 5** විගණන අංශය විසින් අදාළ ක්ෂේත්‍ර පරීක්ෂාව කොට තවදුරටත් සිදුවිය යුතු අනුගතවීම් පිළිබඳව අයදුම්කරුවන් හා ක්‍රියාත්මක කරන අංශය දැනුවත් කිරීම.
- පියවර 6** අයදුම්කරුවන් විසින් අදාළ අනුගතවීම් සියල්ල සිදුකර අවසන් කොට ක්‍රියාත්මක කරන අංශය හරහා නැවත දෙවන විගණනය සඳහා විගණන අංශය වෙත දැනුම් දීම.
- පියවර 7** විගණන අංශය විසින් අදාළ ක්ෂේත්‍ර නැවත පරීක්ෂාව කොට නියමිත අනුගතවීම් සියල්ල සම්පූර්ණ කර ඇති අයදුම්කරුවන්ගේ තොරතුරු සහතිකකරණ අංශය වෙත යොමුකිරීම හෝ තවදුරටත් සිදුවිය යුතු අනුගතවීම් පවතිනම් ඒවා සම්පූර්ණ කිරීම සඳහා නැවත දැනුම් දීම.
- පියවර 8** සහතිකකරණ බලධාරී විසින් සමත් වූ අයදුම්කරුවන් සඳහා GAP සහතිකය නිකුත්කිරීම හෝ දෙවන විගණනයෙන් අසමත් වූ අයදුම්කරුවන් නැවතත් නියමිත අනුගතවීම් සියල්ල සිදුකර ක්‍රියාත්මක කරන අංශය හරහා තෙවන විගණනය සඳහා විගණන අංශය වෙත දැනුම් දීම.
- පියවර 9** විගණන අංශය විසින් තෙවන විගණනය සිදුකොට ඉන් සමත් වන අයදුම්කරුවන්ගේ තොරතුරු සහතිකකරණ අංශය වෙත යොමු කිරීම හෝ විසින් ද අසමත් වන අයදුම්කරුවන්ගේ අයදුම්පත් ඉවත් කිරීම. (කෙසේ වෙතත් මෙහිදී ඉවත්වන අයදුම්කරුවන්ට අදාළ අනුගතවීම් සියල්ල සිදුකර GAP සහතිකය සඳහා නැවත ඉල්ලීම් කළ හැක)
- පියවර 10** තෙවන විගණනයෙන් සමත් වූ අයදුම්කරුවන් සඳහා සහතිකකරණ බලධාරී විසින් GAP සහතිකය නිකුත් කිරීම.

ශ්‍රී ලංකා කුරුඳු සඳහා භූගෝලීය දර්ශක (GI) සහතිකය ලබා ගැනීම

GI සහතික කිරීම යනු නිෂ්පාදනයක් යම් නිශ්චිත ස්ථානයකින් ආරම්භ වන බව හඳුනා ගන්නා බුද්ධිමය දේපොළ අයිතියක් වන අතර එහිදී එහි ගුණාත්මකභාවය, කීර්තිය හෝ වෙනත් ලක්ෂණ එහි භූගෝලීය සම්භවයට සම්බන්ධ කරයි. මෙම සහතිකය මගින් වෙළඳපොළ වටිනාකම ඉහළ නැංවීම, නිෂ්පාදන වල අනුරේඛිතභාවය සහතික කිරීම සහ ශ්‍රී ලංකාවේ කුරුඳු වගාව හා සම්බන්ධ සංස්කෘතික උරුමයන් ආරක්ෂා කිරීම සඳහා දායකත්වය ලබාදෙයි.

මෙහිදී කුරුඳු තවත් ශිල්පීන්ගේ සිට අපනයනකරුවන් දක්වා වන කුරුඳු අගය දාමයේ සියලුම පුරුක් සඳහා GI සහතිකය ලබාගත හැකිය. එමගින් GI සහතිකකරණය කරන ලද නිෂ්පාදන වෙළඳපොළට ඉදිරිපත් කළ හැකිය.

GI සහතිකය ලබාගත හැකි කුරුඳු ආශ්‍රිත නිෂ්පාදන

- කැපූ කුරුඳු
- කුරුඳු කුඩු
- කුරුඳු කොළ තෙල්
- කුරුඳු පොතු තෙල්

GI සහතික කිරීමේ ප්‍රතිලාභ

01. **වෙළඳපොළ පිළිගැනීම:** තරඟකාරී වෙළඳපොළ තුළ සහතිකකරණය කළ කුරුඳු නිෂ්පාදන සඳහා වැඩි කැමැත්තක් හා ඉල්ලුමක් ඇති කරයි.
02. **වෙළඳපොළ මිල ඉහළයාම:** සහතික කළ නිෂ්පාදන වලට ඒවායේ පිළිගත් ගුණාත්මකභාවය සහ අනුරේඛිතභාවය හේතුවෙන් ඉහළ මිලක් නියම කළ හැකිය.
03. **අනිසි භාවිතයට එරෙහිව ආරක්ෂාව:** GI සහතිකකරණය ඔබේ නිෂ්පාදනයේ නම් අනුකරණය කිරීමෙන් සහ අනිසි ලෙස භාවිතා කිරීමෙන් නීත්‍යානුකූලව ආරක්ෂා කරයි.
04. **සංස්කෘතික උරුමය:** ශ්‍රී ලාංකීය කුරුඳු වගාව හා බැඳුණු සම්ප්‍රදායික දැනුම හා සංස්කෘතික උරුමයන් සංරක්ෂණය කරයි.

ශ්‍රී ලංකා කුරුඳු පිළිබඳ ආරක්ෂිත භූගෝලීය දර්ශක සංගමය සහ දිස්ත්‍රික් මට්ටමේ සංගම්වල කාර්යභාරය

ශ්‍රී ලංකා කුරුඳු පිළිබඳ ආරක්ෂිත භූගෝලීය දර්ශක සංගමය (CCPGIA) දිස්ත්‍රික් මට්ටමේ සංගම් සමඟ ඒකාබද්ධව කුරුඳු සංවර්ධන දෙපාර්තමේන්තුව, අපනයන සංවර්ධන මණ්ඩලය සහ අදාළ අනෙකුත් ආයතන සහ සංගම් සමඟ එක්ව GI සහතිකය ලබා ගැනීම සහ පවත්වා ගැනීම සඳහා ගොවීන්ට සහාය වීම සඳහා කටයුතු කරයි. ගොවීන් ලියාපදිංචි කර ගැනීම, අදාළ ආයතන ඒකාබද්ධ කරගනිමින් පුහුණු වැඩසටහන් පැවැත්වීම, අභ්‍යන්තර විගණනය සිදු කිරීම ඇතුළු ප්‍රධාන පියවර බොහෝමයක වගකීම මෙම සංගමය සතු වේ.

GI සහතිකය ලබාගන්නේ කෙසේද?

1. ලියාපදිංචිය

දිස්ත්‍රික් භූගෝලීය දර්ශක සංගමයේ ලියාපදිංචි වීම සඳහා අදාළ ඉල්ලුම්පත්‍රය ඔබේ දිස්ත්‍රික්කයේ භූගෝලීය දර්ශක සංගමය වෙතින් ලබාගත හැකිය. සංගමයේ උපදෙස් පරිදි ඉල්ලුම්පත්‍රය නිවැරදිව සම්පූර්ණ කර සංගමය වෙත භාරදෙන්න.

2. ප්‍රමිතීන්ට අනුකූල වීම

කුරුඳු භූගෝලීය දර්ශක සංගමය, කුරුඳු සංවර්ධන දෙපාර්තමේන්තුව, අපනයන සංවර්ධන මණ්ඩලය හෝ වෙනත් ආයතන මගින් පැවැත්වෙන පුහුණු සැසි සඳහා සහභාගී වන්න. මාර්ගෝපදේශ සංග්‍රහය සංගමය වෙතින් හෝ කුරුඳු සංවර්ධන දෙපාර්තමේන්තුව වෙතින් ලබාගන්න. එම උපදෙස් වලට අනුකූල වන පරිදි ඔබේ පිරියත සකස් කරගන්න.

3. වාර්තා තබා ගැනීම සහ අනුරේඛීයතාව පවත්වාගැනීම

ඉඩම් සකස් කිරීමේ සිට අස්වනු ගෙළීම සහ සැකසීම දක්වා සියලු ගොවිතැන් කටයුතු පිළිබඳ සවිස්තර වාර්තා පවත්වාගෙන යන්න. වැඩිදුර තොරතුරු සඳහා ගොවිපොළ දත්ත කළමනාකරණය පරිච්ඡේදය කියවන්න. තවත්, කුරුඳු සැකසුම් ඒකක ඇතුළු අනෙකුත් සියලු අදියර වලදී ලැබෙන උපදෙස් හා මාර්ගෝපදේශයේ සඳහන් පරිදි දත්ත පවත්වාගෙන යාම සිදුකරන්න.

තවද අනුරේඛීයතාව පවත්වා ගැනීමට ගම් අගයාමයේ එක් එක් පුරුකට අදාළව රැස් කරන දත්ත එකිනෙකට සම්බන්ධ කිරීමේ හැකියාව තිබිය යුතුය.

4. ස්වයං විගණනය

ඔබේ පිරියත අනුකූල වන පරිදි සකස් කරගෙන ඔබ විසින්ම සිදු කරනු ලබන ස්වයං විගණනයක් සිදු කර වාර්තාව සමඟ අභ්‍යන්තර විගණනය සිදු කිරීමට ඉල්ලුම් කරන පෝරමය සම්පූර්ණ කර සංගමය වෙත භාරදෙන්න.

5. අභ්‍යන්තර විගණනය

ශ්‍රී ලංකා කුරුඳු පිළිබඳ භූගෝලීය දර්ශක සංගමයේ පුහුණුව ලත් විගණන කමිටුවක් මගින් ඔබේ පිරියත පරීක්ෂා කර බලා අනුකූලතාවය පිළිබඳව වාර්තාවක් අපනයන සංවර්ධන මණ්ඩලය හා කුරුඳු සංවර්ධන දෙපාර්තමේන්තුව වෙත ලබාදෙනු ඇත. අනුකූලතා සම්පූර්ණ වී නැතිනම් ඒ පිළිබඳව ඔබ වෙත දැනුම්දෙන අතර එම අවශ්‍යතා සම්පූර්ණ කර කෙරෙන ලිඛිත දැනුම්දීමකින් පසු දෙවන අභ්‍යන්තර විගණනය සිදු කරනු ඇත.

6. බාහිර විගණනය

අභ්‍යන්තර විගණනයෙන් සමත්වන පිරියත කුරුඳු සංවර්ධන දෙපාර්තමේන්තුවේ බාහිර විගණන අංශය මගින් පරීක්ෂා කර බලා වාර්තාවක් අපනයන සංවර්ධන මණ්ඩලය වෙත ලබාදෙනු ඇත. අනුකූලතා සම්පූර්ණ වී නැතිනම් ඒ පිළිබඳව ඔබ වෙත දැනුම්දෙන අතර එම අවශ්‍යතා සම්පූර්ණ කර කෙරෙන ලිඛිත දැනුම්දීමකින් පසු දෙවන බාහිර විගණනය සිදු කරනු ඇත.

7. සහතික ලබාදීම

බාහිර විගණන වාර්තාව අනුව ප්‍රධාන අනුකූලතා (Major Compliance) 100% ක් හා සුළු අනුකූලතා (Minor Compliance) 50% හෝ ඊට වැඩි ප්‍රමාණයක් සම්පූර්ණ කර ඇතිනම් අපනයන සංවර්ධන මණ්ඩලය වෙතින් ඔබට භූගෝලීය දර්ශක සහතිකය නිකුත් කරනු ඇත.

කාබනික කුරුඳු වගාව

ලෝකයේ බොහෝ රටවල කාබනික කෘෂිකර්මාන්තය වඩාත් ජනප්‍රිය වෙමින් පවතී. එසේම බොහෝ රටවල සහතික කළ කාබනික නිෂ්පාදන පරිභෝජනයේ වැඩිවීමක් ද පසුගිය කාලය තුල දක්නට ලැබේ. ස්වභාවික සම්පත්වලින් පිරුණු රටක් ලෙස, කාබනික නිෂ්පාදන සඳහා දිනෙන් දින වර්ධනය වන වෙළඳපොළ ඉල්ලුමෙන් සැලකිය යුතු කොටසක් සපුරාලීමට ශ්‍රී ලංකාවට විශාල හැකියාවක් ඇත. ශ්‍රී ලංකාවේ කාබනික අපනයනයක් ලෙස කුරුඳු වගාව ඉතා පහසුවෙන් සංවර්ධනය කිරීමේ හැකියාවක් පවතී. අතිරේක නිෂ්පාදනයකින් හෝ වෙනත් අගය එකතු කිරීමකින් තොරව වුවත් හුදෙක් කාබනික සහතිකකරණ ලේඛනය යොදා ගැනීමෙන් පමණක් කුරුඳු අපනයනයෙන් මෙරටට ලැබෙන විදේශ විනිමය ඉහළ නංවා ගැනීමේ හැකියාවක් ඇත.

කාබනික කෘෂිකර්මාන්තය යනු පස, පරිසර පද්ධති සහ මිනිසුන්ගේ සෞඛ්‍යය පවත්වා ගෙන යන නිෂ්පාදන පද්ධතියකි. එය අතිතකර බලපෑම් සහිත යෙදවුම් භාවිතයට වඩා පාරිසරික ක්‍රියාවලීන්, ජෛව විවිධත්වය සහ දේශීය තත්ත්වයන්ට අනුවර්තනය වූ චක්‍ර මත රඳා පවතී. කාබනික කෘෂිකර්මාන්තය සම්ප්‍රදාය, තවෙත්පාදන සහ විද්‍යාව ඒකාබද්ධ කර හවුල් පරිසරයට ප්‍රතිලාභ ලබා දෙන අතර සාධාරණ සබඳතා සහ සම්බන්ධ වූ සියල්ලන්ට යහපත් ජීවන තත්ත්වයක් ප්‍රවර්ධනය කරයි. - IFOAM මහා සභාව (2008)

කාබනික කෘෂිකර්මයේ මූලධර්ම

තිරසාර හා පරිසර හිතකාමී ගොවිතැන් පිළිවෙත් සඳහා කාබනික කෘෂිකර්මයේ මූලධර්ම පදනමක් ලෙස යොදා ගැනේ. පාරිසරික සම්තුලිතතාවය, ජෛව විවිධත්වය සහ ස්වභාවික සම්පත් සංරක්ෂණය කිරීම අවධාරණය කරමින්, සිය නිෂ්පාදන කටයුතු සිදුකිරීම සඳහා මෙම මූලධර්ම මගින් කාබනික ගොවීන්ට මග පෙන්වීමක් සිදුකරයි. කාබනික කෘෂිකර්මය සඳහා පොදුවේ පිළිගත් මූලධර්ම 4 ක් වන අතර ඒවා පහත පරිදි වේ.

1. **සෞඛ්‍ය මූලධර්මය:** කාබනික කෘෂිකර්මාන්තය මගින් පස, ශාක, සතුන්, මිනිසුන් සහ සමස්තයක් වශයෙන් පෘථිවියේ සෞඛ්‍යය සහ යහපැවැත්ම ප්‍රවර්ධනය කිරීම අරමුණු කරයි. එය පාරිභෝගිකයින්ගේ සෞඛ්‍ය සහ ආරක්ෂාවට ප්‍රමුඛත්වය දෙමින් පාංශු සාරවත් බව, ශාක පෝෂණය සහ සත්ව සුභසාධනය වැඩි දියුණු කිරීම කෙරෙහි අවධානය යොමු කරයි.
2. **පරිසර විද්‍යාවේ මූලධර්මය:** කාබනික ගොවිතැන් පාරිසරික පද්ධති සංකල්පය මත පදනම් වන අතර ස්වභාවික ක්‍රියාවලීන් සහ චක්‍ර සම්භව එකතුව වැඩ කිරීමට උත්සාහ කරයි. සම්තුලිත සහ ඔරොත්තු දෙන පරිසර පද්ධතියක් නිර්මාණය කිරීම සඳහා පාංශු ජීවීන්, ශාක සහ වන ජීවීන් ඇතුළු ජෛව විවිධත්වය සංරක්ෂණය හා වැඩිදියුණු කිරීම වමගින්න අවධාරණය කරයි.
3. **සාධාරණත්වයේ මූලධර්මය:** කාබනික කෘෂිකර්මාන්තය සාධාරණ සබඳතා ප්‍රවර්ධනය කිරීම සහ සම්පත් සහ ප්‍රතිලාභ සාධාරණ ලෙස බෙදා හැරීම අරමුණු කරයි. වමගින්න ගොවීන්, කම්කරුවන්, පාරිභෝගිකයින් සහ ප්‍රජාවන් ඇතුළු සියලුම පාර්ශවකරුවන් අතර සහයෝගීතාව, විනිවිදභාවය සහ සාධාරණත්වය දිරිමත් කරයි.
4. **රැකවරණය පිළිබඳ මූලධර්මය:** සම්පත් ප්‍රවේශයෙන් කළමනාකරණය කිරීම සහ පාරිසරික බලපෑම් අවම කිරීම සඳහා කාබනික ගොවීන් වගකිව යුතුය. ඔවුන් පරිසර දූෂණය අවම කිරීම, ජලය සංරක්ෂණය කිරීම, බලශක්ති කාර්යක්ෂමතාව ප්‍රශස්ත කිරීම සහ ස්වභාවික සම්පත් තිරසාර ලෙස භාවිතා කිරීම ප්‍රවර්ධනය කරන භාවිතයන් අනුගමනය කරයි.



කාබනික වගාවකින් ලබාගත හැකි ප්‍රතිලාභ

කාබනික වගාවකින් පාරිසරික, සමාජීය සහ ආර්ථික අංශ තුල ප්‍රතිලාභ රැසක් සැලසේ.

පාරිසරික ප්‍රතිලාභ

කාබනික වගාව මගින් පළමුවැන්නාගත, වල්නාශක සහ පොහොර වැනි රසායනික ද්‍රව්‍ය යෙදීම් වළක්වා ගැනීමෙන් පාංශු සෞඛ්‍යය සහ පරිසර පද්ධතියේ ක්‍රියාකාරීත්වය වැඩි දියුණු කළ හැකිය. මෙය පසෙහි සාරවත් බව ඉහළ යාමට හේතු විය හැකි අතර එමඟින් බෝග අස්වැන්න වැඩි කළ හැකිය. කාබනික ගොවිතැන මගින් පලය හා බලශක්තිය සංරක්ෂණය කිරීමටත්, කාබන් විමෝචනය අවම කිරීමටත් හැකි වේ.

සමාජ ප්‍රතිලාභ

කාබනික ගොවිතැන මගින් විෂ රසායනික ද්‍රව්‍යවලට නිරාවරණය වීම ඉවත් කිරීමෙන් ගොවීන්ට සහ ගොවිබිම්වල වැඩකරන කම්කරුවන්ට ආරක්ෂිත සේවා පරිසරයක් නිර්මාණය කළ හැකිය. කුරුල්ලන්ට සහ අනෙකුත් විලෝපිතයන්ට ගොඩබිම පිවිත් වීමට දිරිගැන්වීමට සහ පළමුවැන්නා පාලනය කිරීමට උපකාර වන ස්වභාවික වාසස්ථාන ආරක්ෂා කිරීමට ද විය උපකාර විය හැකිය.

ආර්ථික වාසි

කාබනික ගොවිතැන සාම්ප්‍රදායික ගොවිතැනට වඩා ලාභදායී විය හැකි අතර අපනයන සහ රැකියා තුළින් ආදායමක් උපයා ගත හැකිය. ගෝලීය ඉල්ලුම වැඩි වීම සහ නව වෙළඳපොළවල් විවෘත වීම නිරන්තරයෙන් සිදුවන අතර කාබනික නිෂ්පාදනවලට සාපේක්ෂව ඉහළ මිලක් ලැබීම හේතුවෙන් අපනයන ආදායම ඉහළ යාමට හේතු වේ. සාම්ප්‍රදායික නිෂ්පාදන වලින් ලැබෙන ආදායමට සාපේක්ෂව සාම්ප්‍රදායික නිෂ්පාදන කාබනික නිෂ්පාදන බවට පත් කිරීම හරහා සිදුවන අගය එකතු කිරීම මගින් පමණක් ගොවීන්ගේ ආදායම 30% - 100% කින් වැඩි වීමක් විය හැකි අතර මෙම අගය නිෂ්පාදන අනුව වෙනස් විය හැක.

කාබනික සහතිකකරණය

කාබනික වගාවක් ලෙස, කිසිදු රසායනික ද්‍රව්‍යයක් භාවිතා නොකරමින් වගා කටයුතු සහ අස්වනු සැකසීම සිදු කරන බවට තහවුරු පාර්ශ්වයකින් සහතික කරගත යුතුය.

කාබනික සහතිකකරණයේ අංශ

- ජාත්‍යන්තර වෙළඳපොළ සඳහා සහතිකකරණය
- දේශීය වෙළඳපොළ සඳහා සහතිකකරණය

දේශීය වෙළඳපොළ සඳහා සහතිකකරණය

දේශීය වශයෙන් ශ්‍රී ලංකාවේ 1970 වසරේ සිට කාබනික සහතිකකරණ ආරම්භ වී ඇති අතර 2008 දී ශ්‍රී ලංකා ප්‍රමිති ආයතනය විසින් කාබනික නිෂ්පාදන සඳහා ජාතික ප්‍රමිතිකරණයක් ඉදිරිපත් කර ඇත.

ජාතික කාබනික ප්‍රමිතිය (NOS) SLS 1324:2018 ප්‍රකාරව සහතික කරන ලද නිෂ්පාදන සඳහා හිකුත් කරයි. මෙම සහතිකකරණයට අදාළව ශ්‍රී ලංකා අපනයන සංවර්ධන මණ්ඩලය (EDB) බලයලත් ඒකකය ලෙස ක්‍රියා කරයි. ශ්‍රී ලංකාවේ කාබනික නිෂ්පාදකයින්ගේ සහ අපනයනකරුවන්ගේ සැපයුම් සහ වෙළඳපොළ ධාරිතාවයන් ප්‍රසාරණය කිරීම සඳහා සහතික කිරීමේ අධික පිරිවැය ප්‍රධාන සීමාකාරී සාධකය වී ඇත. වඩාත් කාබනික නිෂ්පාදන ජාත්‍යන්තර වෙළඳපොළේ තරගකාරී වීම සඳහා අඩු වියදම් කාබනික සහතිකය පහසු කිරීම වෙනුවෙන් ශ්‍රී ලංකා අපනයන සංවර්ධන මණ්ඩලය යටතේ ස්වාධීන ඒකකයක් ලෙස ජාතික කාබනික පාලන ඒකකය (NOCU) පිහිටුවා ඇත.

මීට අමතරව දේශීය වෙළඳපොළේ කාබනික නිෂ්පාදන සහතිකකරණය සඳහා පෞද්ගලික අංශයේ නියෝජිත ආයතන ද පවතී.



ජාත්‍යන්තර වෙළඳපළ සඳහා කාබනික සහතිකකරණය

මේ සඳහා මූලික ප්‍රමිතීන් නියම කරනු ලබන ජාත්‍යන්තර ආයතන ;

- IFOAM - International Federation of Organic Agriculture Movement
- Codex Alimentarius - International Food Standard



European
Organic
(834/2007 &
889/2008)



USDA-NOP
[US & Canada]



Control Union
Certifications

JAS
[Japan]



Korean Organic
(EFAPA/FIAP)

වර්තමානයේ ජාත්‍යන්තර කාබනික සහතිකකරණය උදෙසා ලබාදෙන ප්‍රධාන කාබනික සහතික පහත දැක්වේ

- European Organic - යුරෝපීය සංගමය විසින් නිකුත් කරන සහතිකය
- USDA-NOP Organic - ඇමෙරිකා එක්සත් ජනපදය විසින් නිකුත් කරන සහතිකය
- JAS Organic - ජපානය විසින් නිකුත් කරන සහතිකය (කුරුඳු සඳහා බහුලව භාවිතා නොවේ)

සෑහෙන කුරුඳු වගාව මෙන් පිරිසැකසුම් ඒකකය සඳහා කාබනික සහතිකය ලබා ගැනීම සඳහා පියවර මාලාවක් අනුගමනය කිරීම සහ සහතික කරන ආයතන හෝ රාජ්‍ය ආයතන විසින් සකසා ඇති නිශ්චිත කාබනික ප්‍රමිතීන්ට අනුකූල කටයුතු කිරීම අවශ්‍ය වේ.

කාබනික සහතිකය ලබා ගැනීමෙන් පසුව ලෝකයේ ඕනෑම ස්ථානයක සිටින පාරිභෝගිකයකුට තමන් අතට ලැබුණු කාබනික හිමිපාදනයේ ආරම්භක ස්ථානය දක්වා අනුරේඛනය කිරීමේ හැකියාව ඇත.

කාබනික ප්‍රමිතීන්

විවිධ රටවල් හෝ පෞද්ගලික ආයතන විසින් ප්‍රකාශයට පත්කරන ලද විවිධ කාබනික සහතිකකරණ ප්‍රමිතීන් පවතින අතර කාබනික සහතිකය තෝරා ගැනීමට පෙර රට හෝ කලාපය සඳහා අදාළ වන කාබනික ප්‍රමිතීන් හෝ ගැනුම්කරු ලබා ගැනීමට කැමති ප්‍රමිතිය හඳුනා ගැනීම අවශ්‍ය වේ.

උදාහරණයක් ලෙස, එක්සත් ජනපදයේ කාබනික ප්‍රමිතීන් සකස් කිරීම එක්සත් ජනපද කෘෂිකර්ම දෙපාර්තමේන්තුවේ ජාතික කාබනික වැඩසටහන (USDA-NOP) මගින් සිදුකරන අතර යුරෝපීය සංගමයට තමන්ගේම කාබනික රෙගුලාසි ඇත. මෙයට අමතරව එක් එක් රටවලට අදාළව කාබනික සහතිකකරණය පවතින අතර රටවල් කීපයක් සඳහා අනිවාර්යයෙන්ම තිබිය යුතු කාබනික සහතික පවතී. ඇමෙරිකා එක්සත් ජනපදය, ජපානය, කොරියාව, යුරෝපා රටවල් සඳහා මෙම අනිවාර්ය සහතිකකරණය අදාළ වේ.

කාබනික සහතික කිරීමේ ආයතන

ISO 17065 ප්‍රකාර තෙවන පාර්ශවීය ප්‍රතීතනය (Accreditation) ලත් සහතික කිරීමේ ආයතනවලට කාබනික සහතිකය ලබාදීම සිදු කළ හැක. ශ්‍රී ලංකාව තුළ ජාතික කාබනික පාලන ඒකකය (NOCU) යටතේ ප්‍රතීතනය ලත් සහතික කිරීමේ ආයතන ලෙස ලියාපදිංචි සහතික ආයතන පිළිබඳ විස්තර www.nocu.lk වෙබ් අඩවියෙන් හෝ ශ්‍රී ලංකා අපනයන සංවර්ධන මණ්ඩලයේ ජාතික කාබනික පාලන ඒකකය (NOCU) විමසීමෙන් දැනගත හැක.

කාබනික සහතිකකරණ ක්‍රියාවලිය

සූදානම් වීම සහ වාර්තා තබා ගැනීම



යෙදවුම්, පළමුවෙන් සහ රෝග කළමනාකරණය සහ පශු සම්පත් කළමනාකරණය (අදාළ නම්) ඇතුළුව ඔබේ වගා පිළිවෙත් පිළිබඳ සවිස්තර වාර්තා පවත්වාගෙන යාම ආරම්භ කරන්න.



ඔබ කාබනික ප්‍රමිතීන්ට අනුකූලව කටයුතු කරන බව පෙන්නුම් කිරීම සඳහා සම්පූර්ණ වාර්තා තබා ගැනීම වැදගත් වේ.

සංක්‍රාන්ති කාලය



ඔබගේ ඉඩම හෝ ක්‍රියාත්මක කළුම් වෙන්දීයව කළමනාකරණය නොකළේ නම්, බොහෝ විට ඔබ තහනම් කෘතීම රසායනික ද්‍රව්‍ය හෝ ජානමය වශයෙන් වෙනස් කරන ලද පිටිත් භාවිතා නොකර කාබනික පිළිවෙත් අනුගමනය කළ යුතු සංක්‍රාන්ති කාලයක් පවතී. මෙම සංක්‍රාන්ති කාලය වෙනස් විය හැක.

සහතික කිරීමේ ආයතනයක් තෝරන්න



අදාළ රජයේ අධිකාරිය විසින් ප්‍රතීතනය කරන ලද, පිළිගත් කාබනික සහතික කිරීමේ ආයතනයක් තෝරා ගන්න. එම ආයතනය ඔබගේ අවශ්‍යතාවයට සමාන ආකාරයේ කාර්යයන් සිදුකිරීම පිළිබඳ අත්දැකීම් සහිත ආයතනයක් වීම වැදගත් වේ.

අයදුම්පතක් ඉදිරිපත් කරන්න



තෝරාගත් සහතික කිරීමේ ආයතනය අමතා අයදුම් පත්‍රයක් ඉල්ලන්න. ඔබේ කාබනික පිළිවෙත්, හෝග සහ නිෂ්පාදන ඇතුළුව ඔබේ ගොවිපොළ හෝ ව්‍යාපාරය පිළිබඳ තොරතුරු ඇතුළත් කරමින් අයදුම්පත පුරවන්න.

පරීක්ෂා කිරීම සහ විගණනය



සහතික කිරීමේ ආයතනය විසින් ඔබේ වගාබිම් හෝ පිරිසැකසුම් පරිශ්‍රය පිළිබඳ ස්ථානීය පරීක්ෂණයක් හෝ විගණනයක් සිදුකරනු ඇත. එම පරීක්ෂාවේ දී, සහතික කරන්නා විසින් ඔබ කොතෙක් දුරට කාබනික ප්‍රමිතීන්ට අනුකූලව කටයුතු කර ඇත්ද යන්න පිළිබඳ තක්සේරු කරයි. එසේම ඔබ විසින් ඉදිරිපත් කරන වාර්තා සමාලෝචනය කරයි, එසේම ඔබේ කාබනික භාවිතයන් පිළිබඳව ඔබ සමඟ සාකච්ඡා කරනු ඇත.

සමාලෝචනය සහ අනුමැතිය



පරීක්ෂණයෙන් පසුව, සහතික කිරීමේ ආයතනය විසින් එක්රැස් කරගත් තොරතුරු සමාලෝචනය කර කාබනික සහතිකය ලබා දිය යුතුද යන්න තීරණය කරයි. කිසියම් නොගැලපීම් තිබේ නම්, ඒවා නිවැරදි කිරීමේ ක්‍රියාමාර්ග අවශ්‍ය විය හැකිය.

නිවැරදි කිරීමේ ක්‍රියා (අවශ්‍ය නම්)



පරීක්ෂණයෙන් පසුව කාඩ්කික ප්‍රමිතීන්ට අනුකූල නොවන බව අනාවරණය වුවහොත්, ඔබට නිවැරදි කිරීමේ ක්‍රියාමාර්ග ක්‍රියාත්මක කිරීමට සහ ප්‍රමිතීන් සපුරාලීම සඳහා අවශ්‍ය වෙනස්කම් කිරීමට උපදෙස් ලබා දෙනු ඇත.

වාර්ෂික අලුත් කිරීම



කාඩ්කික සහතිකය සාමාන්‍යයෙන් වසරක් සඳහා වලංගු වේ. සහතිකය පවත්වා ගැනීම සඳහා, ඔබ වාර්ෂික පරීක්ෂණවලට භාජනය විය යුතු අතර අඛණ්ඩ අනුකූලතාව පෙන්වුම් කිරීමට සාපේක්ෂව වාර්තා සැපයිය යුතුය.

ලේඛල් කිරීම සහ අලෙවිකරණය



සහතික කළ පසු, සහතික කිරීමේ ආයතනයේ මාර්ගෝපදේශයන්ට අනුව ඔබේ නිෂ්පාදන “කාඩ්කික” ලෙස ලේඛල් කර අලෙවි කළ හැක. පාරිභෝගික විශ්වාසය පවත්වා ගැනීම සඳහා නිසි ලේඛල් කිරීම අත්‍යවශ්‍ය වේ.

ගාස්තු



ඔබේ මෙහෙයුමේ ප්‍රමාණය සහ සංකීර්ණත්වය මෙන්ම ඔබ තෝරා ගන්නා සහතික කිරීමේ ආයතනය මත පදනම්ව වෙනස් විය හැකි සහතික කිරීමේ ගාස්තු ගෙවීමට සූදානම්ව සිටින්න.

දැනුවත්ව සිටින්න



ඔබේ සහතික කිරීමේ තත්ත්වයට බලපෑ හැකි කාඩ්කික ප්‍රමිතීන් හෝ රෙගුලාසි වල කිසියම් වෙනසක් සිදුවේ ද යන්න පිළිබඳව නිරන්තර අවධානයෙන් සිටින්න.

කුරුඳු වගාවේ ගොවිපළ දත්ත කළමනාකරණය

හැඳින්වීම

යහපත් කෘෂිකාර්මික පිළිවෙත් සහතිකය (GAP) සහ භූගෝලීය දර්ශක (GI) සහතික ලබා ගැනීමට අපේක්ෂා කරන කුරුඳු ගොවීන් සඳහා ඵලදායී ගොවිපළ දත්ත කළමනාකරණය අත්‍යවශ්‍ය වේ. තවද නිවැරදි වාර්තා පවත්වා ගැනීමෙන් සහ යහපත් භාවිතයන්ට අනුගත වීමෙන් ගොවීන්ට ඵලදායීතාව, තිරසාරතාවය සහ ආදායම් වැඩි දියුණු කළ හැකිය. විඛේදන වර්තමානය වන විට සෑම ගොවිපළකම යාවත්කාලීන වන දත්ත පද්ධතියක් පවත්වාගැනීම ඉතා වැදගත් ය.

එහිදී ගොවිපොළ පිළිබඳව පහත දත්ත පවත්වාගත යුතු ය.

ගොවිපළ සිතියම

ඵලදායී ගොවිපළ කළමනාකරණය සඳහා සවිස්තරාත්මක ගොවිපළ සිතියමක් නිර්මාණය කිරීම සහ පවත්වාගෙන යාම අත්‍යවශ්‍ය වේ. සිතියමේ පහත අංශ ඇතුළත් විය යුතුය.

- ක්ෂේත්‍ර මායිම්:** ක්ෂේත්‍ර හෝ බිම් කොටස්වල මායිම් පැහැදිලිව සලකුණු කරන්න.
- රෝපණ ප්‍රදේශ:** කුරුඳු රෝපණය කරන ලද ප්‍රදේශ දක්වන්න. වෙනත් බෝග වගා කර ඇත්නම් ඒවා ද සටහන් කරන්න.
- වාරිමාර්ග පද්ධති:** පල මූලාශ්‍ර සහ බෙදාහැරීමේ මාර්ග ඇතුළුව වාරිමාර්ග පද්ධතිවල සැකැස්ම පෙන්නන්න.
- යටිතල පහසුකම්:** ගොඩනැගිලි, ගබඩා පහසුකම්, සැකසුම් ඒකක සහ වෙනත් යටිතල පහසුකම් වල ස්ථාන සලකුණු කරන්න.
- මාර්ග:** ගොවිපොළ තුළට පිවිසෙන, බැහැර වෙන සහ ගොවිපොළ තුළ ඇති මාර්ග සලකුණු කරන්න.
- පාරිසරික ලක්ෂණ:** ගංගා, පොකුණු හෝ වනාන්තර ප්‍රදේශ වැනි ස්වාභාවික ලක්ෂණ තිබේ නම් ඇතුළත් කරන්න.
- ගොවිපොළට මායිම් වන ක්ෂේත්‍ර හා ඒවායේ භාවිත සලකුණු කරන්න.

ඉතිහාස වාර්තා

දිගුකාලීන ප්‍රවණතා අවබෝධ කර ගැනීම සහ දැනුවත් තීරණ ගැනීම සඳහා ඔබේ ගොවිපොළේ ඉතිහාසය පිළිබඳව දත්ත පවත්වා ගැනීම ඉතා වැදගත් වේ.



ගොවිපොළ පිහිටුවීම: පිහිටුවන ලද වර්ෂය, ආරම්භක ඉඩම් තත්ත්වය සහ ආරම්භක ආයෝජන ලේඛනගත කිරීම.



ගිම්කාරිත්වය සහ කළමනාකරණ වෙනස්කම්: කාලයත් සමඟ ගිම්කාරිත්වයේ හෝ කළමනාකරණයේ ඕනෑම වෙනසක් වාර්තා කරන්න.



ප්‍රධාන සිදුවීම්: ස්වාභාවික ආපදා, ප්‍රධාන ප්‍රතිසංස්කරණ හෝ ගොවිතැන් ක්‍රමවේද වෙනස්කම් වැනි සැලකිය යුතු සිදුවීම් සටහන් කරන්න.

ඉඩම් සකස් කිරීම

- බිම් සැකසීම ආරම්භ කිරීමට පෙර ගුම්පේ තත්ත්වය හා භාවිතාව සටහන් කරගන්න.
- බිම් සැකසීම සඳහා යොදාගත් ක්‍රම, කාලසීමාවන් ඇතුළු වැදගත් කරුණු සටහන් තබාගන්න.
- පාංශු pH අගය තීරණය කිරීම සඳහා පාංශු පරීක්ෂණයක් සිදුකරවාගෙන වාර්තා සටහන් කරගන්න.

රෝපණ ද්‍රව්‍ය පිළිබඳව දත්ත

- රෝපණ ද්‍රව්‍ය සපයාගත් ආකාරය, ප්‍රදේශය, තවානකින් මිලදී ගත්තේ නම් තවාන පිළිබඳව තොරතුරු, ලියාපදිංචි තවානක් ද යන වග, පැළ සහතික කර ඇති ද යන වග, පැළ ලබාගත් කාල සීමාව, ප්‍රවාහනය කළ ආකාරය ඇතුළු වැදගත් දත්ත සටහන් කරගන්න.

බෝග කළමනාකරණය

- සිටුවීම:**
කුරුළු පැළ සිටුවීමේ දිනයන්, පරතරය සහ වැදගත් කරුණු වාර්තා සටහන් කරගන්න.
- පෝෂක කළමනාකරණය:**
විවිධ අවධි වල භාවිතා කළ පොහොර වර්ග, ප්‍රමාණ සහ කාල සීමාවන් සටහන් කරගන්න.
- පළිබෝධ හා රෝග පාලනය:**
පළිබෝධ හා රෝග පිළිබඳ වාර්තාගත සිදුවීම්, පාලනය සඳහා භාවිතා කරන ක්‍රම, රසායනික ද්‍රව්‍ය භාවිතා කළේ නම් යොදාගත් අනුපාත සහ භාවිත කළ ප්‍රමාණ සටහන් කරන්න.
- ජල සම්පාදනය:**
වාර්ෂික කාලසටහන්, ක්‍රම සහ ජල ප්‍රභව පිළිබඳව තොරතුරු සටහන් කරන්න.

ජල ප්‍රභවයේ ගුණාත්මක භාවය පිළිබඳව වාර්තා ලබාගෙන තබාගැනීම සහ වාර්තා වලට අදාලව කටයුතු කිරීම ඉතා සුදුසු ය.
- නුහුරු පැහීම, වල් මර්දනය, අතු බැඳීම ඇතුළු අනෙකුත් ගොවිපළ කළමනාකරණ කටයුතු:**
එක් එක් කටයුතු සිදු කළ දිනයන්, භාවිතා කළ ශිල්පීය ක්‍රම ඇතුළුව සෑම තවත් කටයුත්තක් පිළිබඳවම සටහන් තබාගන්න.

අස්වනු නෙළීම



අස්වනු නෙළන දිනයන්:

කුරුඳු අස්වැන්න නෙළන දිනයන් සටහන් කරන්න.



අස්වැන්න:

අස්වැන්න මෑත බලා වාර්තා කරන්න. කුරුඳු කැපූ ආකාර, යොදවා ගත් පුද්ගලයින් පිළිබඳ විස්තර, භාවිතා කළ උපකරණ, කුරුඳු කෝටු ප්‍රවාහනය කළ ආකාරය ඇතුළු වැදගත් තොරතුරු සටහන් කරගන්න.

සැකසුම් සහ ගබඩා කිරීම



සැකසුම්:

කුරුඳු සැකසීම් සඳහා භාවිතා කරන ක්‍රම සටහන් කරන්න.

භාවිතා කරන ලද ඕනෑම යන්ත්‍රෝපකරණ හෝ මෙවලම් පිළිබඳව සහ ඒවායේ තඩත්තු කාලසටහන් පිළිබඳව සටහන් කරන්න.



ගබඩා කිරීම:

උෂ්ණත්වය සහ ආර්ද්‍රතාවය පාලනය ඇතුළුව ගබඩා තත්ත්ව පිළිබඳ තොරතුරු ලේඛනය කරන්න.

විකුණුම් සහ අලෙවිකරණය



නිෂ්පාදන ඇසුරුම්:

අවසාන නිෂ්පාදනයට යොදන වෙළඳ නාමයක් හෝ ලේබල් කිරීමක් ඇත්නම් සටහන් කරන්න.



ගැනුම්කරුවන්ගේ තොරතුරු:

එක් එක් ගැනුම්කරුගේ තොරතුරු, අලෙවි කළ කුරුඳු ප්‍රමාණ, වර්ග, අලෙවි කළ දින සටහන් තබාගන්න. ඩිල්පත් අමුණා තබාගැනීම් ද වැදගත් වේ.



ගැනුම්කරුවන්ගේ ප්‍රතිචාර:

ගැනුම්කරුවන්ගෙන් ලැබෙන ප්‍රතිචාර පිළිබඳ සටහන් තබාගන්න.

නිෂ්පාදන ගුණාත්මකභාවය හෝ අලෙවිකරණ උපායමාර්ග වැඩි දියුණු කිරීම සඳහා ඉහත ප්‍රතිචාර මත පදනම්ව කරන ලද ඕනෑම ගැලපීමක් සටහන් කරන්න.

මූලික කළමනාකරණය



වියදම්:

යෙදවුම්, ශ්‍රමය සහ උපකරණ ඇතුළත් ගොවිපොළ ආශ්‍රිත සියලු වියදම් පිළිබඳ සවිස්තරාත්මක වාර්තා තබා ගන්න.



ආදායම:

කුරුඳු සහ අනෙකුත් ගොවිපොළ නිෂ්පාදන විකිණීමෙන් ලැබෙන ආදායම සටහන් කරන්න.



ග්‍රාහදායීතාව විශ්ලේෂණය:

ගොවිපළේ මූලික කාර්යසාධනය නිතිපතා විශ්ලේෂණය කරන්න.

ග්‍රාහදායීතාව වැඩිදියුණු කිරීම සඳහා ක්‍රියාත්මක කරන ලද ඕනෑම වෙනස්කමක් සටහන් කරන්න.

මානව සම්පත් කළමනාකරණය



ගොවිපොළ සේවකයින් පිළිබඳව වාර්තා, ඔවුන්ට ලබාදුන් පුහුණු, සෞඛ්‍ය වාර්තා, වෙන්කර ඇති රාජකාරි ඇතුළුව වැදගත් දත්ත සටහන් තබාගන්න.

ඔබේ පහසුව පරිදි දත්ත ගබඩා කර ගැනීම සඳහා අත් පොත්, ලොග් සටහන්, පරිගණක මෘදුකාංග, පංගම් දුරකතන මෘදුකාංග වැනි ක්‍රමවේදයක් තාව්‍ය කළ හැකිය. දත්ත නිතිපතා යාවත්කාලීන කරන බවට වගබලා ගැනීම අත්‍යවශ්‍ය වේ.

නිර්දේශිත කළමනාකරණ ක්‍රම යටතේ කුරුල්ලු නිෂ්පාදන පිරිවැය (භාණ්ඩාගාරයකට) - (ප්‍රභවය: ආර්ථික පර්යේෂණ ආයතන, අපනයන කෘෂිකර්ම මධ්‍යස්ථානයේ, 2023)

ඒකකය	වසර 1	වසර 2	වසර 3	වසර 4	වසර 5	වසර 6	වසර 7	වසර 8	වසර 9	වසර 10-19	වසර 20 ට වැඩි
විවර්ණ පිරිවැය											
නම්කරු ශ්‍රමය											
දළිසකළු කිරීම සහ පුලික කිරීම සැකසීම	මි.දි./අය	20									
පාංශු සංරක්ෂණය හා නඩත්තු	මි.දි./අය	15	8	8	8	8	8	8	8	8	8
වළවල් සකැණුම් කිරීම සහ වළවල් භාරීම	මි.දි./අය	60									
පොහොර යෙදීම හා වල පිරවීම	මි.දි./අය	24									
පැල සිටුවීම	මි.දි./අය	18									
වසුන් යෙදීම හා සංවිකල්පය යෙදීම සැපයීම	මි.දි./අය	18									
පාලන පිටුවීම සහ පසු එපරම	මි.දි./අය	12	6	3	1						
වල් පරිවරණය	මි.දි./අය	10	40	40	40	40	40	40	40	40	40
පොහොර යෙදීම	මි.දි./අය	3	4	6	6	6	6	6	6	6	6
තුළුරු සැකීම, පළුරු පිරිසිදු කිරීම ආදිය	මි.දි./අය		3	5	10	15	15	18	18	20	20
රෝග හා පළිබෝධ කළමනාකරණය	මි.දි./අය	2	2	3	3	6	6	6	6	8	10
සවනක් ක්‍රියාත්මක කිරීම	මි.දි./අය	2	2	5	5	5	5	5	5	5	5
සම්ප්‍රදායික කළමනාකරණය	මි.දි./අය	184	65	70	73	80	80	83	83	87	89
සමස්ත කළමනාකරණය	මි.දි./අය	460	163	175	183	200	200	208	208	218	223
නම්කරු පිරිවැය දිනකට රු. 1500 ලැබීම	රු./මස.	690,000	243,750	262,500	273,750	300,000	300,000	311,250	311,250	326,250	333,750
කුරුල්ලු සැකසීම සඳහා කළමනාකරණ වියදම (රු. 15/Kg) (අවසාන අවධානයක් 1/2 ට අවබෝධය)	රු./මස.			3,900	5,625	13,365	16,031	16,672	16,672	19,237	16,875
සමස්ත කළමනාකරණ වියදම (මෙදැනින් වැඩිපම රු. 1500)	රු./මස.	690,000	243,750	266,400	279,375	313,365	316,031	327,922	327,922	345,487	350,625
මෙදවුම්											
පුලික මෙවලම්	රු./මස.	3,000									
නඩ්‍රිකා පොහොර (නිසුරු 4/නිසුරු 1ක් රු. 16000 ලැබීම)	රු./මස.	64,000									
පැළ සඳහා වියදම (පැළ 9000 සඳහා පැළයක් රු. 25 ලැබීම)	රු./මස.	225,000	22,500	5,625							
පොහොර මිලය (Kg/Ha/Year)	රු./මස.	300	600	900	900	900	900	900	900	900	900
පොහොර පිරිවැය @ රු. 332.75/Kg	රු./මස.	99,825	199,650	299,475	299,475	299,475	299,475	299,475	299,475	299,475	299,475
කෘෂි රසායන, ප්‍රවාහන සහ මෙවලම්	රු./මස.	4,000	4,000	5,000	5,000	10,000	30,000	30,000	30,000	30,000	30,000
ඉඩා සඳහා සම්පූර්ණ වියදම	රු./මස.	395,825	226,150	310,100	304,475	309,475	329,475	329,475	329,475	329,475	329,475
සමස්ත පිරිවැය වියදම	රු./මස.	1,085,825	469,900	576,500	583,850	622,840	645,506	657,397	657,397	674,962	680,100
ආදායම											
අපේක්ෂිත අයවැන්න (වසළු මර කි.ග්‍රෑ/ පසුරකට/ වසරකට)				0.04	0.11	0.13	0.13	0.13	0.13	0.15	0.15

අස්වනු දෙන පදුරු සංඛ්‍යාව (පවිම් පැළ ගහණය 95% ක් ලෙස සලකා)	6,500	7,500	8,100	8,550	8,550	8,550	8,550	7,500
අපේක්ෂිත මුද්‍ර වියළි අස්වැන්න	260	375	891	1,068	1,111	1,111	1,282	1,125
කුරුඳු තැලීමේ වියදම (මුද්‍ර අස්වැන්නෙන් 1% ක් ලෙස)	130	187	445	534	555	555	641	562
වගාකරුවා ලැබෙන ශුද්ධ අස්වැන්න (කුරුඳු තැලීමේ වියදම අඩුකළ පසු)	130	187	445	534	555	555	641	562
දළ ආදායම (කුරුඳු කි.ග්‍රෑ. 1ක් රු. 3351.57/kg බැගින්) (LR, C5sp, C5 සහ C4 පදුරු 2022 සාමාන්‍ය අගය)	435,704	628,419	1,493,124	1,790,995	1,862,635	1,862,635	2,149,194	1,885,258
කුරුඳු පෝෂ්ටි වලින් ලැබෙන ආදායම (එක් පදුරකට පෝෂ්ටි 2 තැබීමක් සහ පෝෂ්ටිවක් රු. 5 බැගින්)			81,000	85,500	85,500	85,500	85,500	75,000
සමස්ත දළ ආදායම	435,704	628,419	1,574,124	1,876,495	1,948,135	1,948,135	2,234,694	1,960,258
ශුද්ධ ආදායම (1/2 තැලීමේ වියදම සමඟ)	(140,795)	44,569	951,284	1,230,988	1,290,737	1,290,737	1,559,731	1,280,158
නිෂ්පාදන පිරිවැය වියළි කි.ග්‍රෑ. 1 ට					1,475	1,475	1,410	
ආපදා ප්‍රතිරෝධීතා ප්‍රමාණය								
මෙය, 1 ට පැළ සංඛ්‍යාව								
පරිහරණය								

සැලකිය යුතු කරුණු:

- වලවල් කැපීම, මූලික බිම් සැකසීම සහ පාංශු සංරක්ෂණය සඳහා ශ්‍රම දින ගණන වගා කරන ප්‍රදේශය සහ වගා භූමියේ තත්ත්වය අනුව වෙනස් වේ.
- ශ්‍රම පිරිවැය අඩු කිරීමට ක්‍රම භාවිතා කිරීමෙන් ශුද්ධ ප්‍රතිලාභය තවදුරටත් වැඩි කර ගත හැක.
- කුරුඳු හොඳ කළමනාකරණ තත්ත්ව යටතේ වසර 70-100 පමණ ආර්ථික වශයෙන් සැලකිය යුතු අස්වැන්නක් ලබා දිය හැක. සාමාන්‍ය කළමනාකරණය යටතේ අස්වැන්න වසර 30-40 පමණ පවතිය හැකිය. නමුත් පළිබෝධ සහ රෝග ගැටළු හේතුවෙන් පදුරු මිස යා හැක.
- සාමාන්‍ය අස්වැන්න පාංශු වර්ගය සහ කළමනාකරණ තත්ත්වයන් අනුව වෙනස් වේ.
- මිල යනු 2022 ගොවිපල ද්වාර මිලෙහි සාමාන්‍යයකි.
- පොහොර යෙදීම අස්වැන්න කෙරෙහි සැලකිය යුතු ලෙස බලපාන අතර දුර්වල පොහොර යෙදීම සහ අඩු කළමනාකරණ තත්ත්වයන් පළමු අස්වැන්න දීගු කර අස්වැන්න වශය ලෙස අඩු කරයි.
- ශුඛමේ සහ ප්‍රාග්ධනයේ ආවිස්ථික පිරිවැය ගණනය සඳහා ඇතුළත් කර නොමැත.

කුරුඳු සංවර්ධන දෙපාර්තමේන්තුව මගින් ලබාදෙන සේවාවන්

පැළ තවාන් ලියාපදිංචි කිරීම සහ මාර්ගෝපදේශනය



අපි කුරුඳු පැළ තවාන් දෙපාර්තමේන්තුවේ ලියාපදිංචි කරන අතර නිකුත් කිරීමට සුදුසු පැළ සහතික කරන්නෙමු. උසස් තත්ත්වයේ කුරුඳු පැළ නිෂ්පාදනය සහතික කිරීම සඳහා තවාන් ශිල්පීන්ට අවශ්‍ය තාක්ෂණික උපදෙස් ලබා දෙන්නෙමු. එමගින් සෑම විටම ගුණාත්මක කුරුඳු පැළයක් වගාකරුවන් වෙත ලැබීම සහතික කරන්නෙමු.

ගොවි පුහුණු හා ක්ෂේත්‍ර දින වැඩසටහන්



යහපත් කෘෂිකාර්මික භාවිතයන්, ඵලදායීතා ප්‍රවර්ධනය සහ තිරසාර ගොවිතැන් ක්‍රම පිළිබඳව ගොවීන් දැනුවත් කිරීම අරමුණු කරගත් පුහුණු සැසි සහ ක්ෂේත්‍ර දින අපි ක්‍රියාත්මක කරන්නෙමු.

GAP ක්‍රියාත්මක කිරීම සහ සහතික කිරීමේ මාර්ගෝපදේශනය



යහපත් කෘෂිකාර්මික පිළිවෙත් (GAP) සහතිකය ලබා ගැනීම සඳහා මූලික අයදුම් කිරීමේ අවධියේ සිට යහපත් කෘෂිකාර්මික භාවිතයන් ක්‍රියාත්මක කිරීම සඳහා අපි ගොවීන්ට සහාය වෙමු.

GI අනුකූලතාව පිළිබඳ මාර්ගෝපදේශනය



ගොවීන්ට ඇතුළු අගය ප්‍රමාණය සියලු පුරුක් වෙත තූගෝලීය දර්ශක සහතිකකරණයට (GI) අනුකූලතාව ලබා ගැනීමට උපකාර කිරීම සඳහා අපි පියවරෙන් පියවර උපදෙස් ලබා දෙන්නෙමු.

ස්ථානීය පාංශු pH පරීක්ෂණ



කුරුඳු සඳහා ප්‍රශස්ත අක්වැන්නක් සහතික කිරීම සඳහා අපගේ විශේෂඥයින් ක්ෂේත්‍ර මට්ටමින් පාංශු pH පරීක්ෂණ සිදු කරයි.

සංවර්ධන වැඩසටහන් ක්‍රියාත්මක කිරීම



කුරුඳු කර්මාන්තයේ විශේෂිත අවශ්‍යතා සපුරාලීම සඳහා සකස් කරන ලද විවිධ සංවර්ධන වැඩසටහන් සැලසුම් කර ක්‍රියාත්මක කරන්නෙමු.

ක්ෂේත්‍ර පරීක්ෂණ හා උපදේශන සේවා



ප්‍රගතිය අධීක්ෂණය කිරීම සහ ගොවීන්ට අවශ්‍ය උපදෙස් ලබා දීම සඳහා නිතිපතා ක්ෂේත්‍ර පරීක්ෂණ පවත්වනු ලැබේ.

කර්මාන්තශාලා සඳහා තාක්ෂණික සහාය



කුරුඳු සැකසුම් කර්මාන්තශාලා පිහිටුවීම සඳහා තාක්ෂණික දැනුම සහ නිවැරදි යන්ත්‍රෝපකරණ මිලදී ගැනීම සඳහා මග පෙන්වීම සිදුකරන්නෙමු.

අගය එකතු කිරීම සහ අපනයනය ඉලක්ක කරගත් පුහුණු වැඩසටහන්



අගය එකතු කිරීමේ ශිල්පීය ක්‍රම සහ අපනයන වෙළඳපල සුදානම් කෙරෙහි අවධානය යොමු කළ විශේෂිත පුහුණු වැඩසටහන් ක්‍රියාත්මක කරන්නෙමු.

සහතික කිරීමේ සහාය



අපි අදාළ ආයතන සමඟ පාර්ශ්වකරුවන් සම්බන්ධ කරන අතර GMP, HACCP සහ ISO තත්ත්ව සහතික ලබා ගැනීම සඳහා අවශ්‍ය තාක්ෂණික දැනුම ලබා දෙන්නෙමු.

නිහගොඩ ජාතික කුරුඳු පර්යේෂණ සහ පුහුණු මධ්‍යස්ථානය මගින් සපයනු ලබන සේවාවන්

විද්‍යාගාර විශ්ලේෂණ සේවා



ප්‍රතිතනය කරන ලද විද්‍යාගාර මගින් පස් හෝ පොහොර සාම්පල පරීක්ෂා කර වාර්තා ලබා දීම අපි සිදුකරන්නෙමු.



කුරුඳු, කුරුඳු ආශ්‍රිත නිෂ්පාදන සහ කුරුඳු තෙල් අපනයනය කිරීමේදී අවශ්‍ය වන සංඝටක විශ්ලේෂණය සහ විද්‍යාගාර වාර්තා ලබා ගැනීමේ සේවාවන් අප වෙතින් ලබා ගත හැක.

ක්ෂේත්‍ර පරීක්ෂණ සේවා



ක්ෂේත්‍ර පරීක්ෂා සිදු කිරීම සහ කුරුඳු ඉඩම් පරීක්ෂා කර, වගාව වැඩි දියුණු කිරීමට හෝ පවත්නා වගාවෙහි ගැටළු විසඳා දීමට වගා කරුවන් හට උපදෙස් ලබා දීම අප විසින් සිදුකරනු ලැබේ.



ඔබගේ වගා ක්ෂේත්‍රයේ රෝග සහ පළිබෝධ මර්ධනයට අදාළව උපදෙස් ලබා දීමත් රෝග සහ පළිබෝධ හඳුනාගැනීම සහ ඒ පිළිබඳ වාර්තා සැපයීම සහ කළමනාකරණ උපදෙස් ලබා ගැනීම යන සේවාවන් අප වෙතින් ලබා ගත හැක.

උපදේශන සේවා



කුරුඳු කර්මාන්තයෙහි තවත් මට්ටමේ සිට, ඉඩම් තෝරා ගැනීම, බෝග ස්ථාපනය, වගා කළමනාකරණය, අස්වනු සැකසීම, පසු අස්වනු තාක්ෂණය සහ අගය එකතු කළ නිෂ්පාදන සකස් කිරීම ආදී සියළුම පියවරයන් සඳහා අවශ්‍ය උපදෙස් සහ මඟ පෙන්වීම සිදු කිරීම සහ ගැටළු නිරාකරණය කිරීම අප විසින් සිදුකරනු ලැබේ.

පුහුණු සේවා



කුරුඳු පර්යේෂණ මධ්‍යස්ථානයෙහි පුහුණු අංශය මගින්, කුරුඳු කර්මාන්තයෙහි සෑම පියවරක් සඳහාම අවශ්‍ය පුහුණු පාඨමාලා ක්‍රියාත්මක කිරීම සිදු කෙරේ. නොමිලේ ලබා දෙන මෙම පුහුණුවීම් අතර

- කුරුඳු තවාන් පුහුණු පාඨමාලාව
- කුරුඳු වගා ඉඩම් කළමනාකරණය
- කුරුඳු රෝග සහ පළිබෝධ කළමනාකරණය
- පසු අස්වනු තාක්ෂණය සහ අගය එකතු කිරීම
- යහපත් කෘෂි පිළිවෙත් යටතේ කුරුඳු වගා කිරීම
- යහපත් පිළිවෙත් යටතේ කුරුඳු අස්වනු සකස් කිරීම ආදී පාඨමාලා 15ක් පවතී.



ජංගම පුහුණු ඒකකයක් යොදා ගනිමින් කුරුඳු සකස් කිරීමේ පුහුණු වැඩසටහන ඇතුළු තවත් පුහුණු පාඨමාලා, ඉල්ලීම් අනුව ග්‍රාමීය මට්ටමෙන් සිදු කිරීම

පර්යේෂණ සහායන් සහ වෙනත් සේවා



විශ්වවිද්‍යාල ඇතුළු වෙනත් උසස් අධ්‍යාපන ආයතනවල සිසුන් සඳහා කර්මාන්තගත සේවාස්ථ පුහුණුව ලබා දීම සහ ඔවුන්ගේ පර්යේෂණ කටයුතු සඳහා ඉඩ ප්‍රස්ථා ලබා දීම.



විශ්වවිද්‍යාල සහ උසස් අධ්‍යාපන ආයතනවල පර්යේෂණ කටයුතු සඳහා කුරුඳු කර්මාන්තයට අදාළ දත්ත ලබා දීම, රෝපණ ද්‍රව්‍ය ලබා දීම, සහ විශ්ලේෂණ කටයුතු සිදු කිරීම.



ශ්‍රී ලාංකික සහ ශ්‍රී විජය යන මෑතක දී හඳුන්වා දුන් නව කුරුඳු ප්‍රභේද දෙකෙහි පැළ නිෂ්පාදන කටයුතු සිදු කිරීම සහ අවශ්‍ය පරිදි පර්යේෂණ කටයුතු සඳහා වෙනත් ආයතන වලට රෝපණ ද්‍රව්‍ය ලබා දීම.



කුරුඳු තෙල් නිස්සාරණ ඒකකය බාහිර පාර්ශවයන් සඳහා කුරුඳු පොතු සහ තෙල් නිස්සාරණය කිරීම සඳහා ගෙවීමේ පදනම යටතේ ලබා දීම.



කුරුඳු කැපුම් යන්ත්‍රය සහ කුරුඳු කැබලි කිරීමේ යන්ත්‍රය බාහිර පාර්ශවයන් සඳහා ගෙවීමක් යටතේ භාවිතා කිරීමේ හැකියාව ලබා දී ඇත.